
॥ अष्टमाध्यायस्य प्रथम: पाद:॥ 
सर्वस्य दे॥ १ ॥ 


सर्वस्येति च दे इति चैतदथिकृत॑ वेदितव्यम्‌ | इत उत्तरं यद्‌ वक्ष्याम: प्राकू 'पदस्य' 
(८.१.१६ ) इत्यतः, सर्वस्य दे भवत इत्येवं तदू वेदितव्यम्‌। वक्ष्यति--“नित्यवीप्सयो:” 
(८.१.४ ) इति, तत्र सर्वस्य स्थाने दे भवतः। के दे भवतः ? ये शब्दतश्चार्थतश्चोभय- 
थान्तरतमे। एकस्य पचतिशब्दस्य दो पचतिशब्दौ भवतः। पचतिपचति। ग्रामोग्रामो 
रमणीयः। यदा तु दिश्रयोगो द्विवचन॑ तदा स एवं पचतिशब्दो दिरावर्तते, तस्य द्वे 
आवृत्ती भवतः। सर्वस्पेति किमू ? विस्पष्टार्थभम्‌। अथ पदस्येत्येव कस्मादू नोच्यते ? नैव॑ 
शक्यमू, इह हि न स्यात्‌-प्रपचतिप्रपचतीति | इह द्रोग्धा, द्रोढा इति घत्वढत्वयोरसिद्ध- 
त्वादकृतयोरेव तयोर्टिर्वचन प्राप्नोति, तत्र पश्चाद्विकल्पे सत्यनिष्टमपि स्यात्‌-- 
द्रोग्धाद्रोढा, द्रोढाद्रोग्थेति। तस्माद्‌ वक्तव्यमेतत्‌-पूर्वत्रासिद्धीयमद्धिर्वचने” ( परि० 
११७ ) इति। सर्वस्थेत्येतदेव वा कृतं सर्वकार्यप्रतिपत्त्यर्थ द्रष्टव्यम्‌॥ 


तस्य परमाम्रेडितम्‌॥ २ ॥ 


तस्य द्विरुक्तस्थ यत्‌ परं शब्दरूपं तदाग्रेडितसंज्ञ भवति | चौरचौर३, वृषलवृषल३, 
दस्योदस्यो ३ घातयिष्यामि त्वा, बन्धयिष्यामि त्वा। आम्रेडितप्रदेशा:--“आम्रेडितं भर्त्सने' 
(८.२.६५ ) इत्येवमादयः॥ 


अनुदात्त च॥ ३ ॥ 
अनुदात्तं च तदू भवति यदाम्रेडितसंज्ञम्‌। भुड्क्तेभुड्क्ते। पशूनपशून्‌॥ 
नित्यवीप्सयोः॥ ४ ॥ 


नित्ये चार्थ वीप्सायां च यद्‌ वर्तते तस्य दे भवतः। केषु नित्यता ? तिड्षु नित्य- 
ताव्ययकृत्सु च। कुत एतत्‌ ? आभीक्ष्ण्यमिह नित्यता। आभीक्ष्ण्यं च क्रियाधर्म:। यां 
क्रियां कर्ता प्राधान्येनानुपरमन्‌ करोति तन्‌ नित्यम्‌। पचतिप१च१ति। जल्पतिज0ल्‍प१ति। 
भुक्त्वाभुक्त्वा ब्रजति। भोजंभोज॑? व्रजति | लुनीहिलुनीहि इत्येवायं लुनाति | क्त्वाणमुलो- 
लॉटिश्च द्विर्वचनापेक्षायामेव पौन:पुन्यप्रकाशने शक्तिः। यडू तु तन्निरपेक्षः प्रकाशयति। 
पुनः पुनः पचति पापच्यत इति। यदा तु तत्र द्वि्वचनं तदा क्रियासमभिहारे पौन:्ुन्य॑ं 
द्रष्टव्यमू-पापच्यतेपा१प)च्य)त) इति। अथ केषु वीप्सा ? सुप्सु वीप्सा। का पुनर्वीप्सा? 
व्याप्तिविशेषविषया प्रयोक्तुरिच्छा वीप्सा। का पुनः सा ? नानावाचिनामधिकरणानां 

क्रियागुणाभ्यां युगपत्‌ प्रयोक्‍तुर्व्यप्तुमिच्छा वीप्सा। नानाभूतार्थवाचिनां शब्दानां यान्य- 
घधिकरणानि वाच्यानि तेषां क्रियागुणाभ्यां युगपत्‌ प्रयोक्तुर्व्यप्तुमिच्छा वीप्सा। ग्रामो- ग्रामो 
स्मणीय:। जनपदोज१न0प०१दो रमणीयः। पुरुषः्फ़षो निधनमुपैति। यत्‌ तिडन्तं नित्य- तया 


प्रकर्षण च युक्त ततः कृतद्दिर्वचनात्‌ प्रकर्षप्रत्यय इष्पते-पचतिप)च+ति9त१रामिति। इह तु 
आव्यतस्माह्य9त+ स्मानयेति प्रकर्षयुक्तस्य वीप्सायोग इष्यते॥ 


परेर्वरजने॥ ५ ॥ 


परीत्येतस्य वर्जनिरर्थे द्वे भवतः। परिप॥रि १ त्रिगर्तेभ्यो वृष्टो देवः। परिप९रि ९ 
सौवीरेभ्य:। परिप)रि सर्वसेनेभ्य:-। वर्जन॑ परिहारः। वर्जन इति किम्‌ ? ओदनं 
परिषिज्वति ॥ परेर्वर्जनेउइसमासे वेति वक्तव्यमू्‌॥ परिषरि १ त्रिगर्तेभ्यो वृष्टो देवः, परि 
त्रिगर्तेभ्य:। समासे तु तेनैवोक्तत्वाद्‌ वर्जनस्य नैव भवति-परित्रिगर्त वृष्टो देव इति॥ 


प्रसमुपोदः पादपूरणे॥ ६ ॥ 


प्र सम्‌ उप उद्‌ इत्येतेषां पादपूरणे द्वे भवतः, द्विर्वचनेन चेतू पादः पूर्यते। 
प्रप्रायम/ग्निर्भरतस्य॑श्रण्वे३ ( ऋ० ७.८.४ )। संसमिद्युवसे वृष)न्‌ (ऋ० १०.१६१.१ )। 
उपोप मे) परां मृुश) ( ऋ० १.१२६.७ )। कि नोदूँदु हर्षसे) दात१वा उँ ( ऋ० ४.२१.६ )। 
पादपूरण इति किमू ? प्र दे१वं दे१व्या धिया (ऋ० १०.१७६.२ )। सामर्ध्यात्‌ छन्दस्येवैतदू 
विधानमू्‌। भाषायामनर्थक स्यात्‌ प्रयोगाभावात्‌॥ 


उपर्यध्यधसः सामीप्ये॥ ७ ॥ 


उपरि अधि अधस्‌ इत्येतेषां दे भवतः सामीप्ये विवक्षिते। सामीप्य॑ प्रत्यासत्तिः 
कालकृता देशकृता च। उपर्युपरि दुःखम्‌। उपर्युपरि ग्रामम्‌। अध्य(धि ग्राममू। अधोड्धों 


नगरम्‌। सामीप्य इति किम्‌ ? उपरि चन्द्रमाः। इह कस्मादू न भवति--उपरि शिरसो घट 
धारयति ? औत्तराधर्यमेव विवक्षितं न सामीष्यमिति द्विर्वचनं न भवति॥ 


वाक्यादेरामन्त्रितस्यासूयासंमतिकोपकुत्सनभर्त्सनेषु॥ ८ ॥ 


एकार्थ: पदसमूहो वाक्यम्‌। वाक्यादेरामन्त्रितस्य दे भवतः, असूयासंमतिकोप- 
कुत्सनभर्त्सनेषु यदि तदू वाक्यं भवति। तत्र परगुणानामसहनमसूया। पूजा संमतिः। 
कोपः क्रोध: । निनन्‍्दनं कुत्सनम्‌। अपकारशद्दैर्भयोत्पादनं भर्ससनम्‌। एते च प्रयोक्‍तृधर्माः, 
नाभिधेयधर्मा:। असूयायां तावतू-माण१व१क३ माणवक्र, अपैमिएरूपप+क३ अभिरूपक रिक्त 


१ - “ प्रयोक्‍्तुमिच्छा ” इत्यपपाटो मुद्रितेषु । 

त आभिरूप्यम्‌। संमतौ-माण१व१क३ माणवक, अ१भिरू१प१क३ अभिरूपक शोभनः खल्वसि । 
कोंप-माण)व१क३ माणवक, अ१क्नीत१क३ अविनीतक इदानीं ज्ञास्यसि जाल्म। कुत्सने- 
शक्तिक्े३ शक्तिके, यरैष्टिके३ यष्टिके रिक्ता ते शक्तिः। भर्त्सने--चौर॑चौर ३, वृषलवृष)ल ३ 
घातयिष्यामि त्वा, बन्धयिष्यामि त्वा। असूयादिषु स्वरितमाम्रेडितेडसूयासंमतिकोप- 
कुत्सनेषु” ( ५.२.१०३ ) इति पूर्वपदस्य प्लुतः। भर्त्ने तु “आम्रेडितं भर्त्सने! ( 5५.२.६५) 
इत्याग्रेडितस्थैव प्लुतः। वाक्यादेरिति किमू ? अन्तस्य मध्यस्य च मा भूतू। शोभनः 
खल्वसि माणवक। आमन्त्रितस्थेति किम्‌ ? उदारो देवदत्त:। असूयादिष्विति किम्‌ ? 
देवदत्त गामभ्याज शुक्‍्लामू॥ 


एक बहुव्रीहिवत्‌॥ ६ ॥ 


एकमित्येतत्‌ शब्दरूपं दिरुक्त बहुब्रीहिवदू भवति।। बहुव्रीहिवत्त्वे प्रयोजन सुब्लोप- 
पुंबदृभावी। एकैंकमक्षरं पटति। एकैंकयाहुत्या जुहोति। सर्वनामसंज्ञाप्रतिषेधस्वरसमा- 
सान्‍्ताः समासाधिकारविहिते बहुव्रीहौ विज्ञायन्ते। तेनातिदेशिके बहुव्रीहो न भवन्ति । 
एकैंकस्मै। “न बहुव्रीहो' ( १.१.२६ ) इति प्रतिषेधो न भवति, बहुव्रीहिरेव यो बहुब्रीहिरिति 
विज्ञानात्‌। नरन॑, सुसुं। नज्सुभ्याम्‌! ( ६.२.१७२ ) इत्यन्तोदात्तत्वं न भवति। ऋगुऋक्‌, 
पू:पू:। ऋकपू: ०” ( ९,४.७४ ) इति समासान्तो न भवति॥ 


आबाधे च॥ १० ॥ 


आबाधनमाबाध: , पीडा प्रयोक्तृधर्म:, नाभिधेयधर्म: | तत्र वर्तमानस्य दे भवतः। 
कार्य ॥ ॥ ॥ ॥ ॥ ॥ ॥ ॥ 
बहुब्रीहिवत्‌ चास्य कार्य भवति | ग9तगंतः। नैष्टन॑ष्ट:। प१तितर्पतित:। ग9तगगता। नैष्ट- 
हा ॥ तितप॑तिता 'चदेव॑ 
नष्टा। प१ति । प्रियस्थ चिरगमनादिना पीड्यमानः कश्चिदेवं प्रयुड्क्ते प्रयोक्ता॥ 


कर्मधारयवदुत्तरेषु॥ ११ ॥ 


इत उत्तरेषु द्विर्वचनेषु कर्मधारयवत्‌ कार्य भवतीत्येतद्‌ वेदितव्यम्‌ । कर्मधारयवत्त्वे 
प्रयोजन सुब्लोपपुंवद्भावान्तोदात्तत्वानि | सुब्लोप:-पटुपटुः। मृदुमुदु;। पण्डितपण्डितः। 
पुंबदूभावः-पटुपट्वी । मृदुम्रूदुवी । कालककालिका। कोपधाया अपि हि कर्मधारयवद्‌- 
भावात्‌ पुंवत्कर्मधारय ०”? ( ६.३.४२ ) इति पुंबदभावों भवति। अन्तोदात्तत्वमू- 
पट॒पटुः। पट॒पट्वी। समासान्‍्तोदात्तत्वमनेनेव विधीयत इति परत्वादाम्रेडितानुदात्तत्वं 


बाध्यते। अधिकारेणैव सिद्धे यदुत्तरेष्विति वचन तदू विस्पष्टार्थम्‌॥ 


१ - “नाभिधेयधर्मः ' इति नास्ति बाल०। 

प्रकारे गुणवचनस्य॥ १२ ॥ 


प्रकारो भेदः सादृश्यं च। तदिह सादृश्य॑ प्रकारो गृह्मयते। प्रकारे वर्तमानस्य 
परिपूर्णगुणेन न्यूनगुणस्योपमाने सत्येवं प्रयुज्यते। जातीयरोडनेन द्विर्ववनेन बाधनं 
नेष्यते। पढु- जातीय: मुदुजातीयः इत्यपि हि भवति | ततू कथम्‌ ? वक्ष्यमाणमन्यतरस्यांग्रहणमुभयो: 
शैषो विज्ञायते। प्रकार इति किम्‌ ? पटुर्देवदत्त:। गुणवचनस्येति किम्‌ू ? अग्निर्माणवकः। 
गौर्वहीकः। यद्यप्यत्राग्निशब्दो गोशब्दश्च मुख्यार्थसंबन्धाद्‌ अवधृतभेद॑ तैक्ष्ण्यजाइयादि- 
कमर्थान्तरि गुणविशेषमेव प्रतिपादयितु प्रवृत्तः, तथापि सर्वदा गुणबचनो न भवतीति न 
दिरुच्यते ॥ आनुपूर्व्य दे भवत इति वक्तव्यम्‌॥ मूलेमूले स्थूल्ाः। अग्रेडग्रे सूक्ष्मा:। 
ज्येष्ठज्येष्ठ प्रवेशय ॥ स्वार्थेडवधार्यमाणे उनेकस्मिन्‌ द्वे भवत इति वक्तव्यम्‌॥ अस्मात्‌ 
कार्षापणादिह भवद्भ्यां माष॑माषं देहि। स्वार्थ एतद्‌ द्विर्वचनम्‌ , न वीप्सायाम्‌। अन्न हि 
द्वावेव माषी दीयेते, न सर्वे कार्षापणसंबन्धिनो माषा:। तेन वीप्सा न विद्यते। अवधार्यमाण 
इति किम्‌ ? अस्मात्‌ कार्षापणादिह भवद्भ्यां माषमेक देहि, दी माषीौ देहि, त्रीन्‌ वा माषान्‌ 
देहि। अनेकस्मिन्निति किमू ? अस्मात्‌ कार्षापणादिह भवदृभ्यां माषमेक देहि ॥ 
चापले दे भवत इति वक्तव्यम्‌॥ संभ्रमेण प्रवृत्तिश्चापलम्‌ । अहिरहिः, बुध्यस्वबुध्यस्व । 
नावश्य॑ द्वावेव शब्दौ प्रयोक्तव्यो। कि तहिं ? यावद्भिः शब्दैः सो5र्थो्वगम्यते तावन्तः 
प्रयोक्तव्या:। अहिरहिरहिः, बुध्यस्वबुध्यस्वब॒ध्यस्व इति ॥ क्रियासमभिहारे दे भवत 
इति वक्तव्यम्‌॥ स भवान्‌ लुनीहिलुनीहीत्येवायं लुनाति ॥ आभीक्ष््ये दे भवत इति 
वक्तव्यम्‌ु॥ भुकत्वाभुक्त्वा वब्रजति। भोजंभोज॑ व्रजति। "ित्य०” ( ८.१.४ ) इत्येव 
सिद्धमिति तत्रोक्तम्‌ ॥ डाचि दे भवत इति वक्तव्यम्‌॥ पटपटाकरोति। पटपटायते। 
अव्यक्तानुकरणे डाजन्तस्य द्विर्वचनमिष्यते । इह न भवति--द्वितीयाकरोति, तृतीयाकरोति । 
तदर्थ केचिद्‌ डाचि बहुलम्‌ इति पठन्ति ॥ पूर्वप्रथमयोरर्थातिशयविवक्षायां दे भवत 
इति वक्तव्यम्‌॥ पूर्वपूर्व पुष्प्यन्ति। प्रथमंप्रथमं पच्यन्ते। आतिशायिको5॑पि दृश्यते- 
पूर्वतरं पुष्प्यन्ति, प्रथमतरं पच्यन्त इति ॥ डतरडतमयो: समसंप्रधारणयोः स्त्रीनिगदे 
भावे द्वे भवत इति वक्तव्यम्‌ु॥ उभाविमावाह्यौ। कतराकतरा अनयोराढ्यता। सर्व 
इम आढ्याः। कतमाकतमा एषामाढ्यता | डतरडतमाभ्यामन्यत्रापि हि दृश्यते । उभाविमा- 
वाढ्यौ। कीदृशीकीदृशी अनयोराढ्यता। तथा स्त्रीनिगदादू भावादन्यत्रापि हि दृश्यते- 
उभाविमावाढ्यौ, कतरःकतरो5नयोर्विभव इति ॥ कर्मव्यतिहारे सर्वनाम्नो दे भवत 


१ - “अवभृतभेदम्‌ ” इति है०। 

इति वक्तव्यं समासवच्च बहुलमू । यदा न समासवत्‌ प्रथमैकवचन तदा पूर्वपदस्य॥ 
अन्योष्न्यमिमे ब्राह्मणा भोजयन्ति । अन्योष्न्यस्य ब्राह्मणा भोजयन्ति | इतरेतरं भोजयन्ति । 
इतरेतरस्य भोजयन्ति ॥ स्त्रीनपुंसकयोरुत्तरपदस्य वाम्भावो वक्तव्य:॥ अन्योष्न्यामिमे 
ब्राह्मण्यौ भोजयत:। अन्योषन्यं भोजयतः। इतरेतरां भोजयतः। इतरेतरं भोजयतः। 
अन्योष्न्यामिमे ब्राह्मणकुले भोजयतः। इतरेतरामिमे ब्राह्मणकुले भोजयतः | इतरेतरमिमे 
ब्राह्मणकुले भोजयतः॥ 


अकृच्छे प्रियसुखयोरन्यतरस्यामु॥ १३ ॥ 


प्रिय सुख इत्येतयोरन्यतरस्यां दे भवतोजकृच्छे द्योत्ये । कृच्छूं दुःखम्‌ , तदभावो5कृच्छम्‌ । 
प्रियप्रियेण ददाति। सुखसुखेन ददाति। प्रियेण ददाति। सुखेन ददाति। अखिद्यमानो 
ददातीत्यर्थ:। अकृच्छू इति किम्‌ ? प्रियः पुत्र:। सुखो रथः॥ 


यथास्वे यथायथम्‌॥ १४ ॥ 


यो य आत्मा, यदू यदात्मीयमू, तत्‌ तद्‌ यथास्वम्‌, तस्मिन्‌ यथायथमिति निपात्यते । 
द्विरवचनं नपुंसकलिड्डता | [| 
यथाशब्दस्य द्विरवचन तता च निपात्यते। ज्ञाताः सर्वे पदार्था य9 थाय 9 थम्‌। यथा- 
सर्वेषां | | 
स्वभावमित्यर्थ:। सर्वेषां तु य१थाय१थम्‌। यथात्मीयमित्यर्थ:॥ 


दन्द॑ रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु॥ १५९ ॥ 


दन्द्रमिति द्विशब्दस्य द्विर्वचनमू, पूर्वपदस्याम्भाव:, अत्वं चोत्तरपदस्य निपात्यते 
रहस्य मर्यादावचन व्युत्क्रमण यज्ञपात्रप्रयोग अभिव्यक्ति इत्येतेष्वर्थेषु। तत्र रहस्य॑ दन्द- 
शब्दवाच्यमू, इतरे विषयभूताः। दन्द्वं मन्त्रयन्ते। मर्यादावचने--मर्यादा स्थित्यनतिक्रमः। 
आचतुरं हीमे पशवो दन्द्दं मिथुनीयन्ति। माता पुत्रेण मिथुनं गच्छति, पौत्रेण, तत्युत्रेणा- 
पीति मर्यादार्थ:। व्युत्रमणे--द्वच्ड व्युत्क्रान्ता:। व्युत्क्रमणं भेदः, पुथगवस्थानम्‌ | दिवर्ग- 
संबन्धेन पथगवस्थिता दर व्युत्क्रान्ता इत्युच्यन्ते। यज्ञपात्रप्रयोगे--दन्डं न्‍्यज्चि यज्ञपात्राणि 


१ - बहुलग्रहणादू अन्यपरशब्दयोर्न समासवत्‌ , इतरशब्दस्य तु समासवदू नित्यम्‌ इति विवेकः। 
२ - इतः पूर्वम्‌  अन्यमन्यमिमे ब्राह्मणा भोजयन्ति ” इत्यपपाटो मुद्रितेषु । 

३ - “चाम्भावः ” इत्यपपाठो मुद्रितेषु । 

४ - “अन्योष्न्यमिमे ब्राह्मणकुले भोजयतः ! इत्यपि स्यात्‌ । 

५ - “मन्त्रयते ” इति है०। 

६ - “० सम्बन्धनेन ” इति है०। 

प्रयुनक्ति धीरः। अभिव्यक्तौ-दन्दं नारदपर्वतौ | दन्दद संकर्षणवासुदेवी । द्वावप्यभिव्यक्तौ 
साहचर्येणेत्यर्थ:। अन्यत्रापि बन्द्रमित्येतदू दृश्यते, तदर्थ योगविभागः कर्तव्यः--बन्दं युद्ध 
वर्तते, दन्द्दानि सहते धीरः, चार्थ बन्द” ( २.२.२६ ) इति॥ 


पदस्यथ॥ १६ ॥ 


पदस्येत्ययमधिकारः प्रागपदान्ताधिकारात्‌ ( ५.३.५५ )। यदित ऊर्ध्वमनुक्रमिष्याम: 
पदस्येत्येवं तद्‌ वेदितव्यम्‌ | वक्ष्यति--'संयोगान्तस्य लोपः” ( ५.२.२३ )-पचन्‌। यजन्‌। 
पदस्येति किमू ? पचन्तो। यजन्तौ। वक्ष्यमाणवाक्यापेक्षया पदस्याधिकृतस्य षष्टद्यर्थ- 
व्यवस्था द्रष्टव्या-क्वचित्‌ स्थानषष्ठी क्वचिदवयवषष्टी॥ 


पदात्‌॥ १७ ॥ 


पदादित्ययमधिकारः प्राक्‌ कुत्सने च सुप्यगोत्रादौ' ( 5.१.६६ ) इत्येतस्मात्‌। 
यदित ऊर्ध्वमनुक्रमिष्याम: पदादित्येवं तदू वेदितव्यम्‌। वक्ष्यति--“आमन्त्रितस्य च! ( ८. 
१.१६ )। आमन्त्रितस्य पदात्‌ परस्यानुदात्तादेशो भवतीति। पचसि दे१व१द9त्त)। पदादिति 
किम्‌ ? देव॑दत्त पचसि॥ 


अनुदात्त सर्वमपादादौ॥ १८ ॥ 


अनुदात्तमिति च, सर्वमिति च, अपादादाविति च | एतत्‌ त्रयमधिकृतं वेदितव्यमा 
पादपरिसमाप्ते:। इत उत्तर यद्‌ वक्ष्यामोजनुदात्तं सर्वमपादादावित्येवं तदू वेदितव्यम्‌। 
वक्ष्यति--'आमन्त्रितस्य च” ( ८.१.१६ ) इति। पचसि दे१व१दत्त)। अपादादाविति किम्‌ ? 
यत्तें नियाने रज१सं मृत्यों अनवध॥ष्यम्‌ ( शौ० सं० ८.२.१० )। “बहुवचनस्य वस्नसौ” 
( ८.१.२१ )। ग्रामो व१: स्वम्‌ , जनपदो न१: स्वम्‌। अपादादाविति किम्‌ ? 


रुद्रो विश्वेश्वरो देवो युष्माक कुलदेवता। 
स एव नाथो भगवानस्माक॑ शत्रुमर्दनः॥ 


पादग्रहणेनात्र ऋक्‍्पादः श्लोकपादश्च गृद्यते । सर्वग्रहरं सर्वमनूद्यमानं विधीयमानं 
चानुदात्तं यथा स्यादिति। तेन युष्मदस्मदादेशानामपि वाक्यभेदेनानुदात्तत्वं विधीयते। 
युष्मदस्मदादेशाश्च सर्वस्य सुबन्तस्य पदस्य यथा स्युः, यत्रापि स्वादिपदं ( १.४.१७ ) 
पदसंज्ञ भवति। ग्रामो वां दीयते। जनपदो नौ दीयते॥ 


१ - ( द्र०--आप० श्रौ० १.११.४ )। 

आमन्त्रितस्य च ॥ १६ ॥ 


आमन्त्रितस्य पदस्य पदात्‌ परस्यापादादौ वर्तमानस्य सर्वमनुदात्त भवति । पचसि 
देववदत्त) । प्चसि यज्ञगदकत्त) | आमन्िताक्ात्तल्ेप्रात्तेवचनम्‌॥ समानवाक्ये निघातयुष्मद- 
स्मदादेशा वक्तव्यास्‍॥ इह मा भूवनू-अयं दण्डो हरानेन, ओदनं पच तव भविष्यति, 
ओदनं पच मम भविष्यति | इह च यथा स्यात्‌-इह दे+व१द9त्त) माता ते कथयति, नद्यास्तिष्ठ *ति 
कूले, शालीनां त ओदनं दास्यामि इति। आमन्त्रितान्तं तिडन्तं युष्मदस्मच्छब्दौ च यस्मात्‌ 
पराणि न तेन तेषां सामर्थ्यमिति तदाश्रया निघातयुष्मदस्मदादेशा न स्युः, समर्थः 
पदविधि:” ( २.१.१ ) इति वचनात्‌॥ 


युष्मदस्मदोः षष्ठीचतुर्थीद्धितीयास्थयोर्वान्नावी ॥ २० ॥ 


युष्मदस्मद्‌ इत्येतयोः षष्ठीचतुर्थीद्धितीयास्थयोर्यथासंख्यं वाम्‌ नौ इत्येतावादेशौ 
भवतः, तौ चानुदात्तौ । पदस्य पदादनुदात्तं सर्वमपादादाविति सर्वमिह संबध्यते। ग्रामो वां 
स्वम्‌। जनपदो नौ स्वम्‌। ग्रामो वां दीयते। जनपदो नो दीयते। ग्रामो वां पश्यति। 
जनपदो नौ पश्यति। एकवचनबहुवचनान्तयोरादेशान्तरविधानाद्‌ द्विवचनान्तयोरेतावा- 
देशौ विज्ञायेते । षष्टीचतुर्थीद्धेतीयास्थयोरिति किमू ? ग्रामे युवाभ्यां कृतम्‌। स्थग्रहणं 
श्रूयमाणविभकत्यर्थम्‌। इह मा भूतू-अयं युष्मत्पुत्रः, अयमस्मत्युत्र इति॥ 


बहुवचनस्य वस्नसौ ॥ २१ ॥ 


बहुवचनान्तयोर्युष्मदस्मदो: षष्ठीचतुर्थीद्धितीयास्थयोर्यथासंख्यं वस्‌ नस्‌ इत्येतावा- 
देशी भवतः। ग्रामो वः) स्वम्‌। जनपदो नः१ स्वम्‌। ग्रामो वो दीयते। जनपदो नो दीयते। 
ग्रामो व): पश्यति। जनपदो नः3 पश्यति॥ 


तेमयावेकवचनस्य ॥ २२ ॥ 


युष्मदस्मदोरेकवचनान्तयोः षष्टीचतुर्थस्थयोर्यथासंख्य॑ ते मे इत्येतावादेशौ भवतः। 
ग्रामस्ते) स्वम्‌। ग्रामो मे) स्वम्‌। ग्रामस्ते१ दीयते। ग्रामो मे) दीयते। द्वितीयान्तस्यादेशान्तर- 
विधानसामर्थ्यात्‌ षष्टीचतुथ्येरिवायं योग:॥ 


१ - “युष्मदस्मदादेशाः ” इत्यपपाटो मुद्रितेषु । 
२- “तेन ” इति नास्ति मुद्रितेषु । 
३ - “इह मा भूतू-इति युष्मत्पुत्र इति ” इति पद०। 

त्वामो द्ितीयायाः ॥ २३ ॥ 


एकवचनस्थेति वर्तते। द्वितीयाया यदेकवचन तदन्तयोर्युष्मदस्मदोर्यथासंख्य॑ त्वा 
मा इत्येतावादेशी भवतः। ग्रामस्त्वा पश्यति। ग्रामो मा पश्यति॥ 


न चवाहाहैवयुक्ते ॥ २४ ॥ 


च वा ह अह एव एभियुक्ते युष्मदस्मदोर्वान्नावादयो न भवन्ति। पूर्वेण प्रकरणेन 
प्राप्ताः प्रतिषिध्यन्ते । ग्रामस्तव च स्वम्‌, ग्रामो मम॒ च स्वमू, युवयोश्च स्वमू, आवयोश्च 
स्वमू, युष्माक॑ च स्वम्‌, अस्माक च स्वम्‌। ग्रामस्तुभ्यं च दीयते, ग्रामो मह्यं च दीयते, 
युवाभ्यां च दीयते, आवाभ्यां च दीयते, युष्मभ्यं च दीयते, अस्मभ्यं च दीयते। ग्रामस्त्वां 
च पश्यति, ग्रामो मां च पश्यति, युवां च पश्यति, आवां च पश्यति, युष्मांश्व पश्यति, 
अस्मांश्व पश्यति। वा-ग्रामस्तव वा स्वम्‌, ग्रामो मम वा स्वम्‌ू, युवयोर्वा स्वमू, आवयोर्वा 
स्वम्‌, युष्माक वा स्वमू, अस्माक वा स्वमू। ग्रामस्तुभ्यं वा दीयते, ग्रामो मद्यं वा दीयते, 
युवाभ्यां वा दीयते, आवाभ्यां वा दीयते, युष्मभ्यं वा दीयते, अस्मभ्यं वा दीयते। ग्रामस्त्वां 
वा पश्यति, ग्रामो मां वा पश्यति, युवां वा पश्यति, आवां वा पश्यति, युष्मान्‌ वा पश्यति, 
अस्मान्‌ वा पश्यति। ह-्रामस्तव ह स्वमू, ग्रामो मम ह स्वमू, युवयो् स्वमू, आवयोर्ड 
स्वमू, युष्माक ह स्वम्‌, अस्माकं ह स्वम्‌। ग्रामस्तुभ्यं ह दीयते, ग्रामो मद्यं ह दीयते, 
युवाभ्यां ह दीयते, आवाभ्यां ह दीयते, युष्मभ्यं ह दीयते, अस्मभ्यं ह दीयते। ग्रामस्त्वां ह 
पश्यति, ग्रामो मां ह पश्यति, युवां ह पश्यति, आवां ह पश्यति, युष्मान्‌ ह पश्यति, अस्मान्‌ 
ह पश्यति। अह-ग्रामस्तवाह स्वम्‌, ग्रामो ममाह स्वमू, युवयोरह स्वम्‌, आवयोरह स्वम्‌, 
युष्माकमह स्वम्‌, अस्माकमह स्वम्‌। ग्रामस्तुभ्यमह दीयते, ग्रामो मह्ममह दीयते, युवाभ्यामह 
दीयते, आवाभ्यामह दीयते, युष्मभ्यमह दीयते, अस्मभ्यमह दीयते। ग्रामस्त्वामह पश्यति, 
ग्रामो मामह पश्यति, युवामह पश्यति, आवामह पश्यति, युष्मानह पश्यति, अस्मानह 
पश्यति। एव-्रामस्तवैव स्वम्‌, ग्रामो ममैव स्वमू्‌, युवयोरेव स्वमू, आवयोरेव स्वम्‌, 
युष्माकमेव स्वमू, अस्माकमेव स्वमू। ग्रामस्तुभ्यमेव दीयते, ग्रामो मह्ममेव दीयते, युवाभ्यामेव 
दीयते, आवाभ्यामेव दीयते, युष्मभ्यमेव दीयते, अस्मभ्यमेव दीयते। ग्रामस्त्वामेव पश्यति, 
ग्रामो मामेव पश्यति, युवामेव पश्यति, आवामेव पश्यति, युष्मानेव पश्यति, अस्मानेव 
पश्यति। युक्तग्रहणं साक्षाद्योगप्रतिपत्त्यर्थम्‌ | युक्तयुक्ते प्रतिषिधो न भवति। ग्रामश्च ते 
स्वम्‌। नगरं च मे स्वम्‌॥ 


१ - “प्रकारेण ? इत्यपपाटो है०। 

पश्यार्थेश्चानालोचने ॥ २५ ॥ 


पश्यार्था दर्शनार्था:। दर्शन ज्ञानमू। आलोचन चक्षुविज्ञानम्‌। तैः पश्यार्थरनालोचने 
वर्तमानैर्युक्ते युष्मदस्मदोर्वान्नावादयो न भवन्ति। ग्रामस्तव स्वं समीक्ष्यागत:। ग्रामो मम 
स्वं समीक्ष्यागतः। ग्रामस्तुभ्यं दीयमानं समीक्ष्यागतः। ग्रामो मह्यं दीयमानं समीक्ष्यागतः। 
ग्रामस्त्वां समीक्ष्यागतः। ग्रामो मां समीक्ष्यागतः। अनालोचन इति किम्‌ ? ग्रामस्त्वा 
पश्यति। ग्रामो मा पश्यति। पश्यार्थ्युक्तयुक्तेडपि च प्रतिषेध इष्यते | तथा चैवोदाहतम्‌॥ 


सपूर्वायाः प्रथणाया विभाषा ॥ २६ ॥ 


विद्यमानपूर्वात्‌ प्रथमान्तात्‌ पदादुत्तरयोर्युष्मदस्मदोर्विभाषा वान्नावादयो न भवन्ति । 
ग्रामे कम्बलस्ते स्वम्‌, ग्रामे कम्बलस्तव स्वम्‌। ग्रामे कम्बलो मे स्वम्‌, ग्रामे कम्बलो मम 
स्वमू्‌। ग्रामे कम्बलस्ते दीयते, ग्रामे कम्बलस्तुभ्यं दीयते। ग्रामे कम्बलो मे दीयते, ग्रामे 
कम्बलो मट्ं दीयते। ग्रामे छात्रास्त्वा पश्यन्ति, ग्रामे छात्रास्त्वां पश्यन्ति। ग्रामे छात्रा मा 
पश्यन्ति, ग्रामे छात्रा मां पश्यन्ति | सपूर्वाया इति किम्‌ ? कम्बलस्ते स्वम्‌। कम्बलो मे 
स्वम्‌। प्रथमाया इति किमू ? कम्बलो ग्रामे ते स्वम्‌। कम्बलो ग्रामे मे स्वम्‌ ॥ युष्मद- 
स्मदोर्विभाषा अनन्वादेश इति वक्तव्यमृ॥ इह मा भूत्‌-अथो ग्रामे कम्बलस्ते स्वम्‌। 
अधो ग्रामे कम्बलो मे स्‍्वम्‌। अपर आह ॥ सर्व एव वान्नावादयो5नन्वादेशे विभाषा 
वक्तव्या:॥ कम्बलस्ते स्वमू, कम्बलस्तव स्वम्‌। कम्बलो मे स्वम्‌, कम्बलो मम स्वम्‌। 
अनन्वादेश इति किम्‌ ? अथो कम्बलस्ते स्वमू। अथो कम्बलो मे स्वम्‌। न तहींदानीमिदं 
वक्तव्यं सपूर्वायाः प्रथमाया विभाषेति ? वक्तव्यं च। कि प्रयोजनम्‌ ? अन्वादेशार्थम्‌। 
अन्वादेशे हि विभाषा यथा स्यात्‌। अथो ग्रामे कम्बलस्ते स्वम्‌, अथो ग्रामे कम्बलस्तव 
स्वम्‌। अथो ग्रामे कम्बलो मे स्वम्‌, अथो ग्रामे कम्बलो मम स्वम्‌॥ 


तिडो गोत्रादीनि कुत्सनाभीक्ष्ण्ययोः ॥ २७ ॥ 


तिडन्तात्‌ पदातू्‌ पराणि गोत्रादीनि कुत्सन आभीषण्ये चार्थे वर्तमानान्यनुदात्तानि 
भवन्ति। पचति गोत्र)म्‌। जल्पति गोत्र )म्‌। आभीक्ष्ण्ये-पचतिपचति गोत्रम्‌ । जल्पतिजल्पति 
गोत्र)म्‌। ब्रुवः-पचति ब्रुवम्‌। जल्पति ब्रुवम्‌। पचतिपचति ब्रुवम्‌। जल्पतिजल्पति 
ब्रुवम्‌। ब्रुव इति ब्रुवः कन्‌ निपातनादू वच्यादेशाभावश्च॥ गोत्र। ब्रुव। प्रवचन। 
प्रहसन। प्रकथन। प्रत्ययन। प्रचक्षण। प्राय। विचक्षण। अवचक्षण। स्वाध्याय। 


१ - यथापदमज्जरि नेदमुदाहरणम्‌ , ब्रुवशब्दस्य कुत्सितवचनत्वात्‌ । 
२ - पूर्व ( ६.३.४३ ) पचाद्यचि निपातनमुक्तम्‌ । 
३ - ' प्रसहन ” इति बाल०। 

भूयिष्ठ । वा नाम ( ग० सू० १८१ )। नामेत्येतद्‌ वा निहन्यते। पक्ष आद्युदात्तमेव 
भवति। पचति नाम), पचति नाम॑। तिड इति किम्‌ ? कुत्सितं गोत्रमू। गोत्रादीनीति 
किम्‌ ? पचति पापम्‌। कुत्सनाभीक्ष्ण्योरिति किमू ? खनति गोत्र समेत्य कूपम्‌। 
कुत्सनाभीक्ष्ण्यग्रहणं च पाटविशेषणं द्रष्टव्यम्‌ू। तेनान्यत्र ( ८.१.४७ ) अपि गोत्रादि- 
ग्रहणेन कुत्सनाभीक््ययोरेव कार्य भवति॥ 


तिड्डतिडः॥ २८ ॥ 


तिडन्तं पदमतिडन्तात्‌ पदात्‌ परमनुदात्तं भवति। देवदत्तः प)च१ति। यज्ञदत्तः 
प१च१ति। तिडिति किम्‌ ? नीलम उत्पंलम्‌। शुक्ल वस्त्रमू। अतिड इति किमू ? भवति 
पर्च॑ति॥ 


न लुट॥ २६ ॥ 


पूर्वेणातिप्रसक्ते प्रतिषिध आरभ्यते। लुडन्तं तिडन्त॑ नानुदात्त भवति। श्वः 
क)र्ता। श्वः क)तरों। मासेन क)र्तारँ:। तासेः परस्य लसार्वधातुकस्यानुदात्तत्वे सति 
सर्वतासिरेवो- दात्तः। यत्र तु टिलोपः, तत्रोदात्तनिवृत्तिस्वरो भवति॥ 


निपातैर्यद्यदिहन्तकुविन्नेच्चेच्चण्कच्चिद्यत्रयुक्तम्‌॥ ३० ॥ 


नेति वर्तते। यत्‌ यदि हन्त कुवित्‌ नेत्‌ चेत्‌ चणू कच्चित्‌ यत्र इत्येतै्निपातैर्युक्त 
तिडन्तं नानुदात्त भवति। यत्‌-यत्‌ क१रोतिं। यत्‌ पर्चाते। यदि-यदि क१रोतिं। 
यदि पर्चति। हन्त-हन्त क१रोतिं। हन्त पर्चाति। कुवितू-कुवित्‌ क१रोतिं। कुवित्‌ प्च॑ 
ति। नेतू-नेज्जिह्माय)नत्यो नरकें पंताम ( खि० १०.१०६ )। चेत्‌ू-स चेदू भुडक्ते। स 
चेदधीते। चणू-णिद्विशिष्टो्यं चेदर्थे वर्तते। अयं च म१रिष्यतिं। अय॑ चेद्‌ मरिष्यतीत्यर्थः। 
समुच्चयादिषु तु यश्चशब्दः, तेन योगे विधिरयं न भवति। कच्चित्‌ू-कच्चिद्‌ भुड्क्ते। 
कच्चिदधीते। यत्र--यत्र भुड्क्ते। यत्राधीते। निपातैरिति किमू ? यत्‌ कूजति शकटम्‌। 
गच्छत्‌ कूजति शकटमित्यर्थ:। इणः शतरि रूपमेतत्‌ | युक्तमिति किम्‌ ? यत्र) क्व॑ च ते 
मनो दर्क्षं दधस१ उत्तरम्‌ ( ऋ० ६.१६.१७ )॥ 


१- “वा ! इति यथान्यासं न स्यात्‌ । 
२- “पठति ” इति मुद्रितेषु । 

३ - 'तिडन्तं ” इति नास्ति है०। 

४ - “योगेन ! इति मुद्रितेषु । 

नह प्रत्यारम्भे॥ ३१ ॥ 


नह इत्येतेन युक्त प्रत्यारम्भे तिडन्तं नानुदात्तं भवति | चोदितस्यावधीरणे उपा- 
लिप्सया प्रतिषेधयुक्तः प्रत्यारम्भः क्रियते। नह भोक्ष्यसें। नह अध्ये१ष्यसें। प्रत्यारम्भ इति 
किम्‌ ? नह वैं त॑स्मिननमुष्मिन्‌ लोके देक्षिणामिच्छन्ति ( काठ० सं० ६.१२ )॥ 


सत्य प्रश्ने॥ ३२ ॥ 


सत्यमित्यनेन युक्त तिडन्तं नानुदात्तं भवति प्रश्ने। सत्यं भोक्ष्ससें ? सत्यम्‌ 
अ॥ध्येष्य्से ? प्रश्न इति किम्‌ू ? स॥त्यं वक्ष्यामि नानृतम्‌ ( शौ० सं० ४.६.७ )॥ 


अड्जप्रातिलोम्ये॥ ३३ ॥ 


अड् इत्यनेन युक्त तिडन्तमप्रातिलोम्ये गम्यमाने नानुदात्तं भवति। अड्ढ कुरु। 
अड्ड प्च। अड्ड पठ। अप्रातिलोम्य इति किमू ? अड्ढ कूज३ वृषल, इदानीं ज्ञास्यसि 
जाल्म । कूजनमनभिमतमसो कुर्वन्‌ प्रतिलोमो भवति॥ 


हिच॥ ३४ ॥ 


हि इत्यनेन युक्त तिडन्तमप्रातिलोम्ये नानुदात्तं भवति | स हि कुरु। स हि पर्च । 
स हि पठ। अप्रातिलोम्य इत्येव-स हि कूज३ वृषल, इदानीं ज्ञास्यसि जाल्म॥ 


छन्दस्यनेकमपि साकाइक्षम्‌॥ ३९ ॥ 


हि चेति वर्तते। छन्दसि विषये हियुक्त तिडन्तं साकाइक्षमनेकमपि नानुदात्तं 
भवति, एकमपि। कदाचिदेक कदाचिदनेकमित्यर्थ:। तत्रानेकं तावत्‌ू-अनुतं हि मत्तो वर्द 
ति, पापष्मा एनं विपुनातिं । तिडन्तद्वयमप्येतद्‌ न निहन्यते। एक खल्वपि--अग्निर्हि 
पूर्वमुद- ज॑यतू, तमिन्द्रोडनूदजयत्‌ । तिडन्तदयमपि हिशब्दयुक्तमेतत्‌ । तत्रैकमुदजयदित्यायुदात्तम्‌ 
अपरमनुदात्तम्‌। अ१जा हाग्नेरज॑निष्ट) गर्भात्‌ सा वा अपश्यज्जनितारमंग्रें ( तै० सं० ४.२. 
१०.४ )। अजलनिष्टेत्यायुदात्तमू, अपश्यदित्यनुदात्तम्‌॥ 


१ - “ युकते “इत्यपपाटो मुद्रितेषु । 
२- “ तस्मिश्च ? इति मुद्रितेषु । 
३ - तु० -- काठ ० सं० १४ ३५ । 


४ - तु० -- काठ० सं० १२.७। 

यावद्यथाभ्याम्‌॥ ३६ ॥ 


यावद्‌ यथा इत्येताभ्यां युक्त तिडन्तं नानुदात्त भवति। यावद्‌ भुड्क्ते। यथा 
भुडक्ते। यावद१घीते। यथा अ१धीते। देवदत्तः पर्चति यावत्‌। देवदत्तः पर्चति यथा। 
परेणापि योगे भवति प्रतिषेध:॥ 


पूजायां नानन्तरम्‌॥ ३७ ॥ 


यावद्‌ यथा इत्येताभ्यां युक्तमनन्तरं तिडन्तं पूजायां विषये नानुदात्तं न भवति। 
किं तर्हि ? अनुदात्तमेव | यावत्‌ प/च१ति शोभनम्‌। यथा प)च१ति शोभनम्‌। यावत्‌ क१रोति 
चारू। यथा क१रोति चारूु। पूजायामिति किम्‌ ? यावद्‌ भुडक्ते। यथा भुड्क्ते। 


अनन्तरमिति किम्‌ ? यावदू देवदत्तः पर्चाति शोभनम्‌। यथा देवदत्तः क१रोतिं चारु। 
पूर्वेणात्र निघातः प्रतिषिध्यते॥ 


उपसर्गव्यपेतं च॥ ३८ ॥ 


यावद्यथाभ्यां युक्तम्‌ उपसर्गव्यपेतं च पूजायां विषये नानुदात्तं न भवति। कि 
तरहि? अनुदात्तमेव भवति। पूर्वमनन्तरमित्युक्तम्‌, उपसर्गव्यवधानार्थोहयमारम्भ:। यावत्‌ 
प्रप/च१ति शोभनम्‌। यथा प्रप)च१ति शोभनम्‌। यावत्‌ प्रक+रोति चारु। यथा प्रक१रोति) चारु। 
अनन्तरमित्येव-यावदू देवदत्तः प्रपचति शोभनम्‌। यथा विष्णुमित्रः प्रक१रोतिं चारु॥ 


तुपश्यपश्यताहैः पूजायाम्‌॥ ३६ ॥ 


तु पश्य पश्यत अह इल्येतैर्युक्तं तिडन्तं नानुदात्तं भवति पूजायां विषये। तु-- 
माणवक्स्तु भुड्क्ते शोभनम्‌। पश्य-पश्य माणवको भुड्क्ते शोभनम्‌। पश्यत-पश्यत 
माणवको भुड्क्‍्ते शोभनमू। अह--अह माणवको भुड्क्‍्ते शोभनमू्‌। पूजायामिति किम? 
पश्य मृगो धाव१ति। पूजायामिति वर्तमाने पुनः पूजायामित्युच्यते निघातप्रतिषेधार्थम्‌। 
तद्धि प्रतिषेधस्य प्रतिषेधेन संबद्धमिति॥ 


अहो च॥ ४० ॥ 


अहो इत्यनेन युक्त तिडन्तं नानुदात्तं भवति पूजायां विषये। अहो देवदत्तः पच॑ 
ति शोभनमू्‌। अहो विष्णुमित्रः क१रोतिं चारु। प्रथग्योगकरणमुत्तरार्थम्‌॥ 


१ - “ शोभनम्‌ ! इति नास्ति मुद्रितेषु । 

शेषे विभाषा॥ ४१ ॥ 


अहो इत्यनेन युक्त तिडन्तं शेषे विभाषा नानुदात्तं भवति। कश्च शेषः ? यदन्यत्‌ 
पूजायाः। कटमहो क१रिष्यसिं। मम गेहमहो एष्यसिं। असूयावचनमेततू। पूजायामित्यस्य 
पूर्वत्र चानुकृष्टत्वाद्‌ ( परि० ७८ ) अनधिकारे सिद्धे शेषवचन विस्पष्टार्थम्‌॥ 


पुरा च परीप्सायाम्‌॥ ४२ ॥ 


पुरा इत्यनेन युक्त तिडन्तं परीप्सायामर्थे विभाषा नानुदात्तं भवति। परीप्सा त्वरा। 
अधीष्व माणवक, पुरा विद्योत॑ते विद्युत्‌। पुरा स्त१नर्यति स्तनयितुः। पुराशब्दोउचत्र 
भविष्यदासत्तिं द्योततति। परीप्सायामिति किमू ? नडेन सम पुरा अधीय१ते१। अन्न 
भूतकालविप्रकर्ष पुराशब्दो द्योतवति। ऊर्णया सम पुरा अधीय१ते१॥ 


नन्वित्यनुज्नैषणायामु॥ ४३ ॥ 


ननु इत्यनेन युक्त तिडन्त नानुदात्तं भवत्यनुन्नैषणायां विषये। अनुज्ञाया एषणा 
प्रार्थना अनुज्ैषणा । अनुज्ञाप्रार्थनेत्यर्थ:। ननु क१रोमिं भोः। ननु गच्छौामि भो:। अनुजानीष्व 
मां करण प्रतीत्यर्थ:। अनुजैषणायामिति किम्‌ ? अकार्षीः कट देवदत्त ? ननु क१रो१मि 
भोः। पृष्टप्रतिवचनमेतत्‌, नानुनज्नैषणा॥ 


कि क्रियाप्रश्नेडनुपसर्गमप्रतिषिद्धम्‌ु॥ ४४ ॥ 


किमित्येतत्‌ क्रियाप्रश्ने यदा वर्तते तदानेन युक्त तिडन्तमनुपसर्गमप्रतिषिद्धं नानुदात्तं 
भवति। कि देवदत्तः पर्चति, आहोस्विद्‌ भुडक्ते । कि देवदत्तः शे्तें, आहोस्विद१ धीते । 
अतन्र केचिदाहुः-.पूर्व कियुक्तमिति तदू न निहन्यते, उत्तरं तु न कियुक्तमिति तदू निहन्यत 
एवेति। अपरे त्वाहुः--यद्यप्येकस्याख्यातस्य समीपे किंशब्दः श्रूयते, तथापि सर्वस्य संशय- 
विषयस्य तेन योग इत्युभयत्र प्रतिषेधेन भवितव्यमिति। क्रियाग्रहणं किमू ? साधनप्रश्ने 
मा भूत्‌ू-कि देवदत्त ओदनं प)च१ति आहोस्विच्छाकमिति। प्रश्न इति किम्‌ ? किमधीते? 
देवदत्त:। क्षेपे किंशब्दोज्यमू, न प्रश्ने। अनुपसर्गमिति किम्‌ ? कि देवदत्तः प्रप/च१ति, 


१ -' अहो ! इति नास्ति मुद्रितेषु । 

३ - पक्षे निघातो5प्युदाहार्य: । 

३ - “ननु गच्छामि भोः ! इत्यूहितः पाठ:, न्‍्यासपदमउ्जरीव्याख्याश्रयात्‌ । 
४ - “गमनमू ' इति बाल०। 

आहोस्वित्‌ प्रक+रोति। अप्रतिषिद्धमिति किम्‌ ? कि देवदत्तो न प)ठ१ति आहोस्विदू न 
कशैरेति॥ 


लोपे विभाषा॥ ४५ ॥ 


किमो लोपे क्रियाप्रश्ने तिडन्तमनुपसर्गमप्रतिषिद्धं विभाषा नानुदात्तं भवति। क्व 
चास्य लोपः ? यत्र गम्यते चार्थ:, न च प्रयुज्यते किंशब्दः। देवदत्तः पर्चति, आहोस्वित्‌ 
परठ॑ति। विनैव किमा प्रश्नोउवगम्यते। प्राप्तविभाषेयं किमर्थेन योगात्‌ । पूर्ववत्‌ प्रत्यु- 
दाहरणानि॥ 


एहि मन्ये प्रहासे छूट्‌॥ ४६ ॥ 


एहि मन्य इत्यनेन युक्त छडन्तं नानुदात्तं भवति प्रहमसे। प्रकृष्टो हासः प्रहासः, 
क्रीडा। एहि मन्‍्य ओदन भोक्ष्यसे, नहि भोक्ष्यसे, भुक्त: सोडतिथिभि:। एहि मन्ये रथेन 
यास्यसिं, नहि यास्यसि, यातस्तेन ते पिता। प्रहास इति किम्‌ ? एहि मन्‍्यस ओदन भोक्ष्य 
इति, सुष्ठु मन्यसे, साधु मन्यसे | 'गत्यर्थलोटा छट्‌०” ( ५.१.५१ ) इत्येव सिद्धे सत्यारम्भो 
नियमार्थ:--एहिमन्येयुक्ते प्रहास एव यथा स्यात्‌, अन्यत्र मा भूदिति। एहि मन्‍्यस ओदनं 
भोक्ष्य) इति। एहि मन्य इत्युत्तमोपादानमतन्त्रमू। प्रहास एव हि मन्यतेरुत्तमो विहितः, 
ततोष5चन्यत्र मध्यम एवं भवति। तत्रानेन नियमेन निवृत्तिः क्रियते--एहि मन्यस ओदनं 
भेक्ष्य) इति॥ 


जात्वपूर्वमू॥ ४७ ॥ 


जातु इत्येतदविद्यमानपूर्वम्‌, तेन युक्त तिडन्तं नानुदात्त भवति। जातु भोक्ष्यसें। 
जातु क॥रिष्यामिं। अपूर्वमिति किम्‌ ? कट जातु क१रिष्यति॥ 


किवृत्त च चिदुत्तरम्‌ु॥ ४८ ॥ 


किमो वृत्तं किवृत्तम्‌। किवृत्तग्रहणेन तद्विभक्त्यन्तं प्रतीयातू, उतरडतमौ च 
प्रत्ययौ, तत्‌ किवृत्तं चिदुत्तरमविद्यमानपूर्व यत्‌ तेन युक्त तिडन्तं नानुदात्तं भवति | कश्चिद्‌ 
भुडक्ते। कश्चिद्‌ भोजय॑ति। कश्चिदधीते। केनचित्‌ क१रोतिं। कस्मैचिद्‌ द्दांति। 
कतरश्चित्‌ क१रोतिं । कतमश्चिद्‌ भुडक्ते । चिदुत्तरमिति किम्‌ ? को भुडक्ते। अपूर्वमित्येव- 
देवदत्त: किंचित्‌ प१ठ१ति॥ 


१ - पक्षे पचतिपठतिशब्दी निहन्येते। 

आहो उताहो चानन्तरम्‌॥ ४६ ॥ 


निघातप्रतिषेधो5नुवर्तते, अपूर्वमिति च | आहो उताहो इत्येताभ्यामपूर्वाभ्यां युक्तम- 
नन्‍्तरं तिडन्तं नानुदात्त भवति। आहो भुड्क्ते। उताहो भुड्क्‍्ते। आहो पठति। उताहो 
पटठति। अनन्तरमिति किम्‌ ? शेषे विभाषां (८.१.५० ) वक्ष्यति। अपूर्वमित्येव- 
देवदत्त आहो भुड्क्ते१ । देवदत्त उताहो भुइक्ते॥ 


शेषे विभाषा॥ ९० ॥ 


आहो उताहो इत्येताभ्यां युक्त तिडन्तं नानुदात्तं शेषे विभाषा भवति। कश्च 
[| [| | | | 
शेषः? यदन्यदनन्तरात्‌। आहो देवदत्तः पर्चाति, प१च१ति१ | उताहो देवदत्तः पर्चाति, प*च१ति। 
| [| | | 
आहो देवदत्तः पठति, प१ठ१ति। उताहो देवदत्तः पठीति, प१ठ9ति॥ 


गत्यर्थलोटा लछण्न चेत्‌ कारक सर्वान्यत्‌॥ ५१ ॥ 


गमिना समानार्था गत्यर्था:। गत्यर्थानां लोट गत्यर्थलोटू। तेन गत्यर्थलोटा युक्त 
छडन्तं तिडन्तं नानुदात्तं भवति, न चेत्‌ कारक सर्वान्यद्‌ भवति। यत्रैव कारके कर्तरि 
कर्मण वा लोटू , तत्रैव यदि लडपि भवतीत्यर्थ:। कर्तुकर्मणी एवात्र तिडन्तवाच्ये 
कारकग्रहणेन गृहोते, न करणादि कारकान्तरमू। आगच्छ देवदत्त ग्राम॑ द्रव क्ष्यसिं एनम्‌। 
आगछछ देवदत्त ग्राममोदन भोक्ष्यसें। उद्यन्तां देवदत्तेन शालयः, तेनैव भोश्ष्यन्तें। उद्यन्तां 
देवदत्तेन शालयः, यज्ञदत्तेन भोशक्ष्यन्तें। गत्यर्थग्रहणं किमू ? पच देवदत्तौदनं भोक्ष्य+स॥ 
एनमू्‌। लोटेति किम्‌ू ? आगर्के्देवदत्त ग्राम द्र)क्ष्य)सि) एनम्‌। छूडिति किमू ? आगच्छ 
देवदत्त ग्रामं प)श्य)सि एनम्‌। न चेत्‌ कारक सर्वान्यदिति किमू ? आगच्छ देवदत्त ग्रामम्‌, 
पिता त ओदन भोक्ष्य+ते३ । उद्यन्तां देवदत्तेन शालयः, सक्तवस्तेन पास्य१न्ते) | सर्वग्रहर्ण 
किम्‌? आगच्छ देवदत्त ग्रामम्‌ , त्वं चाहं च द्र१क्ष्याव॑ एनमित्यत्रापि निघातप्रतिषेधो यथा 
स्यात्‌। छडन्तवाच्ये हि सर्वस्मिन्‌ कारकेउन्यस्मिनू न भवितव्यम्‌ , इह तु यत्‌ लोडन्तस्य 
कारक तत्‌ चान्यत्‌ च ढडन्तेनोच्यत इति॥ 


लोटू च ॥ ५२ ॥ 


लोडन्तं तिडन्तं गत्यर्थलोटा युक्त नानुदात्तं भवति, न चेतू कारक सर्वान्यद्‌ 
भवति। लोडन्तयोरेकं कारक यदि भवतीत्यर्थ:। आगच्छ देवदत्त, ग्रामं पश्यं। आगच्छ 
विष्णुमित्र, ग्रामं शाधि । आगम्यतां देवदत्तेन ग्रामो दृश्यतों यज्ञदत्तेन | गत्यर्थनामित्येव-- 
पच देवदत्तौदनं भुडक्ष्व एनम्‌ । लोटेत्येव--आगस्े्देवदत्त ग्रामं प) श्य? एनमू। न चेतू कारक 


१ - “ आव्रज ' इति बाल०। 

सर्वान्यदित्येव--आगच्छ देवदत्त ग्राम पश्यतु एन॑ यज्ञदत्तः। सर्वग्रहणानुवृत्तेस्त्विह 
+ + किक शक [| 
भवत्येव--आगच्छ देवदत्त ग्राम त्वं चाहं च प१श्याव। पृथग्योगकरणमुत्तरार्थम्‌॥ 


विभाषितं सोपसर्गमनुत्तमम्‌ृ॥ ५३ ॥ 


पूर्व सर्वमनुवर्तते। प्राप्तविभाषेयम्‌। लोडन्तं सोपसर्गमुत्तमवर्जितं गत्यर्थलोटा 
युक्त तिडन्तं विभाषित नानुदात्तं भवति, न चेतू कारक सर्वान्यद्‌ भवति । आगच्छ देवदत्त 
ग्रामं प्रशविश, प्रविंश। आगच्छ देवदत्त ग्राम प्र)शाधि, प्रशाधि। सोपसर्गमिति किम्‌ ? 
आगच्छ देवदत्त ग्राम पश्यं। अनुत्तममिति किम्‌ू ? अगच्छानि देवदत्त ग्रामं प्रविशानिं॥ 


हन्त च॥ ५४॥ 


पूर्व सर्वमनुवर्तते गत्यर्थलोटं वर्जयित्वा । हन्त इत्यनेन युक्त लोडन्तं सोपसर्गमुत्तम- 
वर्जितं विभाषित॑ नानुदात्तं भवति। हन्त प्र)वि१श, प्रविंश। हन्त प्रशाधि, प्रशांधि। 
सोपसर्गमित्येव-हन्त कुरु। “निपातैर्यद्यदिहन्त ०? ( ८.१.३० ) इति नित्यमत्र निघात- 
प्रतिषिेधो भवति। अनुत्तममित्येव-हन्त प्रभुनजांवहै। हन्त प्रभुनजामहै॥ 


आम एकान्तरमामन्त्रितमनन्तिके। ५५ ॥ 


आम उत्तरमेकपदान्तरमामन्त्रितान्तमनन्तिके नानुदात्तं भवति। आमू पचसि 
देव॑दस३। आम भो देव॑दस३। भो इत्यामन्त्रितान्तमपि “नामन्त्रिते समानाधिकरणे 
सामान्यवचनम्‌” ( 5८.१.७३ ) इति नाविद्यमानवद्‌ भवति। आम इति किम्‌ ? शाक॑ 
पचसि केंव१दरस ३। एकान्तरमिति किम्‌ ? आम प्रपचसि दे+व१दर्सु३। आमन्त्रितमिति 
किम्‌? आम देवदत्तः प)च१ति)। अनन्तिक इति किम्‌ ? आम्‌ पचसि देपव१द9त्त)। आम 
एकान्तरमामन्त्रितं यत्‌ तस्य एकश्रुतेरनुदात्तस्य च प्रतिषेध इष्यते। तदुभयमनेन क्रियत 
इति केचिदाहुः। प्लुतोदात्तः पुनरसिद्धत्वाद्‌ न प्रतिषिध्यते। अपरेषां दर्शनमू--अनन्तिक 
इत्यनेन यद्‌ न दूरं न सन्निकृष्टं ततू परिगृह्यते, तेनास्मिन्नेकश्रुतेः प्राप्तिरिव नास्ति, 
प्लुतोदात्तोडपि नोदाहर्तव्य इति॥ 


यद्धितुपरं छन्‍्दसि॥ ५६ ॥ 


आमन्त्रितमित्येतदस्वरितत्वाद्‌ नानुवर्तते । तिडिति वर्तत एव। यत्परं हिपरं तुपरं 
च तिडन्‍्तं छन्दसि नानुदात्तं भवति। यत्परं तावतू-गवों गोत्रमुदसृंजो यद्द्विरः ( ऋ० २. 
२३.१८ )। हिपरम्‌ -- इन्द॑वो वामुशन्ति हि (ऋ० १.२.४ )। तुपरम्‌ू-आख्यास्यामिं तु 


१ - ' आमू पचति देवदत्तः ” इत्यपपाठो मुद्रितेषु । 
२ - “ पचसि ' इति नास्ति मुद्रितेषु । 

ते। “िपातैर्यद्यदिहन्त०” ( 5.१.३० ) इति, हि च! (८.१.३४ ) इति, 'तुपश्यपश्यताहैः०! 
( ८.१.३६ ) इति च निधघातप्रतिषेधे सिद्धे वचनमिदं नियमार्थम्‌-एभिरेव परै्योंगे 
प्रतिषेधो भवति, नान्यैरिति । इह न भवति--जाये स्वो रोहावैहिं । एहीत्यनेन गत्यर्थलोटा 
युक्तस्थ रोहावेत्यस्य लोडन्तस्य निघातो भवत्येव॥ 


चनवचिदिवगोत्रादितद्धिताप्रेडितेष्वगतेः॥ ५९७ ॥ 


चन चिद्‌ इव गोत्रादि तद्धित आम्रेडित इत्येतेषु परतो5गतेरुत्तरं तिडन्तं नानुदात्तं 
भवति। चन-+-देवदत्त: पर्चति चन। चित्‌-देवदत्त:ः प्चति चित्‌। इव- 
देवदत्त: पच॑तीव । गोत्रादि-देवदत्तः पर्च॑ति गोत्रमू। देवदत्तः पर्चति ब्रुवम्‌। देवदत्तः प्च 
ति प्रवचनम्‌। इहापि गोत्रादयः कुत्सनाभीक्ष्ण्ययोः ( ६५.१.२७ ) एव गुह्मन्ते। तद्धित-- 
देवदत्त: पर्चतिकल्पम्‌ । देवदत्तः पर्चतिरूपम्‌। अनुदात्तस्तद्धित इहोदाहरणमन्यत्र तद्धित- 
स्वरेण तिड्स्वरो बाध्यते। प१च१ति+देश्य;। आम्रेडित-देवदत्त: पर्चतिपचति। अगतेरिति 
किम्‌ ? देवदत्तः प्रप/च१ति चन। अत्रागतिग्रहणे 'सगतिरपि तिड” ( ८.१.६८ ) इत्यत्र 
चोपसर्गग्रहण द्रष्टव्यम्‌। इह मा भूत्‌-शुक्लीक१रोतिं चन। यत्‌ काष्ठ शुक्लीक?रोतिं । 
यत्‌ काष्ठं कृष्णीक१रोतिं॥ 


चादिषु च॥ ५८ ॥ 


चादिषु च परतः तिडन्तमगतेः परं नानुदात्तं भवति। चादयो “न चवाहाहैवयुक्ते' 
( ८.१.२४ ) इत्यत्र ये निर्दिष्टाः, त इह परिगृह्यन्ते। चशब्दे तावत्‌ू-देवदत्तः पर्चति च, 
खाद॑ति च। वा-देवदत्तः पर्चति वा, खाद॑ति वा। ह-देवदत्तः पर्चाति ह, खाद॑ति ह। 
अह-देवदत्तः पच॑त्यह, खाद॑त्यट। एव-देवदत्तः पच॑त्येव, खाद॑ंत्येव। अगतेरित्येव-- 
देवदत्तः प्र)पर्चति च, प्रखांदति च। प्रथमस्यात्र तिडन्तस्य “चवायोगे प्रथमा” ( ८.१.५६) 
इति निघातः प्रतिषिध्यत एव, पर तु निहन्यते॥ 


चवायोगे प्रथमा॥ ५६ ॥ 


अगतेरिति पूर्वसूत्रे चानुक्रृष्टमित्यत्र नानुवर्तते ( परि० ७८ )। च वा इत्येताभ्यां 
योगे प्रथमा तिड्विभक्ति्ननुदात्ता भवति। गर्दभांश्व कालय॑ति, वीणां च वा१द१य१ति१। 
गर्दभान्‌ वा कालय॑ति, वीणां वा वा१द१य१ति१ | योगग्रहणं पूर्वाभ्यामपि योगे निघातप्रतिषेधो 


यथा स्यादिति। प्रथमाग्रहणं द्वितीयादेस्तिडन्तस्यथ मा भूदिति । चवायोगो हि द्विसमुच्चये 
विकल्पे च सति भवति। स चानेकस्य धर्म इति॥ 


१ - तु०--जाय एहि स्वो रोहाव ( श० ब्रा० ९.२.१.१० )। 
२ - इहोत्तरत्र च प्रथमान्येवोदाहरणानि, द्वितीयानि तु वाक्यादित्वादेव नानुदात्तानि । 

हेति क्षियायाम्‌॥ ६० ॥ 


ह इत्यनेन युक्ता प्रथमा तिड्विभक्तिननुदात्ता भवति क्षियायां गम्यमानायाम्‌ । 
क्षिया धर्मव्यतिक्रमः, आचारभेदः। स्वयं ह रथेन याति३, उपाध्याय पदातिं ग?म१य१ति। स्वयं 
हौदनं भुइक्तें३, उपाध्यायं सक्तून्‌ पाय?य१ति। प्रथमस्य तिडन्तस्यात्र निघातः प्रति- 
षिध्यते। '्षियाशी प्रैषेषु तिडाकाइक्षम्‌! ( 5.२.१०४ ) इति च प्लुतो भवति॥ 


अहेति विनियोगे च॥ ६१ ॥ 


अह इत्यनेन युक्ता प्रथमा तिड्विभक्तिननिदात्ता भवति विनियोगे गम्यमाने, 
चशब्दात्‌ क्षियायां च। नानाप्रयोजनो नियोगो विनियोगः। त्वमह ग्रामं गच्छ॑, त्वमहारण्यं 
गचछ। क्षियायामू-स्वयमह रथेन यारतिं३, उपाध्यायं पदाति ग?म9य१ति। स्वयमहीदन 
भुडक्तें३, उपाध्यायं सक्तून्‌ पाय3य?ति। पूर्ववद्‌ निघातप्रतिषेधः, प्लुतश्च॥ 


चाहलोप एवेत्यवधारणम्‌॥ ६२ ॥ 


चलोपे5हलोपे प्रथमा तिड्विभक्तिननुदात्ता भवति, एवेत्येतत्‌ चेदवधारणार्थ 
प्रयुज्यते। क्व चास्य लोपः ? यत्र गम्यते चार्थो न च प्रयुज्यते, तत्र लोपः। तत्र चशब्दः 
समुच्चयार्थ:, अहशब्दः केवलार्थ इति समानकर्तुके चलोपः, नानाकर्त॒केडऑहलोप: । चलोपे-- 
देवदत्त एव ग्रामं गच्छतु, स देवदत्त एवारण्यं ग+च्छ$तु | ग्रामं चारण्यं च गच्छत्वित्यर्थ:। 
अहलोपे-देवदत्त एव ग्रामं गच्छ॑तु, यज्ञदत्त एवारण्यं ग१च्छ१तु। ग्राम॑ं केवलम्‌ , अरण्यं 
केवलमित्यर्थ:-। अवधारणमिति किम्‌ ? देवदत्तः क्वेव भोक्ष्य)+ते) | अनवक्लप्तावयमेवशब्द: | 
न क्वचिद्‌ भोक्ष्यत इत्यर्थ:। 'एवे चानियोगे” ( ६.१.६४ वा० ) इति पररूपम्‌॥ 


चादिलोपे विभाषा॥ ६३ ॥ 


चादयो “न चवाहाहैवयुक्ते” ( 5.१.२४ ) इति सूत्रनिर्दिष्टा गृह्मन्ते। तेषां लोपे 
प्रथमा तिड्विभक्ति्ननुदात्ता भवति विभाषा। चलोपे-शुक्ला व्रीहयो भवौन्ति, भ)वर्षिन्त, 
श्वेता गा आज्याय दुहन्ति। भवन्तीत्येतर्‌ विकल्पेन न निहन्यते। वालोपे-्रीहि- 


भिर्यजेत, य१जे१त१, यवैर्य)जे१त१ । एवं शेषेष्वपि यथादर्शनमुदाहार्यम्‌॥ 
वैवावेति चच्छन्दसि॥ ६४ ॥ 


वै वाव इत्येताभ्यां युक्ता प्रथमा तिड्विभक्तिविभाषा नानुदात्ता भवति छन्दसि 
विषये। अहर्वैं देवानामासीदू रात्रिरसुंराणाम्‌ ( तै० सं० १.५.६.२ )। बृहस्पतिव दे१वानों 

पुरोहित आसीत्‌ शण्डामककाविसुराणाम्‌ ( तै० सं० ६.४.१०.१ )। वाव--अ9यं वाव हस्त 
आसीत्‌ ( काठ० सं० ३६.७ )। नेतर आपसी$त॥ 


एकान्याभ्यां समर्थभ्याम्‌॥ ६५ ॥ 


एक अन्य इत्येताभ्यां समर्थाभ्यां युक्ता प्रथमा तिड्विभक्तिविभाषा नानुदात्ता 
भवति छन्दसि विषये। प्र१जामेका जिन्व/त्यूर्ज१मेका रा१ष्ट्रमेका रक्षति देवयूनाम्‌ ( शौ० सं० 
८.६.१३ )। जिन्वतीत्येतत्‌ पक्ष न निहन्यते। तयोरस्म्रः पिप्प॑ल स्वाद्त्तयनंश्नन्न१न्‍्यो 
अ9भि चाकशीति (ऋ० १.१६४.२० )। अत्तीत्येतत्‌ पक्षे न निहन्यते। समर्थभ्यामिति 
किम्‌? एको देवानुपा?तिष्ठ)त्‌। एक इति संख्यापदमेतद्‌ अन्यार्थे न वर्तते। एकशब्दस्य 
व्यवस्थार्थ च समर्थग्रहणम्‌, व्यभिचारित्वात्‌ तस्य॥ 


यद्वृत्तान्नित्यम्‌॥ ६६ ॥ 


प्रथमा छन्दसीति च निवृत्तम्‌। निघातप्रतिषेध इत्येव | यदो वृत्तं यद्वृत्तम्‌। यत्र 
पदे यच्छब्दो वर्तते तत्‌ सर्व यदृवृत्तम्‌। इह वृत्तग्रहणेन तद्विभक्त्यन्तं प्रतीयातू, उतरडतमौ 
च प्रत्ययौ इत्येतद्‌ नाश्रीयते । तस्मादू यदृवृत्तादुत्तरं तिडन्तं नानुदात्तं भवति नित्यम्‌। यो 
भुडक्ते। यं भोजय॑ति। येन भुड्क्ते। यस्मै ददांति। यत्कामास्ते जुहुम: (ऋ० १०.१२१ 
१० )। य॥व्रियंडू वायुर्वातिं ( तै० सं० ९.५.१.१ )। यद्वायुः पव॑ते। पज्चमीनिर्देशेउप्यत्र 
व्यवहिते कार्यमिष्यते ॥ याथाकाम्ये वेति वक्तव्यमू॥ यत्र क्व चन यजन्ते॥ 


पूजनात्‌ पूजितमनुदात्तं काष्ठादिभ्यः ॥ ६७ ॥ 


पूजनवचनेभ्यः काष्ठादिभ्य उत्तरपदं पूजितमनुदात्तं भवति। काष्ठ-काष्ठा- 
ध्यापकः। काष्ठाभिरूपकः। दारुण-दारुणाध्यापकः। दारुणाभिरूपकः। अमातापुत्र- 
अमातापृत्राध्यापक:। अयुत--अयुताभिरूपकः। अयुताध्यापकः। अद्भुत--अद्भुता- 
ध्यापकः। अनुक्त-अनुक्ताध्यापक:। भृश--भृशाध्यापकः। घोर--घोराध्यापकः | परम-- 
परमाध्यापकः। सु-स्वध्यापक:। अति--अत्यध्यापकः ॥ मलोपश्च॥ इति वार्त्तिक- 
कारमतम्‌। मयूरव्यंसकादित्वात्‌ समासः। समासे चैतदनुदात्तत्वम्‌। समासान्तोदात्तत्वाप- 
वाद इष्यते। दारुणमध्यापक इत्येवमादिषु न भवति। मलोपश्चेत्यनेनाप्ययमेव विषय 
आख्यायते। यत्र विभक्तेरभावाद्‌ मकारो न श्रूयते, तत्रानुदात्तत्यमिति। असमासे हि 
मलोपो नैवेष्यते। दारुणमधीते दारुणमध्यापक इति। पूजनादित्येव पूजितपरिग्रहे सिद्धे 


१ - यत्रैव क्वचनाग्निमाधाय य॑ज़्ते देववयजन एव य॑ज़्ते ( मै० सं० ३.८.४ )। 
२ - “ पूजनेभ्यः ” इति मुद्रितेषु । 

पूजितग्रहणमनन्तरपूजितप्रतिपत्त्यर्थम्‌ू। एतदेव ज्ञापकमिह प्रकरणे पज्चमीनिर्देशे5पि 
नानन्तर्यमाश्रीयत इति | तथा च “यदृवृत्तान्नित्यम्‌! ( ८5.१.६६ ) इत्यत्रोदाहतम्‌। अनुदात्त- 
मिति वर्तमाने पुनरनुदात्तग्रहरं प्रतिषेधनिवृत्त्यर्थम्‌॥ 


सगतिरपि तिड्‌॥ ६८ ॥ 


सगतिरगतिरपि पूजनेभ्यः काष्टादिभ्यः पर पूजितं तिडन्तमनुदात्तं भवति। यत्‌ 
काष्ठं पऐच१ति। यत्‌ काष्ठ प्रऐप)च१ति)। यद्‌ दारुणं पऐैचति। यद्र दारुणं प्रप)च१ति१। 
(पिड्डतिड:” ( ८.१.२८ ) इति निघातस्य “निपातैर्यद्यदिहन्त०” ( ८.१.३० ) इति प्रतिषेधे 
प्राप्ते पुरर्विधानम्‌ । सगतिग्रहणात्‌ च गतिरपि निहन्यते। गतिग्रहणे चात्रोपसर्गग्रहणमिष्यते । 
इह न भवति-यत्‌ काष्ठं शुक्लीक१रोतिं। यत्‌ काष्ठं कृष्णीक१रोतिं॥ 


कुत्सने च सुप्यगोत्रादी॥ ६६ ॥ 


पदादिति निवृत्तम्‌। सगतिरपि तिडिति वर्तते। कुत्सने च सुबन्ते गोत्रादिवर्जिते 

परतः सगतिरपि तिड अग॒तिरप्यनुद्तात्ता भवति। प१च+ति$ पूति। प्र'प)च+ति$ पूति। पशच+ति१ 
मिथ्या। प्र)प)च१ति१ मिथ्या। कुत्सन इति किम्‌? पर्चाति शोभनम्‌। सुपीति किम्‌ ? पच॑ 
ति क्लिश्नाति। अगोत्रादाविति किमू ? पति गोत्रमू। पर्चाति ब्रुवम्‌। पर्चाति 
प्रवचनम्‌ ॥ क्रियाकुत्सन इति वक्तव्यम्‌॥ कर्तुः कुत्सने मा भूतू। पर्च॑ति पूर्तिदेवदत्तः। 
प्रपंचति पूतिः ॥ पूतिश्चानुबन्धो भवतीति वक्तव्यम्‌॥ तेनायं चकारानुबन्धकत्वादन्तोदात्तो 
भवति ॥ विभाषितं चापि बह्र्थमनुदात्तं भवतीति वक्तव्यम्‌॥ प)च्ति? पति: फरवन्तिर 
पूर्ति:। प्र3प)चन्ति) पूतिः, प्रप॑चन्ति) पूर्ति:। 

सुपि कुत्सने क्रियाया मलोप इष्टोतिडीति चोक्तार्थम्‌। 

पूतिश्च चानुबन्धो विभाषितं चापि बह्वर्थम्‌ ॥ 


गतिर्गती॥ ७० ॥ 


गतिर्गती परतोष्नुदात्तो भवति। अै भ्युद्ध॑रति | समुदानंयति | अ१भिसं?प१ययहिरति । 
गतिरिति किम? दे१व१द9त्तः प्रपंघति। गताविति किमू ? आ म+न्ैरिन्र हरिभिर्याहि 
म॥यूररोमभि: ( ऋ० ३.४५.१ )। याहीत्येतत्‌ प्रति क्रियायोगादाडित्येष गतिः। तस्य 
गतावित्येतस्मिन्‍्नसति गतिरित्यनाश्रितपरनिमित्तकमनुदात्तत्वं स्यात्‌॥ 


१ - भिन्‍नवाक्यत्वादू इदं चिन्त्यमिति हरदत्तः। 


२ - उ$दानयति ( तै० ब्रा० १.६.५.३ )। 

तिडि चोदात्तवति॥ ७१ ॥ 


गतिरिति वर्तते। तिडन्त उदात्तवति परतो गतिरनुदात्तो भवति। यत्‌ प्र)पर्च॑ति । 
यत्‌ प्र।क१रोतिं। तिड्ग्रहणमुदात्तवतः परिमाणार्थम्‌ । अन्यथा हि य॑ प्रति गतिः, तत्रानुदात्तो 
भवतीति धातावेवोदात्तवति स्यात्‌, प्रत्यये न स्यात्‌-यत्‌ प्र)१क१रोतिं इति। 'यत्क्रियायुक्ताः 
प्रादयस्तेषां त॑ प्रति गत्युपसर्गसंज्ञे भवतः” ( महाभाष्य १.७५ ) इति तिडन्ते धातुमेव प्रति 
गतिसंज्ञा। आमन्ते तर्हि न प्राप्नोति--प्रपचतितराम्‌, प्रपघतितमामिति ? अन्न केचिदामन्तेन 
गतेः समासं कुर्वन्ति | तेषामव्ययपूर्वपदप्रकृतिस्वरत्वे ( ६.२.२ ) सत्यक्रियमाणे5पि तिड्‌- 
ग्रहणे परमनुदात्तवद्‌ भवतीति गतिनिघातो नैव सिध्यति। अथ तरबन्तस्य गतिसमासः? 
एवमपि सतिशिष्टत्वादाम एवं स्वरे सति गतेः “अनुदात्तं पदमेकवर्जम्‌” ( ६.१.१५८ ) 
इत्येवानुदात्तत्वं सिद्धमू। येषां गतिकारकोपपदानां कृदूभिः समासवचन  प्राक्‌ सुबुत्पत्तेः” 
( परि० ७५ ) इत्यनेन वचनेन कृदन्तेनैव प्राक्‌ सुबुत्पत्ते: समासो भवति नान्येनेति दर्शनम्‌, 
तेषामेवंविधे विषये समासेन नैव भवितव्यमिति। प्रथक्‌स्वरप्रवृत्ती सत्यामनेन निघातेन 
प्रयोजनमस्ति । तदर्थ यत्नः कर्तव्यः। उदात्तवतीति किम्‌ ? प्रप॑चति। प्रकरोति॥ 


आमन्त्रितं पूर्वमविद्यमानवत्‌॥ ७२ ॥ 


आमन्त्रितं पूर्वमविद्यमानवद्‌ भवति। तस्मिन्‌ सति यत्‌ कार्य तदू न भवति, 
असति यत्‌ तद्‌ भवति। कानि पुनरविद्यमानवत्त्वे प्रयोजनानि ? आमन्त्रिततिड्निघात- 
युष्मदस्मदादेशाभावा:। देव॑दत्त) यज्ञदत्त इत्यत्रामन्त्रितस्य पदात्‌ परस्य ( 5.१.१६ ) इति 
निघातो न भवति। षाष्टिकामन्त्रितायुदात्तत्वं ( ६.१.१६८ ) भवति। देव॑दत्त) पर्चसि 
इत्यत्र तिड्डतिड:” ( 5.१.२८ ) इति निघातो न भवति। देवदत्त तव ग्रामः स्वम्‌, देवदत्त 
मम ग्रामः स्वमित्येवमादिषु युष्मदस्मदादेशा न भवन्ति | पूजायामनन्तरप्रतिषेधः प्रयोजनम्‌ । 
यावदू देवदत्त प)चसि इत्यत्रापि 'पूजायां नानन्तरम्‌” ( ८5.१.३७ ) इत्येव प्रतिषेधो भवति। 
जात्वपूर्वम्‌” ( ५.१.४७ ) इत्येतद्‌ देवदत्त जातु पच॑सि इत्यत्रापि भवति। आहो उताहो 
चानन्तरम्‌” ( ८.१.४६ ) इति, आहो देवदत्त पर्॑सि, उताहो देवदत्त पच॑सि इत्यत्रापि 
भवति। “आम एकान्तरमामन्त्रितमनन्तिके” ( 5.१.५५४ ) इति आम भों पचसि देव॑दत्त 
इत्यत्रापि भवति। आमन्त्रितमिति किम्‌ ? देवदत्तः प)च१ति। पूर्वमिति किम्‌ ? देव॑दत्त 
इत्येतस्यामन्त्रितायुदात्तत्वे कर्तव्ये नाविद्यमानवद्‌ भवति। पूर्वत्वं च परापेक्ष भवतीति 
परस्थैव कार्य स्वनिमित्तेजन्यनिमित्ते वा तदविद्यमानवद्‌ भवति, न तु स्वकार्ये | देव॑दत्त) 
प्च॑सि इत्यत्रापि ह्मामन्त्रितायुदात्तत्वं भवत्येव। इह इ१मं में गड्ढे यमुने सरस्वति इति 


9 - द्र०-पूर्वत्र ( ६.२.१३६ ) वृत्तिः । 

गड्ढेशब्दः पूर्वमामन्त्रितमू, ततः परस्य यमुनेशब्दस्यानुदात्तत्वे कर्तव्ये स्वयमविद्यमान- 
वत्त्वाद्‌ निमित्त न भवति। मेशब्दस्य निमित्तभावं न प्रतिबध्नाति॥ 


नामन्त्रिते समानाधिकरणे सामान्यवचनम्‌ ॥ ७३ ॥ 


अविद्यमानवत्त्वस्य प्रतिषेध:। आमन्त्रितान्ते समानाधिकरणे परतः पूर्वमामन्त्रितान्तं 
सामान्यवचनं नाविद्यमानवद्‌ भवति। कि तरहिं ? विद्यमानवदेव। अग्नें गृहपत्ते ( तै० 
सं० २.४.५.२ )। माणवक जटिलकाध्यापक। पूर्वस्य विद्यमानवत्त्वात्‌ परमनुदात्तमेव 
भवति। आमन्त्रित इति किम्‌ ? देव॑दत्त) पर्चांस। समानाधिकरण इति किम्‌ ? देव॑दत्त१ 
पण्डित यज्ञदत्त। अन्न यज्ञवत्तविशेषणं पण्डितशब्दः, न पूर्वेण समानाधिकरण:। सामान्य- 
वचनमिति किमू ? पययिषु मा भूत्‌। अचघ्न्यें देविं सर॑स्वति ईडे काव्यें विह॑व्ये। 
पर्यायशब्दा एते। एवं ह्युक्तमू-ए१ता तें अघ्ये१ नामानि ( मा० सं० ८.४३ ) इति॥ 


विभाषितं विशेषवचने बहुवचनम्‌ ॥ ७४ ॥ 


पूर्वणाविद्यमानवत्त्वे प्रतेषिदृधे विकल्प उच्यते। विशेषवचने समानाधिकरण 
आमन्त्रितान्ते परतः पूर्वमामन्त्रितं बहुवचनान्तं विभाषितमविद्यमानवद्‌ भवति। देवाः शर॑ 
ण्या:, देवांः शरण्याः। ब्राह्म॑णा वैयांकरणाः, ब्राह्मंणा वैयाकरणा:। सामान्यवचना- 
धिकारादेव विशेषवचन इति सिद्धे विशेषवचनग्रहणं विस्पष्टार्थम्‌। बहुवचनमिति किम्‌? 
माण्णवक जटिलक। नित्यमेतदू विद्यमानवदेव॥ 


इति श्रीवामनविरचितायां काशिकायां वृत्तावष्टमाध्यायस्य प्रथमः पादः॥ 


9 - इडे$ रन्‍्ते१ हव्ये५ काम्ये) चन्े१ ज्योतेषर्दिति) सर्वति ( मा० सं० ८.४३ )। 

॥ अष्टमाध्यायस्य द्वितीयः पादः॥ 


पूर्वत्रासिद्धम्‌॥ १ ॥ 


पूर्वत्रासिद्धमित्यधिकारो5यम्‌ आध्यायपरिसमाप्तेः। यदित ऊर्ध्वमनुक्रमिष्याम: 
पूर्वत्रासिद्धमित्येवे तदू वेदितव्यमू। तत्र येयं सपादसप्ताध्याय्यनुक्रान्ता, एतस्यामयं 
पादोनोध्ध्यायोउसिद्धो भवति। इत उत्तरं चोत्तर उत्तरो योगः पूर्वत्रपूर्वत्नासिद्धों भवति, 
असिद्धवद्‌ भवति। सिद्धकार्य न करोतीत्यर्थ:। तदेतदसिद्धत्ववचनमादेशलक्षण- 
प्रतिषेधार्थम्‌, उत्सर्गलक्षणभावार्थ च। अस्मा उद्धर, द्वा अन्र, द्दा आनय, असा आदित्य 
इत्यत्र व्यलोपस्यासिद्धत्वाद्‌ आद गुणः” ( ६.१.८७ ) इति, 'अकः सवर्णे दीर्घ:” ( ६.१. 
१०१) इति च न भवति। अभमुष्मै, अमुष्मात्‌, अमुष्मिन्‌ इत्युत्वस्यासिद्धत्वादू स्मायादयो 
भवन्ति। 
शुष्किका शुष्कजड्ा च॒ क्षामिमानौजढत्तथा । 
मतोर्वत्वे झलां जश्त्वं गुडलिण्मान्निदर्शनम्‌॥ 


शुष्किकेत्यत्र शुषः कः' ( 5.२.९१ ) इत्यस्यासिद्धत्वाद्‌ उदीचामातः स्थाने यक- 
पूर्वायाः ( ७.३.४६ ) इत्येतद्‌ न भवति। शुष्कजज्जा इति “न कोपधायाः” ( ६.३.३७ ) 
इति पुंवद्भावप्रतिषेधो न भवति। क्षामिमानिति क्षामस्यापत्यं क्षामि:, क्षामो वा अस्या- 
स्तीति क्षामी। क्षामिः क्षामी वा यस्यास्तीति क्षामिमानू। क्षायो मःः ( ८5.२.५३ ) 
इत्यस्यासिद्धत्वाद्‌ मादुपधायाश्च०” ( ८.२.६ ) इति वत्वं न भवति। औजढदिति 
वहेर्निष्ठायामूढ:, तमाख्यदिति णिचू, तदन्तादू लुड़ू, 'चडि” ( ६.१.११ ) इति द्विर्वचने 
कर्तव्ये उत्वधत्वष्टुत्वहलोपानामसिद्धत्वाद्‌ णौ च यष्टिलोपस्तस्य स्थानिवद्भावाद्‌ हत 
इत्येतद्‌ू दिरुच्यते। अनग्लोपे ( ७.४.६३ ) इति प्रतिषेधात्‌ सन्वदित्वं नास्ति। 
तेनौजढदिति भवति। औजिददित्येतत्‌ तु क्तिन्नन्तस्य ऊढिशब्दस्य भवति । गुडलिण्मानिति 
गुडलिहो5स्य सन्‍्तीति मतुपू, तत्र ढत्वजश्त्वयोरसिद्धत्वाद्‌ू झयः” ( 5.२.१० ) इति वत्वं 
न भवति। येष5च्र षष्टीनिर्देशा:, सप्तमीनिर्देशा:, पञ्चमीनिर्देशाश्च, तेषां 'षष्टी स्थानेयोगा' 
( १.१.४६ ), 'तस्मिन्निति निर्दिष्टे पूर्वस्य” ( १.१.६६ ), तस्मादित्युत्तरस्य' ( १.१.६७) 
इति च कर्तव्ये नासिद्धत्वं भवति। कार्यकालं हि संज्ञापरिभाषम्‌” ( परि० ३ ) इति 
पूर्वत्वमासां परिभाषाणां नास्तीति। “विप्रतिषेधे परम्‌०” ( १.४.२ ) इत्येषा तु परिभाषा 
येन पूर्वेण लक्षणेन सह स्पर्धते परं लक्षणम्‌ , तत्‌ प्रति तस्यासिद्धत्वाद्‌ न प्रवर्तते। तथा 
च विस्फोर्यम्‌ , अवगोर्यम्‌ इति गुणः परेण “हलि च” ( ८.२.७७ ) इति दीर्घत्वेन न 
बाध्यते। अपवादस्य तु परस्यापि उत्सरगें कर्तव्ये वचनप्रामाण्यादसिद्धत्वं न भवति। तेन 


१ - “जश्त्वे ' इति है० तारा०। 

दोग्धा, दोग्धुमित्यत्र घत्वस्यासिद्धत्वाद्‌ हो ढः ( 5.२.३१ ) इति न भवति॥ 
नलोपः सुप्स्वरसन्नातुग्विधिषु कृति॥ २ ॥ 


नलोपः पूर्वत्रासिद्धो भवति सुब्विधौ, स्वरविधौ, संज्ञाविधौ, तुग्विधौ च कृति । 
विधिशब्दो5यं प्रत्येकमभिसंबध्यमानः स्वरसंज्ञातुकां विधेयत्वात्‌ तैः कर्मषष्ठीयुक्तेर्भाव- 
साधनो5भिसंबध्यते। सुपा तु संबन्धसामान्यवचनषष्ट्यन्तेन कर्मसाधनः। तेन सुपः 
स्थाने यो विधिः, सुपि च परभूते, सर्वोद्सौ सुब्विधिरिति सर्वत्रासिद्धत्वं भवति। सुब्विधौ 
तावत्‌--राजभिः, तक्षभिः इत्यत्र नलोपस्यासिद्धत्वाद्‌ 'अतो भिस ऐस्‌” ( ७.१.६ ) इति न 
भवति। राजभ्याम्‌, तक्षभ्यामू, राजसु, तक्षस्विति सुपि च! ( ७.३.१०२ ) इति, बहुवचने 
झत्येत्‌! ( ७.३.१०३ ) इति दीर्घत्वमेत्व॑ च न भवति । स्वरविधौ--राजवतीत्यत्र नलोपस्यासिद्धत्वाद्‌ 
“अन्तो5वत्याः ( ६.१.२२० ) इति न भवति। पज्चार्मम्‌, दशार्ममित्यत्र नलोपस्यासिद्धत्वाद्‌ 
अर्मे चावर्ण द्बच्‌ त्यच्‌” ( ६.२.६० ) इति पूर्वपदस्याध॒ुदात्तत्व॑ न भवति। पज्चदण्डी 
इत्यत्र नलोपस्यासिद्धत्वादिगन्ते द्विगौ ( ६.२.२६ ) इति पूर्वपद- प्रकृतिस्वरो न भवति। 
संज्ञाविधौ-पज्च ब्राह्मण्य:, दश ब्राह्मण्य इति नलोपस्यासिद्धत्वाद्‌ ँ्णान्ता षट्‌! ( १.१. 
२४ ) इति षट्संज्ञा भवति। ततश्च “न षट्स्वस्रादिभ्य:' ( ४.१.१०) इति टापः प्रतिषेधो 
भवति। तदेतत्‌ प्रयोजन कथं भवति ? यदि प्रतिकार्य संज्ञाप्रवृत्तिरित्येतद्‌ दर्शनमू। या 
हि जश्शसोर्लुगर्था षटूसंज्ञा प्रवृत्ता तया स्त्रीप्रत्ययप्रतिषेधो न क्रियत इति सा पुनः 
प्रवर्तयितव्येति । तुग्विधौ-वृत्रहभ्याम्‌, वृत्रहभिरिति नलोपस्यासिद्धत्वाद्‌ 'हस्वस्य पिति 
कृति तुक! ( ६.१.७१ ) इति तुगू न भवति। अत्र केचित्‌ 'संनिपातलक्षणो 
विधिरनिमित्तं तदिघातस्य' ( परि० ८५ ) इति तुक प्रति नलोपस्यानिमित्तत्वादू बहिर्‌इलक्षणेन 
वासिद्धत्वात्‌ ( परि० ५० ) तुग्विधिग्रहणमनर्थकमिति प्रतिपन्‍्ना:। तत्‌ तु क्रियते 
परिभाषाद्वयस्यानित्यत्वं ज्ञापयितुम्‌ | कृतीति किमू ? वृत्रहच्छत्रमू, वृत्रहच्छाया छे च' (६. 
१.७३ ) इति तुगू भवति। अत्र सिद्धे सत्यारम्भो नियमार्थ:--एतेष्वेव नलोपो5सिद्धो 
भवत्ति, नान्यत्र । तेन राजीयति, राजायते, राजाश्व इतीत्वम्‌, दीर्घत्वमू, एकादेशश्च 
सिद्धों भवति॥ 


नमुने॥ ३ ॥ 


मुभावो नाभावे कर्तव्ये नासिद्धो भवति। कि तहिं ? सिद्ध एवं। अमुना। 
मुभावस्यासिद्धत्वाद्‌ू घिलक्षणो नाभावो ( ७.३.१२० ) न स्यातू। कृते तु नाभावे मुभावस्या- 
सिद्धत्वात्‌ सुपि च! ( ७.३.१०२ ) इति दीर्घ॑त्वं यत्‌ प्राप्नोति, तत्‌ 'सन्निपातलक्षणो 
विधिरनिमित्तं तद्िघातस्य” ( परि० ८५५ ) इति न भवति। अथ वा योगद्धयमिदमुभयार्थ 
तन्त्रेणोच्चारितम्‌। अथ वा ने परतो यत््‌ प्राप्नोति, तस्मिनू कर्तव्ये मुभावो नासिद्ध इत्येष 

एवात्र सूत्रार्थ:। ने तु कर्तव्ये मुभावस्य यत्‌ सिद्धत्वं तदर्थात्‌ संगृहीतम्‌। तेनात्र मुभावस्य 
सिद्धत्वाद्‌ नाभावश्च भवति, दीर्घत्वं च न भवति ॥ एकादेशस्वरो5न्तरड्ः सिद्धो 
वक्तव्यः॥ कि प्रयोजनम्‌ ? अयायावेकादेशशतृस्वरैकाननुदात्तसर्वनुदात्तार्थम्‌। वृक्ष 
इदमू, प्ल१क्ष इदम्‌। अत्र प्रातिपदिकान्तसप्तम्येकवचनयोरुदात्तानुदात्तयोरेकादेशघ। स 
'एकादेश उदात्तेनोदात्त ( ८.२.५ ) इत्युदात्त:। तस्य सिद्धत्वं वक्तव्यम्‌। आन्तर्यतो5- 
यादेश उदात्तो यथा स्यात्‌। आयू-कुमार्या इदमू। कथमिदमुदाहरणम्‌ ? यदि उदात्तयणो 
हल्पूर्वात्‌' ( ६.१.१७४ ) इत्युवात्तत्वे कृते विभक्तेः आटश्च” ( ६.१.६० ) एकादेशः तदा 
भवतीदमुदाहरणम्‌ । अथ तु कृत एकादेश दात्तयणो हल्पूर्वात्‌” ( ६.१.१७४ ) इति स्वरः, 
तदा नैतदस्य प्रयोजन भवति। आवू-दृक्षाविंदमू। प्लक्षाविंदमू। एकादेशस्वरः-- 
गाड़ेडनूप इति गाड़ेशब्द एकार 'एकादेश उदात्तेनोदात्तः ( ८५.२.५ ) इत्युवात्त:। तस्य 
सिद्धत्वाद्‌ यः पुनः 'एडः पदान्तादति” ( ६.१.१०६ ) इत्येकादेशः स 'एकादेश उदात्तेनोदात्त: 
(८.२.५ ) इति, अतः ्वरितो वानुदात्ते पदादौ' ( 5.२.६ ) इत्येतद्‌ भवति। शतृस्वरः-- 
तुदती। नुदती। अदुपदेशात्‌ ( ६.१.१८६ ) इति लसार्वधातुकानुदात्तत्वे कृत एकादेश:, 
तदुदात्तस्य सिद्धत्वात्‌ शतुरनुमो नद्यजादी! ( ६.१.१७३ ) अन्तोदात्तादित्येष स्वरो 
भवति। अनुमः ( ६.१.१७३ ) इति प्रतिषेधो ज्ञापकफ:--एकादेशस्वरः शतृस्वरे सिद्ध 
इति। न हि सनुंक शत्रन्तं किचिदेकादेशस्वरमन्तरेणान्तोदात्तमस्ति। एकाननुदात्तः-- 
तुदन्ति। लिखन्ति। एकादेशस्वरस्य सिद्धत्वात्‌ तेन अनुदात्तं पदमेकवर्जम्‌” ( ६.१. 
१५८) इति वर्ज्यमानता भवति। सर्वानुदात्त:-ब्राह्मणास्तुदन्ति। ब्राह्मणा लिएख१न्ति१। 
एकादेशस्वरस्य सिद्धत्वात्‌ कृते तस्मिन्‌ 'तिडूडतिडः” ( 5.१.२८ ) इति निघातो भवति। 
अन्तरड़ इति वचनादू बहिरइस्यासिद्धत्वम्‌ ( परि० ९० ) एब-पच/॥तीति। प्रपंच+तीतिं 
॥ संयोगान्तलोपो रोरुत्वे सिद्धो वक्तव्यः॥ किं प्रयोजनम्‌ ? हरिवो मे१दिन त्वा ( तै० 
सं० ४.७.१४.४ )। हरिव इति मतुबन्तमेतत्‌। तत्र 'छन्दसीरः ( ८.२.१५ ) इति वत्वे, 
संयोगान्तस्य लोपे च कृते, 'मतुवसो रु संबुद्धों छन्‍्दसि” ( ८.३.१ ) इति रुत्वमू। तस्य 
संयोगान्तस्य लोपस्यासिद्धत्वाद्‌ हशि च! ( ६.१.११४ ) इत्युत्वं न प्राप्नोति ॥ सिजूलोप 
एकादेशे सिद्धों वक्तव्यः॥ अलावीतू्‌। अपावीतू। इट ईटि! ( ८.२.२८ ) इति 
सिजूलोपस्य सिद्धत्वात्‌ सवर्णदीर्घत्वं भवति ॥ निष्ठादेशः षत्वस्वरप्रत्ययविधीड्विधिषु 
सिद्धो वक्तव्य:॥ वृकक्‍ण:। वृकणवान्‌। निष्ठादेशस्य सिद्धत्वाद्‌ झलि ( ८5.२.३६ ) इति 
षत्वं न भवति। कुत्व॑ तु प्रत्यसिद्ध एवेति तदू भवति। स्वरप्रत्ययविधीडूविधिषु क्षीबशब्द 
उदाहियते। तत्र च निपातनमनेकधा समाश्रीयते। यदा क्षीबेर्निष्ठायामिटि कृत इत्‌शब्दलोपो 
निपात्यते, तदा क्षीब॑ इति संज्ञायामित्‌शब्दलोपस्यासिद्धत्वादू “निष्ठा च द्यजनात्‌' ( ६.१. 
२०५ ) इत्येष स्वरो न प्राप्नोति, क्षीबेन तरति क्षीबिक इति क्यजूलक्षणष्टन्‌ ( ४.४.७) न 
प्राप्योति। यदा तु तकारलोपो निपात्यते, तदा तस्यासिद्धत्वादिडागमः प्राप्नोति ॥ 

प्लुतविकारस्तुग्विधौ छे सिद्धो वक्तव्यः॥ अग्ना३इच्छत्रमू। पटा३उच्छत्रमू। प्लुत- 
विकारस्यासिद्धत्वात्‌ छे च” (६.१.७३ ) इति हस्वलक्षणो नित्यस्तुगू न प्राप्नोति 
॥ श्चुत्वं धुटि सिद्ध वक्तव्यम्‌॥ “च्युतिर्‌ क्षरणे! ( भ्वा० ३४ ) इत्ययं धातुः सकारादिः 
पठ्यते, तस्य श्चुत्वस्यासिद्धत्वाद्‌ अट्श्च्योतति, रट्श्च्योतति इति डः सि धुट्‌” ( ८.३. 
२६) इति प्राप्नोति। अटतीत्यडू, रटतीति रड्‌, क्विबन्तोड्यम्‌। किमर्थ पुनः सकारादिः 
पठ्यते ? इह मधु श्च्योततीति मधुश्च्युत्‌ू, क्विबन्तः। मधुश्च्युतमाचष्ट इति णिच्‌, 
मधुश्च्ययति। मधुश्च्ययतेः पुनः क्विषि कृते संयोगादित्वातू ( 5.२.२६ ) सलोपः, 
संयोगान्तत्वाद्‌ यलोपः, चकारस्य कुत्वमू, मधुगिति सिद्धमू। शकारादौ पुनरेतस्मिन्‌ 
संयोगान्तलोपेन यकारचकारयोर्लुप्तयोः शकारस्य षत्वे सति मधुडिति स्यात्‌ ॥ अभ्यास- 
जश्त्वचर्त्वे एत्वतुकोः सिद्धे वक्तव्ये॥ बभणतुः। बभणुः। अभ्यासजश्त्वस्यासिद्ध- 
त्वादनादेशादेरित्येत्वं प्राप्पोति । छिदेः विचिच्छित्सति, उच्छे: उचिच्छिषति इति अभ्यासा- 
देशस्यासिद्धत्वात्‌ 'छे च! ( ६.१.७३ ) इति तुक्‌ प्राप्नोति ॥ द्विर्वचने परसवर्णत्वं सिद्ध 
वक्तव्यम्‌॥ सरय्य्यन्ता, सब्व्वत्सरः, यब्ल्लोकम्‌ , तल्ल्लोकमिति परसवर्णस्यासिद्धत्वाद्‌ 
यरः ( ८.४.४७ ) इति द्विर्वचनं न स्थात्‌ ॥ पदाधिकारश्चेलू लत्वघत्वढत्वनत्वरुत्व- 
षत्वणत्वानुनासिकछत्वानि सिद्धानि वक्तव्यानि॥ लत्वमू-गलोगलः, गरोगरः। घत्वमू- 
द्रोग्धाद्रोग्धा, ढत्वमू-द्रोढाद्रोढा । नत्वमू-नुन्नोनुन्नः, नुत्तोनुत्त:। रुत्वमू--अभिनो5भिनः, 
अभिनदभिनत्‌ | षत्वम्‌-मातुःष्वसामातुःष्वसा, मातुःस्वसामातुःस्वसा। पितुःष्वसा- 
पितुःष्वसा, पितुःस्वसापितुःस्वसा । णत्वमू--माषवापाणिमाषवापाणि, माषवापानि- 
माषवापानि। अनुनासिकम्‌--वाइनयनंवाइनयनम्‌, वाग्नयनंवाग्नयनम्‌। छत्वमू- 
वाक्‌च्छयनंवाक्च्छयनम्‌, वाकूृशयनंवाक्शयनम्‌ । लत्वादीनां विकल्पितानामसिद्धत्वात्‌ 
कृते द्विवचने सत्युपरिष्टाद्‌ विकल्पे सति गरोगलः, गलोगरः इत्येवं रूपमपि दिरुक्त स्यात्‌ । 
तदेतत्‌ सर्व न मु ने इति योगविभागेन साध्यते। न इत्येतावदनिष्टे विषये पूर्वत्रासिद्धस्य 
प्रतिषेधार्थमू। ततो मु ने इति। नेत्येतदनुवर्तते॥ 


उदात्तस्वरितयोर्यणः स्वरितोष5नुदात्तस्य॥ ४ ॥ 


उदात्तयणः स्वरितयणश्च परस्यानुदात्तस्य स्वरित आदेशो भवति। उदात्तयण:-- 
कुमार्यो, कुमार्यः। उदात्तनिवृत्तिस्वरेण ( ६.१.१६१ ) अयमीकार उदात्त:, तस्य स्थाने 
यणादेशः, स उदात्तयणू, तस्मात्‌ परस्यानुदात्तस्य स्वरित आदेशो भवति। स्वरितयणः-- 
सकल्त्व्यांशा। ख१ल0प्व्याशा। सकृल्लूः, ख?ल?पूरिति कृत्वरेण ( ६.२.१३६ ) अन्तोदात्तौ, 


१ - लोपो व्योर्वलि” ( ६.१.६६ ) इति यलोप इति नागेशः ( ८.२.६ उद्योत )। 
२- “तुक्‌ न प्राप्नोति ' इति है० तारा० अपपाठ:। 

तयोः “ओः सुपि! ( ६.४.८३ ) इति यणादेशः, स उदात्तयणू, ततः परस्य सप्तम्पेकवचनस्य 
स्वरितत्वम्‌, तस्य यणादेशः स्वरितयणू, तस्मात्‌ स्वरितयणः परस्याशाशब्दाकारस्यानुदात्तस्य 
स्वरितो भवति। ननु च सप्तम्येकवचनस्य यदुदात्तयण इति स्वरितत्वम्‌, तदसिद्धं यणादेशे, 
तत्‌ कथमयं स्वरितयण्‌ भवति? आश्रयात्‌ सिद्धत्वं भविष्यति। यद्येवम्‌ उदात्तादनुदात्तस्य 
स्वरितः ( ८.४.६६ ) इत्येतस्याप्याश्रयात्‌ सिद्धत्वं प्राप्पगोति। ततश्च द्याशेत्यत्रापि 
स्वरितः स्यात्‌ ? तस्मादयमेव यण्स्वरो यणादेशे सिद्धो वक्तव्यः। केचित्‌ तु ब्रुवते- 
उदात्तातू स्वरितयणो5पि परस्यानुदात्तस्य स्वरितत्वं दृश्यते | तथा च तैत्तिरीयके शाखान्तरे 
पट्यते-यास्ते) विश्वा: स१मिध॥: सन्त्य॑ग्ने) ( तै० सं० ३.९.५.३ ) इति। अग्न इत्ययमकारः 
स्वरितः पठयते। तथा ब्राह्मणेषपि दध्यांशयति ( तै० ब्रा० १.७.६.५ ) इत्याकारः स्वरितः 
पट्यत इति। यथा तु वार्त्तिक भाष्यं च तथा उदात्तात्‌ स्वरितयणः परस्यानुदात्तस्यानेन 
स्वरितत्वं न भवतीति स्थितम्‌। तथा च भाष्ये स्वरितयणु्‌ग्रहणमिदं प्रत्याख्यायते, सकू- 
ल्‍्ल्व्यांशा इत्येवमादावुदात्तवयण इत्येव स्वरितस्य सिद्धत्वात्‌। स्वरितयणूव्यवधान- 
मव्यवधानमेव-'स्वरविधौ व्यज्जनमविद्यमानवत्‌” ( परि० ७६ ) इति। तत्‌ तु क्रियते, 
पूर्वस्मादपि विधी स्थानिवद्भावाद्‌ व्यवधानमस्ति, स्वरदीर्घयलोपेषु च लोपाजादेशस्य 
स्थानिवद्भावः प्रतिषिध्यत इति। उदात्तस्वरितयोरिति किमू ? बैदी आशा बैद्याशा। 
शाई रव्याशा। अनुदात्तयणादेशोज्यमू। अनुदात्तस्पेति किम्‌ू ? कुमार्यत्र। किशोर्यत्र । 
अन्रेत्ययमाद्युदात्तो लित्स्वरेण ( ६.१.१६३)॥ 


एकादेश उदात्तेनोदात्त:॥ ५ ॥ 


उदात्तेन सहानुदात्तस्य य एकादेशः स उदात्तो भवति। अनुदात्तस्थेति वर्तते। 
अग्नी। वायू। वृक्षैः। प्ल१क्षैः। उदात्तेनेति किम्‌ ? पर्चान्ति | य्जान्ति । लसार्वधातुकानुदात्तत्व 
( ६.१.१८६ ) कृते द्योरनुदात्तयोरयमेकादेशः, पररूपे कर्तव्ये स्वरितिस्थ ( ८५.४.६६ ) 
असिद्धत्वात्‌॥ 


स्वरितो वानुदात्ते पदादौ॥ ६ ॥ 


अनुदात्ते पदादावुदात्तेन सह य एकादेशः स स्वरितो वा भवत्युदात्तो वा। सु 
उत्त्थितः--सूँत्त्थित:, सूत्त्थित:। वि ईक्षते-वींक्षते, वीक्षंते । वसुकः असि--वसुकोंउसि, 
वसुकोउसिं। सूत्त्थित इति सुशब्दः 'सुः पूजायाम्‌” ( १.४.६४ ) इति कर्मप्रवचनीयः, तस्य 


9 - केचिदत्र “ अनुदात्तस्य ” इति नानुवर्तयन्ति | तथा च स्वरितस्यापि उदात्तेन सहैकादेश उदात्तो भवति। 
वृत्तिकारमतमेव भाष्यानुमोदितमिति स्वरसिद्धान्तचन्द्रिकात्रैव सूत्रे । 

२ - “वृक्षौ प्लक्षौ ” इति न्यासे। 

३ व्यवस्थितेयं विभाषा-मैत्रायण्यां संहितायां स्वरित एव, तैत्तिरीयायां तूदात्त एव स्वरो दृश्यत इति 
युधिष्टिरमीमांसकाः। तथा हि -- न॑म्तोइस्यद्भ्य : ( मै० सं० २.६.४ ), नमोउस्यदृभ्य:) ( तै० सं० ४.९.३.२ )। 

प्रादित्वात्‌ समासे सत्यव्ययपूर्वपदप्रकृतिस्वरत्वेन ( ६.२.२ ) आधुदात्तत्वमू्‌, शेषमनुदात्तम्‌ 
(६.१.१९८ ) इति चानुदात्ते पदादावेकादेशो भवति। वीक्षते, वसुकोञ्सीत्यत्रापि तिड्डतिडः” 
(<८.१.२८ ) इति निघाते कृतेडनुदात्ते पदादावेकादेश: | स्वरितग्रहणं विस्पष्टार्थम्‌ | उदात्ते 
हि विकल्पिते तस्मिन्नसत्यान्तर्यत एवं स्वरितो भविष्यतीति। अनुदात्त इति किम्‌? 
दे१व१द0त्तोज्त। पदादाविति किम्‌ ? वृक्ली। वृक्षाः॥ 


नलोपः प्रातिपदिकान्तस्थ॥ ७ ॥ 


पदस्येति वर्तते। प्रातिपदिकस्य पदस्य योडन्त्यो नकारस्तस्य लोपो भवति। 
राजा। राजभ्याम्‌। राजभिः। राजता। राजतरः। राजतमः। प्रातिपदिकग्रहणं किम्‌ ? 
अह१नहिंम्‌ (ऋ० १.३२.२ )। अन्तग्रहणं किम्‌ ? राजानौ। राजानः। प्रातिपदिकग्रहणम- 
समस्तमेव 'सुपां सुलुक्‌ ०” (७.१.३६ ) इति षष्ट्या लुका निर्दिष्टम्‌ू ॥ अल्नो नलोपप्रतिषेधो 
वक्तव्य-॥ अहः। अहोभ्यामू, अहोभिः। अहन्‌”, रोड्सुपि! ( 5.२.६८, ६६ ) इति 
रेफरुत्वयोरसिद्धत्वाद्‌ नलोपः प्राप्नोति, सावकाशं तदुभयं संबुद्धौ-हे5हः, हे दीर्घाहो 
निदाघेति ? तत्र समाधिमाहु:। 'अहन्‌ू” ( 5.२.६८ ) इति रुविधौ यदुपादीयते प्रथमैकवचनान्त- 
मकृतनलोपं तदावर्त्यते, तत्रैकयावृत्त्या तदेवंरूपं नलोपाभावार्थमन्वाख्यायते, द्वेतीययापि 
तस्य रुर्विधीयते॥ 


न डिसंबुद्धयो:॥ ८ ॥ 


डौ परतः संबुद्धो च नकारलोपो न भवति। आदर चर्म)न्‌ ( तै० सं० ७.५.६.३ )। 
लोहिते चर्मन्‌ ( काठ० सं० २४.२ )। सुपां सुलुक्‌ ० ( ७.१.३६ ) इति डेर्लुक्‌। 
संबुद्धो-हे राजन्‌। हे तक्षन्‌। एतस्मादेव नलोपप्रतिषेधवचनादू अप्रत्ययः ( १.२.४९ ) 
इति प्रत्ययलक्षणेन प्रातिपदिकसंज्ञा न प्रतिषिध्यत इति ज्ञाप्यते, भसंज्ञा च न भवतीति। 
तथा च राज्ञः पुरुषो राजपुरुष इत्यत्र नलोप: (८.२.७ ) च भवति, अल्लोपः ( ६.४. 
१३४) च न भवति ॥ डावुत्तरपदे प्रतिषेधस्य प्रतिषेधो वक्तव्य:॥ चर्मणि तिला अस्य 
चर्मतिलः। हे राजवृन्दारक इत्यत्र तु समुदायार्थसंबोधनं न॒पूर्वपदार्थसंबोधनं प्रतीयत 
इति संबुद्धचन्तं पूर्वपदं नैव समस्यते ॥ वा नपुंसकानामिति वक्तव्यमू॥ हे चर्मनू। हे 
चर्म॥ 


१- “आयुदात्तः ” इत्यपपाठो मुद्रितेषु । 
२- विपर्ययेण सूत्रे उद्भ्रियेते । 

३ - ' रोहिते ” इति काठ० सं०। 

४ - ' राजनूवृन्दारक ' इत्यपपाटो है०। 

मादुपधायाश्च मतोर्वोज्यवादिभ्य:॥ € ॥ 


मतोरिह कार्यित्वेनोपादानात्‌ सामर्थ्यलब्धं प्रातिपदिकम्‌, तदू मादिति मकारावर्णाभ्यां 
विशिष्यते, मकारावर्णविशिष्टया चोपधया इत्ययमर्थों भवति-मकारान्तादू 
मकारोपधादवर्णान्तादवर्णोपधात्‌ चोत्तरस्य मतोर्व इत्ययमादेशो भवति, यवादिभ्यस्तु परतो 
न भवति। मकारान्तात्‌ तावत्‌ू-किंवान्‌। शंवान्‌। मकारोपधात्‌--शमीवान्‌। दाडिमीवान्‌। 
अवर्णन्तात्‌--वृक्षवान्‌ | प्लक्षवानू । खट्वावान्‌ू। मालावानू। अवर्णोपधात्‌-पयस्वान्‌ । 
यशस्वान्‌। भास्वान्‌। मादुपधायाश्वेति किमू ? अग्निमान्‌। वायुमान्‌। अयवादिभ्य 
इति किम्‌ ? यवमान्‌। दल्मिमान्‌। ऊर्मिमान्‌ु॥ यव। दल्मि। ऊर्मि। भूमि। क्रृमि। 
क्रुज्चा। वशा। द्वाक्षा। एतेषां मादुपधायाश्चव०” ( ८.२.६ ) इति प्राप्नोति। ध्रजि, 
ध्वजि, सज्जि इत्येतेषां छन्दसीरः ( 5५.२.१९ ) इति। हरितू, ककुत्‌, गरुत्‌ इत्येतेषां 
झयः ( ६.२.१० ) इति। इक्षु, मधु, द्रुम, मण्ड, धूम इत्येतेषां 'संज्ञायाम्‌! ( ८.२.११ ) 
इति। आकृतिगणश्च यवादिः। अकृतवत्वो मतुब्‌ यवादिषु द्रष्टव्य:। यस्य सति निमित्ते 
मतुपो वत्वं न दृश्यते, स यवादिषु द्रष्टव्य-। इह नृमत इदं नार्मतमिति बहिर्ल्‍लक्षण- 
त्वात्‌ ( परि० ९० ) अवर्णोपधस्य मतुपो वत्वं न भवति॥ 


झय:॥ १० ॥ 


झयन्तादुत्तरस्य मतोर्व इत्ययमादेशो भवति। अग्निचित्वान्‌ ग्राम: । उदश्वित्वान्‌ 
घोषः। विद्युत्वानू बलाहकः। इन्द्रो मरुत्वान्‌ ( आ० श्रौ० २.११.१० )। दृषदान्‌ देश:॥ 


संज्ञायाम्‌॥ ११ ॥ 


संज्ञायां विषये मतोर्व इत्ययमादेशो भवति। अहीवती। कपीवती। ऋषीवती | 
मुनीवती॥ 


आसन्दीवदष्टीवच्चक्रीवत्‌कक्षीवद्गुमण्वच्चर्मण्वती॥ १२ ॥ 


आसन्दीवद्‌ अष्टीवत्‌ चक्रीवत्‌ कक्षीवद्‌ रुमण्वत्‌ चर्मण्वती इत्येतानि संज्ञायां 
निपात्यन्ते। वत्वं पूर्वेणेव सिद्धमू, आदेशार्थानि निपातनानि। आसन्दीवदिति आसन- 
शब्दस्यासन्दीभावो निपात्यते । आसन्‍्दीवान्‌ ग्राम:। आसन्दीवदहिस्थलमू। आसनवानित्ये- 
वान्यत्र। अपरे त्वाहु:--आसन्दीशब्दो5पि प्रकृत्यन्तरमेवास्ति, तथा चोक्तमू-ओऔदुम्बरी 
राजासन्दी भवति ( श० ब्रा० ३.३.४.२६, २७ ) इति। तस्य संज्ञायाम्‌! ( ८.२.११ ) 


१ - “उदश्वित्वान्‌ घोषः ” इति नास्ति है० । 

इति वत्वेन सिद्धमू, आसन्दीवदित्येतत्‌ प्रपञज्चार्थमिह पठयते। अष्टीवदिति अस्थ्नो5- 
ष्ठीभावः। अष्ठीवानिति शरीरैकदेशसंज्ञा । अस्थिमानित्येवान्यत्र | चक्रीवदिति चक्रशब्दस्य 
चक्रीभावो निपात्यते | चक्रीवान्‌ राजा | चक्रवानित्येवान्यत्र | चक्रीवन्ति सदो हविर्धानानि 
( का० श्रो० २४.३.२६ ) भवन्तीत्येतत्‌ तु छान्दसत्वाद्‌ अनुगन्तव्यमू। कक्षीवदिति 
कक्ष्यायाः संप्रसारणं निपात्यते। कक्षीवान्‌ नाम ऋषिः। कक्ष्यावानित्येवान्यत्र | रुमण्वदिति 
लवणशब्दस्य रुमणभावो निपात्यते। लवणवानित्येवान्यत्र | अपरे त्वाहु:--रुमन्निति 
प्रकृत्यन्तरमस्ति, तस्यैतद्‌ निपातनं नकारलोपाभावार्थम्‌, णत्वार्थ च, मतोर्वा नुडर्थमिति । 
चर्मण्वतीति चर्मणो नलोपाभावो णत्वं च निपात्यते, मतोर्वा नुडागमः। चर्मण्वती नाम 
नदी। चर्मवतीत्येवान्यत्र॥ 


उदन्वानुदधी च॥ १३ ॥ 


उदन्वानित्युदकशब्दस्य मतावुदन्भावो निपात्यत उदधावर्थे संज्ञायां च विषये। 
उदन्वान्‌ नाम ऋषिर्यस्यौदन्वतः पुत्र:। उदधौ-उदन्वानू। यस्मिन्नुदक धीयते, स 
एवमुच्यते। उदधाविति किमू ? उदकवानू घट इत्यत्र तु दधात्यर्थों न विवक्ष्यते। कि 
तहिं ? उदकसत्तासंबन्धसामान्यम्‌॥ 


राजन्वान्‌ सौराज्ये॥ १४ ॥ 


राजन्वानिति निपात्यते सौराज्ये गम्यमाने । शोभनो राजा यस्मिन्निति स राजन्वान्‌ 
देशः। राजन्वती प्रथ्वी। राजवानित्येवान्यत्र॥ 


छन्दसीरः:॥ १९ ॥ 


छन्दसि विषय इवर्णन्तादू रेफान्तात्‌ चोत्तरस्य मतोर्वत्वं भवति। इवर्णान्तात्‌ 
तावतू-त्रिवती याज्यानुवाक्या भवति। हरिवो मे१दिनं त्वा ( तै० सं० ४.७.१४.४ )। 
अधिपतिवतीर्जुह्ठीति । चरुर॑ग्निवाँ इंव (ऋ० ७.१०४.२ )। आरेवानेतु मा विशत्‌। 
(येमतौ०! ( ६.१.३७ वा० ) इति संप्रसारणम्‌ । स॑रस्वतीवान्‌ भारतीवान्‌ ( मै० सं० ३. 
१०.६ )। दर्धिवांश्च)रु: ( शौ० सं० १८.४.१७ )। न्दसि सर्वे विधयो विकत्प्यन्ते! 
(परि० ३५) इतीह न भवति--सप्तर्षिमन्तमू, ऋषिमान्‌, ऋतीमान्‌ू, सूर्य ते द्यावा- 
पृथिवीमन्तमिति। रेफान्तातू-गीर्वानू। धूर्वानू। आशीर्वानू॥ 


१ - त्रिवतीर्याज्यानुवाक्या भवन्ति ( काठ० सं० ११.१ )। 


२ - अधिपतिवतीर्भवन्ति ( काठ० सं० २१.३ )। 

अनो नुट्‌॥ १६ ॥ 


घन्दसीति वर्तते। अनन्तादुत्तरस्य मतोर्नुडागमो भवति छन्दसि विषये। अ१क्ष१ण्वन्त१: 
कर्णवन्त): सखांयः (ऋ० १०,७१,७ )। अस्थ॥न्वन्तं) यद्दन१स्था बिर्भ्ती (ऋ० १,१६४. 
४)। अक्षण्वता लाइलेन ( पै० सं० ६.८.१ )। शीर्ष१ण्वर्ती ( शौ० सं० १०.१.२ )। 
| न्वतीं + + 
मूर्ध१न्वती ( तै० सं० २.६.२.२ )। नुटो5सिद्धत्वात्‌ तस्य च वत्वं न भवति, ततः परस्य च 
भवति॥ 


नादू घस्य॥ १७ ॥ 


नकारान्तादुत्तरस्य घसंज्ञकस्य नुडागमो भवति छन्दसि विषये। सुपथिन्तरः। 
दस्यु- हन्तमः ॥ भूरिदान्नस्तुड्‌ वक्तव्य:॥ भूरिदावत्तरः३ (ऋ० ८.५.३६ ) ॥ ईद्रथिनः॥ 
रथिन ईकारान्तादेशो घे परतः। र१थीत॑रः) (ऋ० १.८४.६ )। रथशब्दादेव वा मत्वर्थीयो5- 
यमीकारः 'छन्दसीवनिषो ०? ( ९.२.१०६ वा० ) इति॥ 


कृपो रो लः॥ १८ ॥ 


कृपेर्धातो रेफस्थ लकारादेशो भवति। र इति श्रुतिसामान्यमुपादीयते। तेन यः 
केवलो रेफ:, यश्च ऋकारस्थः तयोर्दयोरपि ग्रहणम्‌। ल इत्यपि सामान्यमेव । ततोडयं 
केवलस्य रेफस्य स्थाने लकारादेशो विधीयते। ऋकारस्याप्येकदेशविकारद्वारेण छूकार:, एवं 
च लुटि च क्लपः” ( १.३.६३ ) इत्येवमादयो निर्देशा उपपद्चन्ते। कल्प्ता, कल्प्तारौ, 
कल्प्तारः। चिक्लप्सति। क्लप्तः। क्लप्तवानू। कृपा इत्येतत्‌ क्रपेः संप्रसारणं च! ( ग० 
सू० ३० ) इति भिदादिषु पाठादू भवति। तस्य हि कृतसंप्रसारणस्य लाक्षणिकत्वादू 
( परि० १०५ ) इह कृप इति ग्रहणं नास्ति। कृपणकृपीटकर्पूरादयो5पि क्रपेरेव द्रष्टव्या:। 
“णादयो बहुलम्‌” ( ३.३.१ ) इति वा कृपेंरेव लत्वाभावः ॥ वालमूललघ्वसुरालमड्ूगुलीनां 
वा रो लमापद्यत इति वक्तव्यम्‌ ॥ वालः, वारः। मूलम्‌, मूरमू। लघु, रघु। असुरः, 
असुलः। अलमू, अरम्‌। अड्गुलिः, अड्गुरिः॥ कपिलकादीनां संज्ञा्न्दसोर्वा रो 
लमापद्यत इति वक्तव्यम्‌ु॥ कपिरकः, कपिलकः। तिल्पिलीकमू, तिर्पिरीकम्‌ । 
लोमानि, रोमाणि | पांशुरम्‌, पांशुलम्‌ | कर्म, कलम । शुक्र:, शुक्ल: । रलयोरेकत्वस्मरणमिति 
केचित्‌। किमिदमेकत्वस्मरणमिति ? समानविषयत्वमेव तयोः स्मर्यत इत्यर्थ:॥ 

१ - “अकृण्वता ! इति मुद्रितसंहितायाम्‌ । 

२ - दस्युहन्त॑मम्‌ ( ऋ० ६.१६.१५ )। 

३ - “उपादीयते ' इत्यधिकं बाल० । 


४ - अत्र वार््तिकेज्सुरशब्दः प्रक्षिप्त: प्रतीयते। “ लो रमापद्यते ” इति पाठो युक्तः स्यात्‌ , भाष्ये तथा 
दर्शनात्‌। ५ - लो रमापद्यते ” इति युक्तः पाठ: । 

उपसर्गस्यायतो॥ १६ ॥ 


अयतौ परत उपसर्गस्य यो रेफस्तस्य लकार आदेशो भवति। प्लायते। पलायते। 
अन्न च योष्यमेकादेशः, तस्य स्थानिवद्भावादयतेरुपसर्गस्य च विभागे सति, यद्ययतिग्रहणं 
रेफस्य विशेषणम्‌, तदा येन नाव्यवधानं तेन व्यवहितेषपि वचनप्रामाण्यात्‌” ( व्या० प० 
४६ ) इत्येकेन वर्णन व्यवधाने5पि सति लत्वं भवति। तथा च पल्ययत इत्यत्रापि भवति। 
उपसर्गविशेषणे त्वयतिग्रहणे सिद्धमेवैतत्‌ सर्वम्‌, प्रतेरपि तु व्यवहिते5पि प्राप्नोति। तत्र 
केषांचिद्‌ दर्शनमू-भवितव्यमेव प्लत्ययत इति। प्रथमपक्षदर्शनाभिनिविष्टास्तु प्रत्ययत 
इत्येव भवतीति मन्यन्ते। अपरे तु प्रतिशब्दोपसृष्टस्यायतेः प्रयोगमेव नेच्छन्ति | निसू दुस्‌ 
इत्येतयोस्तु रुत्वस्यासिद्धत्वाद्‌ लत्वेन नैव भवितव्यम्‌। निरयणम्‌। दुरयणम्‌॥ 


ग्रो यडि॥ २० ॥ 


गू इत्येतस्य धातो रेफस्य लकार आदेशो भवति यडि परतः। निजेगिल्यते, 
निजेगिल्येते, निजेगिल्यन्ते। भावगर्हायां ग्रो यड् विहितः ( ३.१.२४ )। केचिद्‌ ग्र इति 
गिरतेर्गुणातेश्च सामान्येन ग्रहणमिच्छन्ति । अपरे तु गिरतेरेव, न गृणातेः। गृणातेर्हिं 
यडेव नास्ति, अनभिधानादिति। यडीति किम्‌ ? निगीर्यते॥ 


अचि विभाषा॥ २१ ॥ 


अजादी प्रत्यये परतो ग्रो रेफस्य विभाषा लकारादेशो भवति | निगिरति, निगिलति। 
निगरणम्‌ , निगलनम्‌। निगारकः, निगालकः। इयं तु व्यवस्थितविभाषा। तेन गल इति 
प्राण्यड़े नित्यं लत्वं भवति, गर इति विषे नित्यं न भवति। निगार्यते, निगाल्यत इति 
णिलोपस्य स्थानिवदू्भावादचि विभाषेति लत्वविकल्पः। पूर्वत्रासिद्धे न स्थानिवत्‌! 
( महाभाष्य १.१९४ ) इत्येतदपि सापवादमेव, तस्य दोषः संयोगादिलोपलत्वणत्वेषु 
(महाभाष्य १.१५५ ) इति। अन्तरड्चत्वाद्‌ वा कृते लत्वविकल्पे णिलोपो भविष्यति। गिरौ, 
गिर इत्यत्र धातोः स्वरूपग्रहणे तत्प्रत्यये कार्यविज्ञानम्‌” ( पु० वृ० ५५ ) इति लत्वं न 
भवति। गिरतिर्वा लत्वविधावधिकृतो गृणातेरेतदू रूपम्‌॥ 


परेश्च घाड्ुयो:॥ २२॥ 


परि इत्येतस्य यो रेफस्तस्य घशब्देष्डुशब्दे च परतो विभाषा लकार आदेशो 
भवति। परिघः, पलिघः। पर्यड्रः, पल्यडू:। घ इति स्वरूपग्रहणमत्रेष्यते, न 'तरप्तमपी ०! 
( १.१.२२ ) इति ॥ योगे चेति वक्तव्यमु॥ परियोगः, पलियोगः॥ 


एएजएज.ए20-902.00०7 
काशिका ६25 


संयोगान्तस्य लोप:॥ २३ ॥ 


संयोगान्तस्य पदस्य लोपो भवति। गोमान्‌। यवमान्‌। कृतवान्‌ | हतवानू। इह 
श्रेयान्‌, भूयानिति रुत्वं परमप्यसिद्धत्वात्‌ संयोगान्तस्य लोपं न बाधते। जश्त्वे तु नाप्राप्ते 
तदारभ्यत इति तस्य बाधक भवति--यशः, पय इति। दक्यत्र, मध्वत्रेत्यत्र तु यणादेशस्य 
बहिर्‌इलक्षणस्यासिद्धत्वात्‌ संयोगान्तलोपो न भवति॥ 


रात्‌ सस्य॥ २४ ॥ 


संयोगान्तस्य पदस्य यो रेफस्तस्मादुत्तरस्यान्त्यय्य सकारस्य लोपो भवति। 
गो- भिरक्षा: ( ऋ० ६.१०७,६ )। प्र१त्यज्व॑मत्साः (ऋ० १०.२८.४ )। क्षरतेः त्सरतेश्च 
लुडि सिचश्छान्दसत्वादीडभावो “बहुल छन्दसि! ( ७.३.६७ ) इति वचनातू। वृद्धौ सत्यां 
रूपमेतत्‌ । मातुः, पितुरिति 'ऋत उत्‌” ( ६.१.१११ ) इत्युत्वे कृते रपरत्वे (१.१.४१ ) च 
सति रात्‌ सस्येति सलोपः। सिद्धे सत्यारम्भो नियमार्थ:--रात्‌ सस्यैव लोपो भवति, 
नान्यस्येति। ऊर्जे: क्विपू-ऊर्कू। मृजेर्लडि--न्यमार्ट॥ 


धिच॥ २५ ॥ 


धकारादौ प्रत्यये परतः सकारस्य लोपो भवति। अलविध्वमू, अलविदूवम्‌। 
अपवि- ध्वम्‌, अपविद्वम्‌। यद्यत्र सकारलोपो न स्यातू, सिचः षत्वे जश्त्वे च विभाषेटः” 
( ८.३.७६) इति मूर्धन्याभावपक्षेषपि न धकारः श्रूयेत | इतः प्रभृति सिचः सकारस्य लोप 
इष्यते। इह न भवति-चकाद्धि पलितं शिर इति। तथा पयो धावतीत्येवमादावषि न 
भवति। सम्धि: ( मा० सं० १८.६ ) ब१ब्धाम्‌ ( निरु० ९.१२ ) इति छान्दसो वर्णलोपः। 
भाष्यकारस्त्वाह--चकाधीत्येव भवितव्यमिति | तेन पयो धावतीत्येवमादौ यत्नान्तरमास्थेयम्‌॥ 
धि सकारे सिचो लोपश्चकाद्धीति प्रयोजनम्‌ । 
आशाध्व॑ं तु कथ॑ जश्त्वं सकारस्य भविष्यति॥ १॥ 
सर्वमेव॑ं प्रसिद्ध स्याच्छृुतिश्वापि न भिद्यते । 
लुडश्चापि न॒मूर्धन्ये ग्रहणं सेटि दुष्यति॥ २॥ 
घसिभसोर्न सिध्येत तस्मात्‌ सिज्प्रहणं न तत्‌। 
छान्दसो वर्णलोपो वा यशथेष्कर्तारमध्वरे ॥ ३॥ 
निष्क(र्तास्मध्व१रस्य) ( तै० सं० ४.२.७.३ ) इत्येवं प्राप्ते॥ 


१ - समस्तमेतदू मुद्रितेषु । २ - “ उत्तरस्थान्तस्य ? इति मुद्रितेषु । 
३ - 'दीर्घे सति ! इत्यपपाटो मुद्रितेषु । 
४ -इपष्क(र्तासध्वर्य) (ऋ० १०,१४०,५ )। 

झलो झलि॥ २६ ॥ 


झल उत्तरस्य सकारस्य झलि परतो लोपो भवति। अभित्त। अभित्थाः। 
अच्छित्त। अच्च्पित्था:। अवात्ताम्‌ , अवात्तेत्यत्र वा सिचः सकारलोपस्यासिद्धत्वात्‌ सः 
स्पार्धधातुके! ( ७.४.४६ ) इति सकारस्य तकारः। झल इति किम्‌ ? अमंस्त। अमंस्थाः। 
झलीति किम्‌ ? अभित्साताम्‌। अभित्सतत। अयमपि सिच एव लोप:, तेनेह न भवति-- 
सोमसुत्‌ स्तोता, दृषत्स्थानमिति॥ 


हस्वादज्ञात्‌॥ २७ ॥ 


हस्वान्तादड्रादुत्तरस्य सकारस्य लोपो भवति झलि परतः। अक्ृत। अकृथाः। 
अहत। अहथाः। हस्वादिति किम्‌ ? अच्योष्ट। अप्लोष्ट। अड्भदिति किम्‌ ? 
अलाविष्टामू, अलाविषुः। झलीत्येव-अक्ृषातामू, अकृषत। अयमपि सिच एव लोपः, 
तेनेह न भवति-द्विष्टरामू, द्विष्टमामिति। सुजन्‍्तादू द्विशब्दात्तरप्तमपी, अद्रव्यप्रकर्ष 
आतिशायिकाद्‌ आम प्रत्ययः॥ 


इट ईटि॥ २८ ॥ 


इट उत्तरस्य सकारस्य लोपो भवतीटि परतः। अदेवीत्‌। असेवीत्‌। अकोषीत्‌ । 
अमोषीतू। इट इति किम्‌ ? अकार्षीत्‌। अहार्षीत्‌। ईटीति किमू ? अलाविष्टामू, 
अलाविषुः॥ 


स्कोः संयोगाद्योरन्ते च॥ २६ ॥ 


पदस्यान्ते यः संयोगः, झलि परतो वा यः संयोगः, तदाद्योः सकारककारयोरलॉपो 
भवति। लस्जेः--लग्नः। लग्नवान्‌। साधुलकू। मस्जे:--मग्नः। ककारस्य-तक्षेः-- 
तटू। तष्ट:। तष्टवान्‌। काष्ठतट्‌ ॥ झलि सडीति वक्तव्यमु॥ किमिदं सडीति ? सनः 
सप्रभृति महिडो डकारेण प्रत्याहार:। इह मा भूतू-काष्ठशक्स्थातेति। थकारे झलि 
ककारस्य संयोगादेलोंपः प्राप्नोति। तदत्र शकेः क्विबन्तस्य प्रयोग एवं नास्तीत्याह-- 
काष्ठशगेव नास्ति कुतो5यं काष्ठशकि तिष्ठेत्‌” ( महाभाष्य ३.४०० ) इति। वास्यर्थम्‌, 
काक्बर्थम्‌ इत्यत्रापि बहिरड्लक्षणस्य यणादेशस्यासिद्धत्वात्‌ ( परि० ५० ) संयोगादिलोपो 


१ - “सकारस्य ! इति नास्ति मुद्रितेषु । 

२- “ आतिशायिकः ! इत्यपपाटो मुद्रितेषु । 

३ - ' अदावीत्‌ , अलावीतू ” इति है०। “आदावीत्‌ ” इति बाल०। 
४ - “यः ” इति महाभाष्यपाठ:। 

५ - “ काक्वर्थम्‌ ” इति है०। 

न भवति। स्कोरिति किम्‌ ? नर्नत्ति। वर्वरत्ति । संयोगाद्योरिति किमू ? पयः। शक्‌। 
अन्ते चेति किम्‌ ? तक्षिता। तक्षकः ॥ 


चोः कुः॥ ३० ॥ 


चवर्गस्य कवगदिशो भवति झलि परतः पदान्ते च। पक्ता। पक्तुम्‌। पक्तव्यम्‌। 
ओदनपक्‌ू। वक्ता। वक्तुम्‌। वक्तव्यम्‌। वाक्‌। क्रुज्चेत्यत्न सदीति वचनादू जकारस्य 
चकारे झलि कुत्वं न भवति। युजिक्रुज्चां च ( ३.२.४६ ) इति निपातनादू वा। नकारोपधो 
वा धातुरयं रेफरहितश्च कुज्च कौटिल्याल्पीभावयो:” ( भ्वा० ११३ ) इति पढ्यते। 
नकारलोपे हि निकुचितिः ( महाभाष्य १.२०० ) इति दृश्यते। युजिक्रुज्चां च ( ३.२.५६) 
इति तस्यैव रेफो5धिकः, नकारस्य लोपाभावश्चेति निपात्यते। तत्रानुस्वारस्य परसवर्णस्य 
चासिद्धत्वाद्‌ जकार एव नास्तीति कुत्व॑ न भविष्यति॥ 


हो ढः॥ ३१ ॥ 


हकारस्य ढकारादेशो भवति झलि परतः, पदान्ते च। सोढा। सोढ़म्‌। सोढव्यम्‌ । 
जलाषाटू। वोढा। वोढुम्‌। वोढव्यम्‌। प्रष्ठवाट्‌। दित्यवाट्‌॥ 


दादेर्धातोर्घस्‍-॥ ३२ ॥ 


दकारादेर्धातोर्हकारस्य घकारादेशो भवति झलि परतः पदान्ते च। दग्धा। दग्धुम्‌। 
दग्धव्यम्‌। काष्टधक्‌। दोग्धा। दोग्धुम्‌। दोग्धव्यम्‌। गोधुकू। दादेरिति किम्‌ ? लेढा। 
लेढुमू। लेढव्यमू। गुडलिटू। धातोरिति दादिसमानाधिकरणमेतद्‌ न। कि तरहिं ? 
तद्दिशिषणमवयवषष्ट्यन्तमू-धातोरवयवो यो दादिः शब्दस्तदवयवस्य हकारस्येति। कि 
कृतं भवति ? अधोगित्यत्रापि घकारः सिद्धो भवति। कथं दोग्धा, दोग्धुमिति ? व्यपदेशिवद्‌- 
भावात्‌ ( परि० ३० )। अथवा धातृूपदेशे यो दादिरित्येवं विज्ञायते। तथा च दामलिह- 
मिच्छति दामलिह्यति, दामलिह्यतेः क्विप्‌ प्रत्ययो दामलिडित्यत्रापि न भवति॥ 


वा द्रुहमुहष्णुहष्णिहामू ॥ ३३ ॥ 


द्रुह मुह ष्णुह ष्णिह इत्येतेषां धातूनां हकारस्य वा घकारादेशो भवति झलि परतः, 
पदान्ते च। द्रुह-द्रोग्धा, द्रोढा। मित्रधुक्‌, मित्रधुट्‌। मुह-उन्मोग्धा, उन्‍्मोढा। उन्मुक्‌, 


१ - “स्कोरिति........... वर्वत्ति! इति मूले न स्यात्‌ न्‍्यासे स्वातन्त्येण व्याख्यातत्वात्‌ । 
२- “अन्ते........तक्षकः ” इति मूले न स्यात्‌ न्‍्यासे स्वातन्त्येण व्याख्यानात्‌ । 

३ - “तुराषाट्‌ ” इति बाल०। 

४ - “दिव्यवाटू ” इति है०। 


एएज.ए2(-५02.0०7 


८६२ काशिका 


उन्मुट्‌। ष्णुह--उत्स्नोग्धा, उत्स्नोढा। उत्स्नुकू, उत्सनुटू। ष्णिह--स्नेग्धा, स्नेढा | स्निक्‌, 
स्निट्‌। दुहे्दादित्वादू घत्व॑ नित्य॑ प्राप्तम्‌ू, इतरेषामप्राप्तमेव घत्वं विकल्प्यते॥ 


नहो धः॥ ३४ ॥ 


नहो हकारस्य धकारादेशो भवति झलि परे, पदान्ते च। नद्धम्‌। नद्धुम्‌। 
नद्धव्यम्‌। उपानत्‌। परीणतू॥ 


आहस्थ:॥ ३५४ ॥ 


आहो हकारस्य थकारादेशो भवति झलि परतः। इदमात्थ | किमात्थ। आदेशान्तर- 
करणं भझषस्तथोर्धो्ध:” ( 5.२.४० ) इत्यस्य निवृत्त्यर्थम्‌। झलीत्येव--आह, आहतुः, 
आहुः ॥ हग्रहोर्भश्ठन्दसि हस्येति वक्तव्यम्‌॥ गर्द१भेन१ संभरति ( तै० सं० ९.१.९.५ )। 
ग्रभीता। जभ्रिरे। उद्ग्राभं च१ निग्राभं च१ ब्रह्म॑ दे)वा अंवीवृधन्‌ ( तै० सं० १.१.१३.१)॥ 


ब्रश्चभ्रस्जमसृजमृजयजराजशभ्राजच्छशां षः॥ ३६ ॥ 


ब्रश्च भ्रस्ज सृज मृज यज राज भ्राज इत्येतेषाम्‌, छकारान्तानामू, शकारान्तानां च 
षकार आदेशो भवति झलि परतः, पदान्ते च। व्रश्च-्रष्टा। व्रष्टुमू। ब्रष्टव्यम्‌। 
मूलवृट्‌। भ्रस्ज-अश्रष्टा। भ्रष्टुमू। भ्रष्टव्यमू। धानाभुट। सृज-द्रष्टा। खष्टुम्‌। 
स्रष्टव्यमू। रज्जुसूटू। मृज-मार्ष्टा। मार्ष्दुम्‌। मार्ष्टव्यमू। कंसपरिमृट्‌ू। यज-नयष्टा। 
यष्टुमूं। यष्टव्यमू। उपयट्‌। राज--सम्राटू। स्वराटू। विराट। आाज-विश्राटू। 
राजश्राजोः पदान्तार्थ ग्रहणम्‌, झलादिराभ्यामिटा पर्यवपद्यते। केचित्‌ तु राष्टि्श्राष्टिरिति 
क्तिन्नन्तम्‌ इच्छन्ति। छकारान्तानामू-प्रच्छ-प्रष्टा। प्रष्टुमूं। प्रष्टव्यमू। शब्दप्राट्‌। 
च्छुवो: शूडनुनासिके च! (६.४.१६ ) इत्यत्र क्डितीत्यनुवर्तत इति छग्रहणमिह क्रियते । 
शकारान्तानामू-लिशू--लेष्टा। लेष्टुमू। लेष्टव्यमू। लिटू। विश-वेष्टा। वेष्टुम्‌। 
वेष्टव्यम्‌ू। विट्‌॥ 


एकाचो बशो भषू्‌ झषन्तस्य स्थ्वोः॥ ३७ ॥ 


धातोरवयवो य एकाच्‌ झषन्तः तदवयवस्य बशः स्थाने भष्‌ आदेशो भवति झलि 
सकारे ध्वशब्दे च परतः, पदान्ते च। अत्र चत्वारों बशः स्थानिनो भषादेशाश्चत्वार एव, 
तत्र संख्यातानुदेशे प्राप्ते डकारस्य स्थानिनो5भावात्‌ ढकारादेशो न भवति ? आन्तर्यतो 
व्यवस्था विज्ञास्यते। बुध-भोस्स्यते। अभुद्ध्वम्‌। अर्थभुत्‌। गुह--निघोक्ष्यते | न्यघूढ्वम्‌ । 


१ - ' क्विन्नन्तम्‌ ! इत्यपपाठो मुद्रितेषु । 
२- “अत्र........... विज्ञास्यते ' इति पाठो5न्ते न्यस्तो बाल० । न्यासे न व्याख्यातः। 
३ - “भोस्स्यन्ते ? इति मुद्रितेषु । 

पर्णघुटू। दुह-धोक्ष्यते। अधुग्ध्वमू। गोधुक्‌। अजर्घाः-गृधर्यडूलुगन्तस्य लडि सिपि 
लघूपधगुणे कृते सिपो हल्ड्यादिलोपे च धातोरवयवस्यैकाचो बशः स्थाने भष्भावः, ततो 
धकारस्य जश्त्वमू, दश्च” ( ८५.२.७५ ) इति रुत्वमू, रो रि! ( 5.३.१४ ) इति पूर्वरेफस्य 
लोपः, दलोपे पूर्वस्य दीर्घोषण:” ( ६.३.१११ ) इति दीर्घत्वमू। गर्दभयतेरप्रत्ययः-- 
गर्द्ध[। एकाच इति किम्‌ ? दामलिहमिच्छति दामलिहाति, दामलिझतेरप्रत्ययो दामलिटू। 
असति झोकाजउ्ग्रहणे धातोरित्येतद्‌ बशो विशेषणं स्थातू। बश इति किम्‌ ? क्रुध -- 
क्रोत््यति। झषन्तस्येति किमू ? दास्यति। स्थ्वोरिति किम्‌ ? बोद्धा। बोदछ्ुम्‌। 
बोद्धव्यमू। धकारस्य वकारोपसृष्टस्य ग्रहणं किमू ? दादद्धि। दध धारणे” ( भ्वा० ७) 
इत्येतस्य यडूलुकि लोटि “हुझल्भ्यो हेथिं:” ( ६.४.१०१ ) इति धिभावे सत्येतद्‌ू भवति॥ 


दधस्तथोश्च॥ ३८ ॥ 


दध इति दधातिः कृतद्विर्वचनो निर्दिश्यते। तस्य झषन्तस्य बशः स्थाने भषू 
आदेशो भवति तकारथकारयोः परत ः, चकारात्‌ स्थ्वोश्च परतः। धत्तः। धत्थः। धत्से। 
धत्स्व। धद्ध्वम्‌। वचनसामर्थ्यादातो लोपस्य स्थानिवदूभावो न भवति, अभ्यासजश्त्वस्य 
चासिद्धत्वम्‌। तथोरिति किम्‌ ? आनन्तर्यात्‌ स्थ्वोरेव विज्ञायेत । चकारस्तयोरनुवृत्त्यर्थ:। 
झषन्तस्येत्येव--दधाति॥ 


झलां जशोउन्ते॥ ३६ ॥ 


झलां जश आदेशा भवन्ति पदस्यान्ते वर्तमानानामू। वागत्र। श्वलिडब्र। 
अग्निचिदत्र। त्रिष्टुबत्र । अन्तग्रहणं झलीत्येतस्य निवृत्त्यर्थमू। वस्ता। वस्तव्यम्‌॥ 


झषस्तथोर्धोदध:॥ ४० ॥ 
झष उत्तरयोस्तकारथकारयोः स्थाने धकार आदेशो भवति, दधातिं वर्जयित्वा । 
लब्धा। लब्धुम्‌। लब्धव्यमू। अलब्ध। अलब्धाः। दुह-दोग्धा। दोग्धुम्‌। दोग्धव्यम्‌। 
अदग्ध। अद्ग्धाः। लिह--लेढा। लेढुमू। लेढव्यमू। अलीढ। अलीढा:ः। बुध--बोद्धा । 
बोद्धुम्‌। बोद्धव्यमू। अबुद्ध । अबुद्धाः। अध इति किम्‌ ? धकत्तः। धत्थः॥ 
षढोः कः सि॥ ४१ ॥ 


षकारढकारयोः ककारादेशो भवति सकारे परतः। षकारस्य-पिष्‌-पेक्ष्यति । 
अपेक्ष्यत्‌ । पिपिक्षति । ढकारस्य-लिह-ललेक्ष्यति । अलेक्ष्यत्‌ । लिलिक्षति | सीति किम्‌? 
पिनष्टि। लेढि॥ 


१ - “झलन्तस्य ' इत्यपपाटो मुद्रितेषु । 

रदाभ्यां निष्ठातो नः पूर्वस्य च दः॥ ४२ ॥ 


रेफदकाराभ्यामुत्तरस्य निष्ठातकारस्य नकार आदेशो भवति, पूर्वस्य च दकारस्य । 
रैफात्‌ तावत्‌ू-आस्तीर्णमू। विस्तीर्णम्‌। विशीर्णम्‌। निगीर्णम्‌। अवगूर्णम्‌। दकारातू- 
भिन्‍नः। भिन्‍नवानू। छिन्‍नः। छिन्नवानू। रदाभ्यामिति किमू ? कृतः। क़ृतवान्‌। र 
इत्यत्र रश्रुतिसामान्यं नोपादीयते। कि तरहिं ? व्यज्जनमात्रम्‌। रेफसामान्यनिर्देशेषपि सति 
रैफात्‌ परा याज्भक्ति:, तद्यवधानाद नत्वं न भवति। निष्ठेति किम्‌ ? कर्ता। हर्ता। त 
इति किमू ? चरितम्‌। मुदितम्‌। पूर्वस्पेति किमू ? परस्य मा भूतू-भिन्‍्नवद्भ्याम्‌, 
भिन्‍नवद्भिः। इह कृतस्यापत्य॑ कार्तिरिति वृद्धेर्बहिर्‌इइलक्षणाया असिद्धत्वादू ( परि० ९०) 
नत्वे कर्तव्ये रेफस्यासिद्धत्वम्‌॥ 


संयोगादेरातो धातोर्यण्वतः॥ ४३ ॥ 


संयोगादियों धातुराकारान्तो यण्वान्‌, तस्मादुत्तरस्य निष्ठातकारस्य नकारादेशो 
भवति। प्रद्राण:। प्रद्गाणवानू। म्लानः। म्लानवानू। संयोगादेरिति किम्‌ू ? यातः। 
यातवान्‌ू। आत इति किम ? च्युतः। च्युतवान्‌। प्लुतः। प्लुतवान्‌। धातोरिति किम? 
निर्यातः। निर्वातः। यण्वत इति किम्‌ ? स्नातः। स्नातवानू॥ 


ल्वादिभ्यः॥ ४४ ॥ 


लूज्‌ छेदने' ( क्रया० १२ ) इत्येतत्मभृति '्री वरणे” ( क्रया० ३७ ) इति यावत्‌ 
वृत्करणेन समापिता ल्वादयो गृद्मन्ते। तेभ्य उत्तरस्य निष्ठातकारस्य नकारादेशो भवति। 
लूनः। लूनवानू। धूनः। धूनवानू। जीनः। जीनवान्‌ ॥ ऋलारल्वादिभ्य:ः 
क्तिन्निष्ठावद्‌ भवतीति वक्तव्यम्‌॥ कीर्णिः। गीर्णि:। शीर्णि:। लूनिः। धूनिः ॥ 
दुग्वोर्दीर्घश्चेति वक्तव्यम्‌॥ दु--आदूनः। गु-विगूनः ॥ पूजो विनाश इति वक्तव्यम्‌॥ 
पूना यवाः। विनष्टा इत्यर्थ:। विनाश इति किम ? पूतं धान्यम्‌ ॥ सिनोतेग्रसिकर्मकर्तृकस्थेति 
वक्तव्यम्‌॥ सिनो ग्रासः स्वयमेव। ग्रासकर्मकर्तृकस्येति किमू ? सिता पाशेन सूकरी। 
ग्रासोषपि यदा कर्मव भवति न कर्मकर्ता, तदा न भवति--सितो ग्रासो देवदत्तेनेति॥ 


१ - “रेफान्तात्‌ ” इति मुद्रितेषु । 


२ - 'वृज्‌ ! इत्यपपाटो है० | “वृ ? इत्यप्यपपाठो बाल० | साम्प्रतिकधातुपाठे “प्ली गतोौ, वृत््‌ , ब्री वरणे 
” इत्यानुपूर्वी । एकविंशतिल्लल्‍वादीन्‌ गणयामास दीक्षितः। 


३ - “ऋकारल्वादिभ्यः ” इति हस्वर्कारियुक्तोउपपाटो मुद्रितेषु । 
४ -  पूनिः ” इति मुद्रितेषु । हरदत्तः पवतेः पूनिं साधयति ? नागेशो5पि पुनातेः ? 

ओदितश्च॥ ४५९ ॥ 


ओकारेतो धातोरुत्तरस्य निष्ठातकारस्य नकारादेशो भवति । ओलस्जी-लग्नः । 
लग्नवानू। ओविजी-उद्विग्न:। उद्विग्वानू। ओप्यायी वृद्धों' ( भ्वा० ३२८ ) -- 
आपीनः। आपीनवानू। 'स्वादय ओदितः” ( दिवा० ३१ )। पषूडू--सूनः। सूनवान्‌। 
दूढ़--दूनः। दूनवान्‌। दीड--दीनः। दीनवानू। डीडू--डीनः। डीनवानू। धीडू-धीनः। 
धीनवान्‌। मीडू--मीनः। मीनवानू। रीडू--रीण:। रीणवानू। लीड--लीनः। लीनवान्‌ू। 
ब्रीडू--त्रीण:। ब्रीणवान्‌॥ 


क्षियो दीर्घात्‌॥ ४६ ॥ 


क्षियो धातोद्दीर्घादुत्तरस्थ निष्ठातकारस्य नकारादेशो भवति। क्षीणाः क्लेशाः। 
क्षीणो जाल्मः। क्षीणस्तपस्वी | 'क्षियः, निष्ठायामण्यदर्थे', 'वाक्रोशदैन्ययोः ( ६.४.५६, 
६०, ६१ ) इति दीर्घत्वं भवति। दीर्घादिति किम्‌ ? अक्षितमसि मा मेंक्षेष्ठा: ( तै० सं० 
१,६.५.१ )। अक्षितमिति क्तप्रत्ययो भावे, भावश्च ण्यदर्थ इति दीर्घाभावः। हस्वस्यापि 
हि धात्वनुकरणस्य दृष्ट इयडा निर्देश:--'्षियः', “निष्ठायामण्यदर्थे! ( ६.४.५६, ६० ) 
इत्यत्र दीर्घग्रहणं क्रियते। विपराभ्यां जेःः ( १.३.१६ ) इत्येवमादी तु धातुत्वमनुकार्यगतं 
सदपष्यविवक्षितत्वाद्‌ जिरूपसामान्यानुकरणं द्रष्टव्यम्‌॥ 


श्योषस्पर्शे॥ ४७ ॥ 


श्यायतेरुत्तरस्य निष्ठातकारस्यास्पर्शे नकार आदेशो भवति। शीनं घृतम्‌। शीनं 
मेद:। शीना वसा। अस्पर्श इति किम्‌ ? शीतं वर्तते। शीतो वायु:। शीतमुदकमित्यत्र 
गुणभूतो5पि स्पर्शो नत्वप्रतिषेधस्य संप्रसारणस्य च निमित्तं भवति। गुणे च स्पर्शे 
प्रतिषेधो5यं न रोगे, तेन प्रतिशीन इत्यत्र नत्वं भवत्येव॥ 


अज्योष3्नपादाने॥ ४८ ॥ 


अज्चतेरुत्तरस्यथ निष्ठातकारस्य नकारादेशों भवति, न चेदपादानं तत्र भवति। 
समकनौ शकुनेः पादौ। तस्मात्‌ पशवो न्‍्यक्नाः ( काठ० सं० २६.६ )। अनपादान इति 
किम्‌ ? उदक्तमुदक्क कूपात्‌। व्यक्तमित्येतदज्जे रूपम्‌॥ 


१ - यथान्यासपदमज्जरि शोधितः पाठ:। “ इष्ट: ” इति बाल०। “इह ' इति तारा०, है०। 
२ - “ उत्तरपदस्य ! इत्यपपाटठो मुद्रितेषु । 

दिवो5विजिगीषायामू॥ ४६ ॥ 


दिव उत्तरस्य निष्ठातकारस्य नकारादेशो भवति अविजिगीषायामर्थे। आद्यूनः। 
परिद्यून-। अविजिगीषायामिति किमू ? दूत वर्तते। विजिगीषया हि तत्राक्षपातनादि 
क्रियते॥ 


निर्वाणोषवाते॥ ९० ॥ 


निर्वाण इति निस्पूर्वाद्‌ वातेरुत्तरस्थ निष्ठातकारस्य नकारो निपात्यते, न चेद्‌ 
वाताधिकरणो वात्यर्थों भवति। निर्वाणोडग्नि:। निर्वाणः प्रदीप:। निर्वाणों भिक्षुः। 
अवात इति किम्‌? निर्वातों वातः। निर्वातं वातेन। निर्वाणः प्रदीषो वातेनेत्यत्र तु 
प्रदीपाधिकरणो वात्यर्थ:, वातस्तु तस्य करणमिति भवत्येव नत्वमू॥ 


शुषः कः॥ ५१ ॥ 

शुषेर्धातोरुत्तरस्थ निष्ठातकारस्य ककारादेशो भवति। शुष्कः। शुष्कवानू॥ 
पचो वः॥ ५२ ॥ 

पचेर्धातोरुत्तरस्य निष्ठातकारस्य वकारादेशो भवति। पक्‍वः। पक्‍ववान्‌॥ 
क्षायो मः॥ ५३ ॥ 


क्षैधातोरुत्तरस्य निष्ठातकारस्य मकारादेशो भवति। क्षामः। क्षामवान्‌॥ 
प्रस्त्योउन्‍्यतरस्याम्‌ु॥ ५४ ॥ 


प्रपूर्वात्‌ स्त्यायतेरुत्तरस्य निष्ठातकारस्यान्यतरस्यां मकारादेशो भवति। प्रस्तीमः । 
प्रस्तीमवान्‌। प्रस्तीतः। प्रस्तीतवान्‌। यदा मत्व॑ नास्ति तदा 'संयोगादेरातो धातोर्यण्वतः” 
(८.२.४३ ) इत्यस्य पूर्वत्रासिद्धत्वात्‌ संप्रसारणं प्रथम क्रियते। तत्र कृते निमित्तव्याघातादू 
नत्वं न भवति॥ 


अनुपसर्गात्‌ फुलक्षीबक्ृशोह्माघा:॥ ५५ ॥ 


फुल्ल क्षीब क्ृश उल्लाघ इत्येते निपात्यन्ते, न चेदुपसर्गादुत्तरा भवन्ति | फुल्ल 
इति जिफला विशरणे” ( भ्वा० ३४६ ) इत्येतस्माद्‌ धातोरुत्तरस्य निष्ठातकारस्य लकारो 
निपात्यते। उत्वमिडभावश्च सिद्ध एव। क्तवत्वन्तस्याप्येतद्‌ लत्वमिष्यते-फुल्लः, 
फुल्लवानिति। क्षीबक्रृशोल्लाघा इति क्षीबिक्रृशिभ्यामुत्पूर्वात्‌ च लाघेः क्तप्रत्ययस्य तलोप 

इडभावश्च निपात्यते, कृते वेटि इच्छब्दलोपः। क्षीबः। कृशः। उल्लाघः। अनुपसर्गादिति 
किम ? प्रफुल्ताः सुमनसः। प्रक्षीबितः। प्रकृशितः। प्रोल्लाघधितः। लाघेरुदोउन्य उपसर्गः 
प्रतिषिध्यते ॥ उत्फुल्लसंफुल्लयोरिति वक्तव्यम्‌॥ उत्फुल्ल:। संफुल्लः। परिक्ृश 
इत्यत्र यः परिशब्दः स क्रियान्तरयोगात्‌ कृशिं प्रत्यनुपसर्ग एव--परिगतः कृशः परिकृश 
इति॥ 


नुदविदोन्दत्राप्राहीभ्योउन्यतरस्यामू्‌॥ ९६ ॥ 


नुद विद उन्द त्रा प्रा ही इत्येतेभ्य उत्तरस्य निष्ठातकारस्य नकार आदेशो 
भवत्यन्यतरस्याम्‌। नुद--नुन्नः, नुत्त:। विद-विन्नः, वित्तः। उन्द--समुन्नः, समुत्तः। 
त्रा-त्राण, त्रातः। प्रा-प्राणः, प्रातः। ही--हीणः, हीतः। ही इत्येतस्मादप्राप्तं नत्वम्‌, 
इतरेषां नित्य प्राप्त विकल्प्यते। विद विचारणे” ( रुधा० १३ ) इत्यस्य विदेरिह ग्रहणमिष्यते । 
एवं ब्युक्तमू- 
वेत्तेसतु विदितो निष्ठा विद्यतेर्विन्न इष्यते। 
विन्तेविन्निश्च वित्तश्च भोगवित्तश्च विन्दतेः॥ इति॥ 


न ध्याख्यापूमूर्च्छिमदाम्‌॥ ५७ ॥ 


ध्या ख्या पृ मूर्चिछ मद इत्येतेषां निष्ठातकारस्य नकारादेशो न भवति। ध्यातः। 
ध्यातवान्‌। ख्यातः। ख्यातवान्‌। पूर्तः। पूर्तवान्‌। मूर्तः। मूर्तवानू। मत्तः। मत्तवान्‌। 
'दाभ्यां ०! ( ६.२.४२ ), 'संयोगादेः०” ( ६.२.४३ ) इति च प्राप्तः प्रतिषिध्यते॥ 


वित्तो भोगप्रत्यययो:॥ ५८ ॥ 


वित्त इति विदेलभिर्थात्‌ ( तुदा० १४१ ) उत्तरस्य क्तस्य नत्वाभावो निपात्यते 
भोगे प्रत्यये चाभिधेये। वित्तमस्थ बहु। धनमस्य बह्ित्यर्थ:। धनं हि भुज्यत इति 
भोगो5भिधीयते। प्रत्यये-वित्तो5्यं मनुष्यः। प्रतीत इत्यर्थ:। प्रतीयत इति प्रत्ययः। 
भोगप्रत्यययोरिति किम्‌ ? विन्नः॥ 


भित्तं शकलमू्‌॥ ५६ ॥ 


भित्तमिति निपात्यते शकलं चेत्‌ तदू भवति। भित्त तिष्ठति। भित्तं प्रपतति। 
शकलपर्यायोड्यम्‌। अन्न भिदिक्रिया शब्वव्युत्पत्तेरेव निमित्तम्‌। भिदिक्रियाविवक्षायां हि 
शकलविषये भिन्‍न॑ भित्तमित्येव भवति॥ 


१ - “ वित्तो भोगेषु ” इति महाभाष्ये । 

ऋणमाधमर्ण्ये॥ ६० ॥ 


ऋणमिति ऋ इत्येतस्माद्‌ धातोरुत्तरस्य निष्ठातकारस्य नकारो निपात्यत आधमर्ण्य- 
विषये। अधम ऋणे5धमर्ण:। एतस्मादेव निपातनात्‌ सप्तम्यन्तेनोत्तरपेन समासः, 
तद्भाव आधमर्ण्यम्‌। यद्येवम्‌, उत्तमर्ण इति न सिध्यति ? नैष दोषः। कालान्तरदेय- 
विनिमयोपलक्षणार्थ चेदमुपात्तम्‌। तेनोत्तमर्ण इत्यपि हि भवति। ऋणं ददाति। ऋणं 
धारयति। आधरममर्ण्य इति किम्‌ ? ऋतं वक्ष्यामि नानृतम्‌॥ 


नसत्तनिषत्तानुत्तप्रतूर्तसूर्तगूर्तानि छन्‍्दसि॥ ६१ ॥ 


नसत्त निषत्त अनुत्त प्रतूर्त सूर्त गूर्त इत्येतानि छन्‍्दसि विषये निपात्यन्ते। नसत्त 
निषत्तेति सदेर्नज्यूर्वाद्‌ निपूर्वात्‌ च नत्वाभावो निपात्यते। नसत्तमज्जसा। नसनन्‍नमिति 
भाषायामू। निर्षत्त: (ऋ० १.५८.३ )। निषण्ण इति भाषायाम्‌। अनुत्तमित्युन्देर्न्पूर्वस्य 
निपातनमू। अनुत्त)मा तें मघव१न्‌ (ऋ० १.१६५.६ )। अनुन्नमिति भाषायाम्‌। प्रतूर्तमिति 
त्वरतेः, तुर्वी इत्येतस्थ वा निपातनम्‌। प्रतूर्त वाजिन्‌ ( तै० सं० ४.१.२.१ )। प्रतूर्णमिति 
भाषायाम्‌ | सूर्तमिति सू इत्येतस्योत्वं निपात्यते। सूर्ता गावः। सृता गाव इति भाषायाम्‌ । 
गूर्तमिति गूरी इत्येतस्य नत्वाभावो निपात्यते। गूर्ता अमृत॑स्य) ( मा० सं० ६.३४ )। 
गूर्णमिति भाषायाम्‌॥ 


क्विन्प्रत्ययस्य कुः॥ ६२ ॥ 


पदस्येति वर्तते। क्विन्प्रत्ययस्य सर्वत्र पदान्ते कुत्वमिष्यते। क्विनू प्रत्ययो 
यस्मादू धातोः स क्विन्प्रत्ययः, तस्य पदस्यालोन्त्यस्य कवगदिशो भवति। 'स्पृशोष5नुदके 
क्विन्‌! ( ३.२.९८ )-घृतस्पृकू । हलस्पृकू। मन्त्रस्पुकू। क्विनः कुरिति वक्तब्ये प्रत्ययग्रहर्ण 
कृतं बहुब्रीहिविज्ञानार्थम्‌, क्विनू प्रत्ययो यस्माद्‌ विहितस्तस्मादन्यस्मिन्नपि प्रत्यये कुत्व॑ 
यथा स्यातू्‌। मा नो अस्राक्‌। मा नो अद्राकू। सृजिदृशिभ्यां हि क्विन्‌ विहितः, तयोर्लुडि 
कुत्वमेतत्‌। माड्योगे5पि छान्दसत्वादडागमः:। ईटू च न भवति “बहुल॑ छन्दसि” ( ७.३. 
5७ ) इति। तथा दृश्भ्यामू, दृग्भिरिति क्विबन्तस्यापि दृशेः कुत्वं भवति। एवं च सति 
रज्जुसूड्भ्यामित्यत्रापि कुत्व॑ प्राप्पोति। अथ तु नेष्यते, प्रतिविधानं कर्तव्यमिति॥ 


नशेर्वा॥ ६३ ॥ 


पदस्येति वर्तते। नशेः पदस्य वा कवगदिशो भवति। सा वै जीवनगाहुतिः। सां 
वैं ज़ीवन१डाहुतिः ( मै० सं० १. ४. १३ )। नशेरयं संपदादित्वाद्‌ भावे क्विपू। जीवस्य 
नाशो जीवनक्‌ , जीवनटू। षत्वे प्राप्ते कुत्वविकल्पः॥ 

मो नो धातोः॥ ६४ ॥ 


मकारान्तस्य धातोः पदस्य नकारादेशों भवति। प्रशान्‌। प्रतान्‌। प्रदान्‌। 
शमितमिदमादीनां क्विप्‌। 'अनुनासिकस्य क्विझ्ललो: व्डिति! ( ६.४.१५ ) इति दीर्घत्वम्‌। 
नत्वस्यासिद्धत्वाद्‌ नलोपो न भवति। म इति किम्‌ ? भित्‌। छित्‌। धातोरिति किम्‌ ? 
इदम्‌। किम्‌। पदस्येत्येब-प्रतामौ। प्रतामः॥ 


म्वोश्च। ६५ ॥ 


मकारवकारयोश्च परतः मकारान्तस्य धातोर्नकारादेशो भवति। अग॑न्म) तम॑ 
सस्पारम्‌ ( मा० सं० १२.७३ )। अगन्व। गमेरलडि “बहुल छन्दसि! ( २.४.७३ ) इति शपो 
लुकू । जगन्वान्‌। विभाषा गमहनविदविशाम्‌” ( ७.२.६८ ) इति क्वसाविडागमस्याभावः। 
अपदान्तार्थ आरम्भः॥ 


ससजुषो रुः॥ ६६ ॥ 


सकारान्तस्य पदस्य सजुष्‌ इत्येतस्थ च रुर्भवति। सकारान्तस्य-अग्निरत्र | 
वायुरत्र । सजुष:-स१जू्क१तुमिः ( मै० सं० २.८.१ )। स+जूर्दवेमिं: (ऋ० ७.३४.१९ )। 
जुषे: क्विपि सपूर्वस्य रूपमेतत्‌॥ 


अवयाःश्वेतवा:पुरोडाश्च॥ ६७ ॥ 


अवयाः श्वेतवाः पुरोडाः इत्येते निपात्यन्ते । अवपूर्वस्य यजे:, श्वेतपूर्वस्य वहेः, 
पुरस्पूर्वस्थ दाशतेः 'मन्त्रे श्वेतवहोक्थशस्पुरोडाशो ण्विन्‌! , अबे यजः” ( ३.२.७१, ७२) 
इति ण्विनि कृते, श्वेतवहादीनां डस्पदस्य” ( ३.२.७१ वा० ) इति इस्प्रत्यये निपातनान्येतानि । 
किमर्थ तर्हि निपातनं यावता पूर्वेणैव रु: सिद्ध:, दीर्घत्वमपि “अत्वसन्तस्य चाधातो: ( ६. 
४.१४ ) इति ? संबुद्धौ दीर्घार्थमिते निपात्यन्ते। 'अत्वसन्तस्य चाधातोः ( ६.४.१४ ) 
इत्यत्र ह्संबुद्धाविति वर्तते। हे अवयाः ( मा० सं० ३.४६ )। हे श्वेतवाः। हे पुरोडाः 
( ऋ० ३.२८.२ )। चकारोष्नुक्तसमुच्चयार्थ:। हे उक्थशाः ( तै० सं० ३.२.६.१ )॥ 


अहनू॥ ६८ ॥ 


अहन्नित्येतस्य पदस्य रुर्भवति । अहोभ्यामू। अहोभिः। नलोपमकृत्वा निर्देशो 
ज्ञापक:--नलोपाभावो यथा स्यादिति। दीर्घाहा निदाघः। हे दीर्घाहो5त्रेति। अहन्नित्यत्र 


१ - “ शमितमि.......... दीर्घत्वम्‌ ' इति पाठो न स्याद्‌ यथान्यासम्‌ । 

तु लाक्षणिकत्वात्‌ ( परि० १०९ ) अहनूशब्दस्य रुर्न भवति ॥ अड्लो रुविधौ रूपरात्रि- 
रथन्तरेषूपसंख्यान कर्तव्यम्‌॥ अहोरूपम्‌। अहोरात्र:। अहोरथन्तरमू्‌। “रोष्सुपि! ( ८. 
२.६६ ) इत्यस्यापवादो रुत्वमुपसंख्यायते। अपर आह--सामान्येन रेफादौ रुत्वं भवति-- 
अहोरम्यम्‌, अहोरत्नानीति॥ 


रोड्सुपि॥ ६६ ॥ 


अहन्नित्येतस्य रेफादेशो भवत्यसुपि परतः। अहर्ददाति। अहर्भुड़क्ते। असुपीति 
किम्‌ ? अहोभ्यामू। अहोभिः। ननु चात्रापि प्रत्ययलक्षणेन ( १.१.६२ ) सुबस्ति-- 
अहर्ददाति, अहर्भुडक्त इति ? नैतदस्ति। उक्तमेतत्‌-“अल्लो रविधौ लुमता लुप्ते 
प्रत्ययलक्षणं न भवति” ( महाभाष्य १.१६६ ) इति नायमहःशब्दः सुप्परो भवति। यत्र तु 
लोपशब्देन लुप्यते तत्र प्रत्ययलक्षणं भवत्येव, यथा हे दीर्घाहो5त्र, दीर्घाह्य निदाघ इति। 
अन्न हि हल्डब्याब्भ्य:०” ( ६.१.६८ ) इति लोपेन प्रत्ययस्य निवृत्ति:॥ 


अम्नरूधरवरित्युभयथा छन्दसि॥ ७० ॥ 


अम्नस्‌ ऊधस्‌ अवस्‌ इत्येतेषां छन्‍्दसि विषय उभयथा भवतति, रुर्वा रेफो वा। 
अम्नसू-अ/म्न॑ ए१व॑ ( मै० सं० १.६.१० )। अम्नरेव। ऊधस्‌-ऊध एवं ( काठ० सं० 
७.५ )। ऊध॑र्‌ (ऋ० १०.१००.११ ) एव। अवसू-अगवः ( शौ० सं० २०.२५.२ ) एव। 
अवरेव। यदा रुत्व॑ तदा 'भोभगोअघोअपूर्वस्थ योषशि! ( 5८.३.१७ ) इति यकारः 
॥ छन्दसि भाषायां च विभाषा प्रचेतसो राजन्युपसंख्यान कर्तव्यम्‌॥ प्रचेता राज4न्‌ 
(ऋ० १.२४.१४ ), प्रचेतो राज१न्‌ ( तै० सं० १.५.११.३ ) ॥ अहरादीनां पत्यादिषूपसंख्यानं 
कर्तव्यम्‌॥ अहर्पतिः, अहःपतिः। गीर्पतिः, गीःपतिः। धूर्पतिः, धूःपति:। विसर्जनीय- 
बाधनार्थमत्र पक्षे रेफस्येव रेफो विधीयते॥ 


भुवश्च महाव्याहतेः॥ ७१ ॥ 


भुवस्‌ इत्येतस्य महाव्याहतेश्ठन्दसि विषय उभयथा भवति, रुर्वा रेफो वा। भुव 
इत्यन्तरिक्षम्‌। भुवरित्यन्तरिक्षम्‌। महाव्याहतेरिति किम्‌ू ? भुवो विश्वेंषु सर्वनेषु 
यपैज्ञिय: (ऋ० १०.५०.४ )। भुवरित्येतदव्ययमन्तरिक्षवाचि महाव्याहति:॥ 


वसुस्रंसुध्वंस्वनडुहां दः॥ ७२ ॥ 


१ - “ दीर्घाह ! ( बाल० ), “ दीर्घाहो ” ( है० ) इत्यपपाटौ | 
२ - अ१ह१र्पतये ( मा० सं० ६.२० )। 

ससजुषो:०? ( ८.२.६६ ) इत्यतः स इति वर्तते। तेन संभवाद्‌ व्यभिचारात्‌ च 
वसुरेव विशेष्यते, न स्रंसुध्वंसू व्यभिचाराभावाद्‌ , असंभवात्‌ च नानडुह्शब्दः | वस्वन्तस्य 
पदस्य सकारान्तस्य, संंसु, ध्वंसु, अनडुह इत्येतेषां च दकारादेशो भवति। वसु-विद्वदृभ्याम्‌, 
विद्दिभः। पपिवदृभ्यामू, पपिवदृभिः। ख्रंसु-उखास्रदृभ्याम्‌, उखास्रदूभिः। ध्वंसु- 
पर्णध्वद्भ्यामू, पर्णध्वद्भिः। अनडुह-अनडुद्भ्यामू, अनडुदिभः। स इत्येव-विद्वानू। 
पपिवान्‌। नकारस्य न भवति। रुत्वे नाप्राप्त इदमारभ्यत इति तद्‌ बाध्यते। संयोगान्तलोपस्तु 
नैवमिति तेनैतदेव दत्वं बाध्यते। अनडुहो5पि ढत्वमनेन बाध्यते। नुमस्तु विधानसामर्थ्याद्‌ 
न भवति--अनड्वानू। हे अनडूवन्निति। पदस्येत्येव-विद्धांसी, विद्वांस:॥ 


तिप्यनस्तेः॥ ७३ ॥ 


तिपि परतः सकारान्तस्य पदस्यानस्ते्दकार आदेशो भवति। अचकाद भवान्‌। 
अन्वशाद्‌ भवान्‌। तिपीति किम्‌ ? चकास्तेः क्विप्‌ , चकाः। अनस्तेरिति किमू ? आप 
एवेदं॑ सलिलं सर्वमाः। आ इत्यस्तेल्लडि तिपि “बहुल छन्‍्दसि! ( ७.३.६७ ) इतीडू न 
कृतः॥ 
सिपि धातो रुर्वा॥ ७४ ॥ 


सिपि परतः सकारान्तस्य पदस्य धातो रुरित्ययमादेशो भवति, दकारो वा। 
अचकास्त्वमू, अचकात्‌ त्वम्‌ू। अन्वशास्त्वमू, अन्वशात्‌ त्वमृ। धातुग्रहणं चोत्तरार्थ 
रुग्रहणं च॥ 


दश्च ॥ ७५ ॥ 


दकारान्तस्य धातोः पदस्य सिपि परतो रुर्भवति, दकारो वा। अभिनत्त्वम्‌, 
अभिनत्‌ त्वम्‌। अच्छिनस्त्वमू, अच्छिनत्‌ त्वम्‌॥ 


वॉरुपधाया दीर्घ इकः ॥ ७६ ॥ 


रेफवकारान्तस्य धातोः पदस्योपधाया इको दीर्घो भवति। गीः। धूः। पू:। 
आशीः। वकारग्रहणमुत्तरार्थम्‌। उपधाग्रहणं किमू ? अबिभर्भवान्‌। अभ्यासेकारस्य मा 
भूत्‌। इक इति किम्‌ ? अश्नैव प्रत्युदाहरणे भशब्दाकारस्य मा भूत्‌। धातोरित्येव--अग्निः । 
वायुः। पदस्येत्येव-गिरौ, गिरः॥ 


१ - अप्रके१तं स॑लिलं सर्वमा इ१दम्‌ (ऋ० १०.१२६.३ )। 

हलि च ॥ ७७ ॥ 


हलि च परतो रेफवकारान्तस्य धातोरुपधाया इको दीर्घों भवति। आस्तीर्णम्‌। 
विस्तीर्णम्‌। विशीर्णम्‌। अवगूर्णम्‌। वकारान्तस्य--दीव्यति। सीव्यति। धातोरित्येव-- 
दिवमिच्छति दिव्यति। चतुर इच्छति चतुर्यति। इक इत्येव-स्मर्यते। भव्यम्‌। 
अपदान्तार्थोष्यमारम्भ:॥ 


उपधायां च ॥ ७८ ॥ 


हलीत्यनुवर्तते। धातोरुपधाभूतौ यौ रेफबकारी हल्परौ तयोरुपधाया इको दीर्घो 
भवति। हुर्छा-हूर्छिता | मुर्छा-मूर्छिता | उर्वी--ऊर्विता | धुर्वी-धूर्विता | हलीत्येव-- 
चिरि जिरि--चिरिणोति | जिरिणोति। इह कस्माद्‌ न भवति--रि गतौ” ( तुदा० ११४) 
रिर्यतुः, रिर्यु, वी गत्यादिषु ( अदा० ४१ ) विव्यतुः, विव्युरिति ? यणादेशस्य स्थानि- 
वत्त्वाद्‌ असिद्धत्वात्‌ च बहिर्‌इलक्षणत्वेन हल्परौ रेफवकारी न भवतः। चतुर्यितित्यत्रापि 
बहिर्‌इलक्षणत्वादतो लोपस्य ( ६.४.४८ ) धातोरुपधाभूतो रेफो न भवति। प्रतिदीन्नेत्यत्र 
तु हलि च! ( ८.२.७७ ) इति दीर्घत्वमू, दीर्घविधौ लोपाजादेशस्य स्थानिवद्भाव- 
प्रतिषेधात्‌ ( १.१.५८ ) 'असिद्धं बहिर्‌इमन्तरड्रे! ( परि० ५० ) इत्येतत्‌ तु नाश्रयितव्यम्‌ 
( ८.२.२ का० )। उणादयोड्व्युत्पन्नानि प्रातिपदिकानि! ( परि० २२ ) इति जिदब्रिः 
किर्योर्गियोरित्येवमादिषु दीघों न भवति॥ 


न भकु्ईराम्‌ ॥ ७६ ॥ 


रेफवकारान्तस्य भस्य कुर्‌ छर्‌ इत्येतयोश्च दीर्घो न भवति। धुरं वहति धुर्यः। धुरि 
साधुर्धुर्य:। दिव्यम्‌। कुर-कुर्यात्‌। छुरू-छुर्यातू। रेफवकाराभ्यां भविशेषणं किम्‌ ? 
प्रतिदीव्ना। प्रतिदीव्ने॥ 


अदसोझ्सेर्दादु दो मः ॥ ८० ॥ 


अदसो5सकारान्तस्य वर्णस्य दातू परस्योवणदिशो भवति, दकारस्य च मकारः। 
अमुम्‌, अमू, अमून्‌। अमुना, अमूभ्याम्‌। भाव्यमानेनाप्युकारेण सवर्णानां ग्रहणमिष्यते' 
(परि० २० ) इत्येकमात्रिकस्य मात्रिकः, दिमात्रिकस्य द्विमात्रिक आदेशो भवति। असेरिति 
किम्‌ू ? अद इच्छति अदस्यति ॥ अदसो5नोस्र इति वक्तव्यम्‌ु॥ ओकाररेफयोरपि 
प्रतिषेधो यथा स्यादिति। अदोऊत्र। अदः। तदर्थ केचित्‌ सूत्र वर्णयन्ति--अः सेर्यस्य 
सोष्यमसिः, यत्र सकारस्याकारः क्रियत इति। तेन त्यदाद्यत्वविधान एतदू, अन्यत्र न 
भवितव्यमेवेति। अव्र्यादेशे कथम्‌ ? 


एजएज.ए20-902.0०7 
काशिका ८७३ 


अदसोष्द्रेः पृथडू मुत्वं केचिदिच्छन्ति लत्ववत्‌। 
केचिद्‌ अन्त्यसदेशस्य नेत्येकेडसेहिं दृश्यते॥ इति॥ 


येरसेरिति सकारस्य प्रतिषेधः क्रियते, “अनन्त्यविकारे5न्त्यसदेशस्य०” ( परि० 
६५) इति च परिभाषा नाश्रीयते, तेषामुभयोरपि मुत्वेन भवितव्यमू-अमुमुयड्‌ू, अमुमुयज्चौ, 
अमुमुयञ्च इति, यथा चलीक्लप्यत इति लत्वमू। ये तु परिभाषामाश्रयन्ति, तेषामन्त्यसदेशस्यैव 
भवितव्यमू-अदमुयडू, अदमुयञज्चौ, अदमुयज्च इति। येषां तु त्यदाद्यत्वविषय एव मुत्वेन 
भवितव्यमिति दर्शनम्‌, तेषामत्र न भवितव्यम्‌ू-अदक्र्यडू, अदद्र्यज्चो, अदद्र्यज्च इति। 
दादिति किमू ? अलोड्न्त्यस्य मा भूतू-अमुया। अमुयो:॥ 


एत ईद बहुवचने॥ ८१ ॥ 


अदसो दकारादुत्तरस्य एकारस्य ईकारादेशो भवति, दकारस्य च मकारः, बहुवचने 
बहूनामर्थनामुक्तीौ। अमी। अमीभिः। अमीभ्यः। अमीषामू। अमीषु। बहुवबचन 
इत्यर्थनिर्देशोउबयम्‌, पारिभाषिकस्य हि बहुवचनस्य ग्रहणेज्मी इत्यत्र न स्यात्‌॥ 


वाक्यस्य टेः प्लुत उदात्त:॥ ८२ ॥ 


अधिकारोञ्यम्‌ । वाक्यस्य टेरिति, प्लुत इति च, उदात्त इति च, एतत्त्रयमप्यधिकृतं 
वेदितव्यमा पादपरिसमाप्तेः। यदित ऊर्ध्वमनुक्रमिष्यामो वाक्यस्य टेः प्लुत उदात्त इत्येवं 
तदू वेदितव्यम्‌। वक्ष्यति--पप्रत्यभिवादे5शूद्रे' ( 5.२.८5३ )। अभिवादये देवदत्तो5ह भो:, 
आयुष्मानेधि दे+व१दत्त३ | पदाधिकारोष्नुवर्तत एवं। वाक्यग्रहणमनन्त्यस्य पदस्य प्लुत- 
निवृत्त्यर्थम्‌। टिग्रहणं व्यज्जनान्तस्यापि टेरचः प्लुतो यथा स्यात्‌ू-अ१ग्निचिश्तू इति॥ 


प्रत्यभिवादेडशूद्रे॥ ८३ ॥ 


प्रत्यभिवादो नाम यदभिवाद्यमानो गुरुराशिषं प्रयुडक्ते, तत्राशूद्रविषये यद्‌ वाक्य 
वर्तते तस्य टेः प्लुत उदात्तो भवति। अभिवादये देवदत्तो5हं भोः, आयुष्मानेधि दे१व१द9्त३। 
अशूद्र इति किमू ? अभिवादये तुषजको5हं भोः, आयुष्मानेधि तुषजक ॥ स्त्रियामपि 
प्रतिषेधो वक्तव्य-॥  अभिवादये गार्ग्यह॑ भोः, आयुष्मती भव गार्गि। असूयके5पि 
केचित्‌ प्रतिषेधमिच्छन्ति । अभिवादये स्थाल्यह॑ भोः, आयुष्मानेधि स्थालिनू। यावच्च 
तस्यासूयकत्व॑ं न ज्ञायते, तावदेव प्रत्यभिवादवाक्यम्‌ | तस्समिस्त्वसूयकत्वेन निज्ञति प्रत्य- 
भिवाद एव नास्ति, कुतः प्लुतः ? तथा झ्ुक्तमू-“असूयकस्त्वं जाल्म, न त्वं प्रत्यभिवादम्‌ 


१ -  प्रत्यभिवादनमू ? इत्यपपाटो मुद्रितेषु । 

अ्हसि, भिद्यस्व वृषल स्थालिन्‌” ( महाभाष्य ३.४१६ ) इति। अभिवादवाक्ये यत्‌ 
संकीर्तितं नाम गोत्र वा, तद्‌ यत्र प्रत्यभिवादवाक्यान्ते प्रयुज्यते तत्र प्लुतिरिष्पते। इह न 
भवति-देवदत्त कुशल्यसि, देवदत्त आयुष्मानेधीति ॥ भोराजन्यविशां वेति वक्तव्यम्‌॥ 
भो अभिवादये देवदत्तोड्हम्‌ , आयुष्मानेधि देवदत्त भो३:, आयुष्मानेधि देवदत्त भोः। 
राजन्य--अभिवादय इन्द्रवर्माहं भो:, आयुष्मानेधीन्द्र)व१र्म ३न्‌, आयुष्मानेधीन्द्रवर्मनू । विशू- 
अभिवादय इन्द्रपालितोडहं भोः, आयुष्मानेधीन्द्रशयालि१त३ । आयुष्मानेधीन्द्रपालित॥ 


दूरादूधूते च॥ ८४ ॥ 


दूराद्धते यद्‌ वाक्य वर्तते तस्य टेः प्लुतो भवति, स चोदात्त:। आइ्वानं हूतम्‌, 
शब्देन संबोधनम्‌। आगच्छ भो माणवक देवद१त्त३ । आगच्छ भो माणवक यज्ञद्त३। दूरं 
यद्यप्यपेक्षाभेदादनवस्थितम्‌, तथापि हूतापेक्षं यत्‌ तदाश्रीयत इति यत्र प्राकृतात्‌ प्रयत्नात्‌ 
प्रयत्तविशेष आश्रीयमाणे शब्दः श्रूयते तद्‌ दूरम्‌। हूतग्रहणं च सम्बोधनमात्रोपलक्षणार्थ 
द्रष्टव्यम्‌। तेन यत्राप्याह्मानं नास्ति, तत्रापि प्लुतिर्भवति-सक्तून्‌ पिब देवद१त्त ३, पलायस्व 
केददकत्त३ इति। अस्याश्च प्लुतेरेकश्रुत्या समावेश इष्यते। दूरादिति किमू ? आगच्छ भो 
माणवक देवदत्त। दूरादाह्वाने वाक्यस्यान्ते यत्र संबोधनपदं भवति, तत्रायं प्लुत इष्यते। 
तेनेह न भवति-देवदत्त आगच्छ॥ 


हैहेप्रयोगे हैहयोः॥ ८५ ॥ 


हैहेप्रयोगे दूराद्धूते यद्‌ वाक्य वर्तते तत्र हैहयोरेव प्लुतो भवति। है३ देवदत्त। 
हे३ देवदत्त। देवदत्त है ३। देवदत्त हे३। पुनर्हैहयोग्रहणम्‌ अनन्त्ययोरपि यथा स्यातू॥ 


गुरोरनृतो5नन्त्यस्याप्पेकेकस्य प्राचाम्‌॥ ८६ ॥ 


धप्रत्यभिवादे5शूद्रे' ( ८.२.८३ ) इत्येवमादिना यः प्लुतो विहितः, तस्यैवायं स्थानि- 
विशेष उच्यते। ऋकारवर्जितस्य गुरोरनन्त्यस्य, अपिशब्दादन्त्यस्यापि टेरैकैकस्य संबोधने 
वर्तमानस्य प्लुतो भवति प्राचामाचार्याणां मतेन। दे३क॑त्त, देशेवपद ३च॑ कैवप॑दरतत ३। 
यशक्ञक्त, यपज्ञद २चयएज्ञपदपत्त २ । गुरोरिति किम्‌ ? वकारातू परस्य मा भूत्‌। अनृत इति 
किम्‌ ? क्रृष्णमिशत्र, क्ृष्णमित्रर। एकैकग्रहणं पर्यायार्थम्‌। प्राचामिति ग्रहणं 
विकल्पार्थम्‌-आयुष्मानेधि देवदत्त । तदनेन यदेतदुच्यते--सर्व एव प्लुतः साहसमनिच्छता 


१ -  अभिवादनवाक्ये ! इति न्यासे , मुद्रितेषु च। 

३ - “दूरादाह्ने............ आगउच्छ ! इति पाठो न सार्वत्रिकः । 
३ -  दूराद्धूते ” इति नास्ति है०। 

४ - “ अन्त्ययोरपि ! इत्यपपाटो है०। 

ओमभ्यादाने॥ ८७ ॥ 


अभ्यादान प्रारम्भ:, तत्र य ओमूशब्दः तस्य प्लुतो भवति। ओ३म्‌ अ१ग्निर्मीके 
पुरोहितम्‌ (ऋ० १.१.१ )। अभ्यादान इति किम्‌ ? ओमित्येतदक्षरमुदूगीथमुपासीत 
( छा० उप० १.१.१ )॥ 


ये यज्ञकर्मणि॥ ८८ ॥ 


ये इत्येतस्य यज्ञकर्मणि प्लुतो भवति। ये३ यजामहे। यज्ञकर्मणीति किम्‌ ? ये 
यजामह॥ इति पज्चाक्षरम्‌ ( तै० सं० १.६.११.१ ) इति स्वाध्यायकाले मा भूत्‌। ये यजामह 
इत्यत्रैवायं प्लुत इष्यते। इह हि न भवति - ये देंवासो दिव्येकांदश) स्थ ( ऋ० १.१३६. 
११ ) इति॥ 


प्रणवष्टेस्‍॥ ८६ ॥ 


यज्ञकर्मणीति वर्तते। यज्ञकर्मणि टेः प्रणव आदेशो भवति। क एष प्रणवो नाम? 
पादस्य वार्द्धर्चस्य वान्त्यमक्षरमुपसंगृह्य तदाद्यक्षरशेषस्य स्थाने त्रिमात्रमोकारमोड्डारं वा 
विदधति, त॑ प्रणवमित्याचक्षते । अ१पां रेतोंसि जिन्वतो३म्‌ ( ऋ० ८.४४.१६ )। दे$वान्‌ जिं 
गाति सुम्न)योश्म्‌ ( ऋ० ३.२७.१ )। टिग्रहणं सवदिशार्थभ्‌। ओकारः सवदिशो यथा 
स्यातू, व्यज्जनान्तेजन्त्यस्य मा भूदिति। यज्ञकर्मणीत्येव-अ१पां रेतोंसि जिन्वति (ऋ० ८. 
४४.१६ )॥ 


याज्यान्त:॥ &० ॥ 


याज्या नाम ये याज्याकाण्डे पठ्यन्ते मन्त्रास्तेषामन्त्यो यष्टि: स प्लवते यज्ञकर्मणि । 
स्तोमैंविधेमाग्नयें३ ( ऋ० ८.४३.११ )। जिह्वामग्ने चकृषे हव्यवाह३म्‌ ( तै० सं० ४.४. 
४.१ )। अन्तग्रहणं किम्‌ ? याज्या नाम ऋचः काश्चिद्‌ वाक्यसमुदायरूपा:, तत्र यावन्ति 
वाक्यानि तेषां सर्वेषां टेः प्लुतः प्राप्नोति। सर्वान्त्यिस्यैवेष्यते, तदर्थमन्तग्रहणम्‌॥ 


ब्रूहिप्रेष्यश्रीषड्वीषडावहानामादे:॥ €&9 ॥ 
बूहि प्रेष्य श्रौषट्‌ वौषट्‌ आवह इत्येतेषामादेः प्लुतो भवति यज्ञकर्मणि । अग्नये१ 5- 


१ - तु०-आ० श्रौ० १.२.१० । 
२- द्र०-मै० सं० ४.१०-१४। 

नुब्रूइहि ( श० ब्रा० २.५.३.१२ )। प्रेष्य-अग्नये गोमयानू प्रे३ष्यं। श्रौषट्‌-अस्तु 
श्रौ३ष१ट ( तै० सं० १.६.११.१ )। वौषट्‌ -- सोमस्याग्ने वीही३वौ३ष॑टू ( ऐ० ब्रा० ३. 
५,६ )। आवह -- अग्निमा ३वह ( तै० ब्रा० ३.९.३.२ )। आव॑ह दे१वान्‌ यर्ज॑मानाय (तै० 
ब्रा० ३.९.३.२ ) इत्येवमादावयं प्लुतो न भवति। 'सर्वे विधयश्ठन्दसि विकल्प्यन्ते' ( परि० 
३५ ) इति॥ 


अग्नीट्पेषणे परस्यथ च॥ ६२ ॥ 


अग्नीधः प्रेषणमग्नीत्पेषणम्‌। तत्रादेः प्लुतो भवति परस्य च। आश श्रां 
श्व१य ( तै० सं० १.६.११.२ )। ओशश्राश्व॑ंय। अन्नैवायं प्लुत इष्यते। तेनेह न 
भवति-अग्नींद१ग्नीनू विहर ब१हिःस्तुंणाहि ( तै० सं० ६.३.१.२ ) इति। तदर्थ केचिद्‌ 
वक्ष्यममाणं विभाषेत्यभिसंबध्नन्ति। सा च व्यवस्थितविभाषेति। अपर आह--'सर्व एव 
प्लुतः साहसमनिच्छता विभाषा विज्ञेय:' ( महाभाष्य ३.४२० ) इति। इह तु उद्धर३उद्धर, 
अभिहर ३अभिहर इति छान्दसः प्लुतव्यत्ययः। यज्ञकर्मणीत्येव--ओ श्रावय॥ 


विभाषा पृष्टप्रतिवचने हेः॥ ६३ ॥ 


पृष्टप्रतिवचने विभाषा हेः प्लुतो भवति। अकार्षी: कट देवदत्त ? अकार्ष हि३, 
अकार्ष हि। अलावीः केदार देवदत्त ? अलाविषं हि३, अलाविषं हि। प्रष्टप्रतिवचन इति 
किम्‌ ? कट करिष्यति हि। हेरिति किमू ? करोमि ननु॥ 


निगृद्यानुयोगे च॥ ६४ ॥ 


स्वमतातृ प्रच्यावन॑ निग्रह:। अनुयोगस्तस्य मतस्याविष्करणमू। तत्र निगृद्यानुयोगे 
यद्‌ वाक्य वर्तते तस्य टेः प्लुतो भवति विभाषा। अनित्यः शब्द इति केनचित्‌ प्रतिज्ञातम्‌, 
तमुपालिप्सुरुपपत्तिभिनिंगृह्य साभ्यसूयमनुयुडूक्ते--अनित्यः शब्द इत्यात्थ३, अनित्यः 
शब्द इत्यात्थ। अद्य श्राद्धमित्यात्थ३, अद्य श्राद्धमित्यात्थ। अद्यामावास्येत्यात्थ३, 
अद्यामावास्थेत्यात्थ। अद्यामावास्येत्येवं वादी युक्‍त्या प्रच्याव्य स्वमतादेवमनुयुज्यते॥ 


आग्रेडितं भर्सने॥ ६५ ॥ 


वाक्‍्यादेरामन्त्रितस्य०” ( ८.१.८ ) इति भर्त्सने द्विर्वचनमुक्तम्‌, तस्याग्रेडितं 
प्लवते। चौर॑चौर३, वृषषलबृष)ल३, दर्स्योंद१स्यो३ घातयिष्यामि त्वा, बन्धयिष्यामि त्वा ॥ 
भर्सने प्यायिणेति वक्तव्यम्‌॥ चौर३चौर, चौर॑चौर ३। तदर्थमाम्रेडितग्रहणं द्विरक्तोप- 
लक्षणार्थ वर्णयन्ति॥ 

अड्र्युक्त तिडाकाइक्षम्‌॥ ६६ ॥ 


अड्डू इत्यनेन युक्त तिडन्तमाकाडूक्ष॑ भर्सने प्लवते। अड्ढ कूज३, अड़ व्यापहप्‌र३ 
इदानीं ज्ञास्यसि जाल्म। तिडिति किम्‌ू ? अड्ढ देवदत्त, मिथ्या वदसि। आकाइश्षमिति 
किम्‌ ? अड्न पच। नेतदपरमाकाइक्षति। भर्त्सन इत्येव-अड्जाधीष्व, ओदन ते दास्यामि॥ 


विचार्यमाणानाम्‌॥ ६७ ॥ 


प्रमाणेन वस्तुपरीक्षणं विचारः, तस्य विषये विचार्यमाणानां वाक्यानां टेः प्लुतो 
भवति। होतशव्य॑ दीक्षि१तस्य॑ गृहा३३ ( तै० सं० ६.१.४.५ )। होतव्यं न होतव्यमिति 
विचार्यते। तिष्ठेद्यूपा३३। अनुप्रहरेद्यूपा३३। यूपे तिष्ठेत्‌ , यूपेष्नुप्रहरेदिति विचार्यते॥ 


पूर्व तु भाषायाम्‌॥ ६८ ॥ 


भाषायां विषये विचार्यमाणानां पूर्वमेव प्लवते। अहिर्नु३ रज्जुर्न। लोष्टो नु३ 
कपोतो नु। प्रयोगापेक्ष पूर्वत्यम्‌। इह भाषाग्रहणात्‌ पूर्वयोगश्छन्दसि विज्ञायते॥ 


प्रतिश्रवणे च॥ ६६ ॥ 


प्रतिश्रवणमभ्युपगम:, प्रतिज्ञानम्‌, श्रवणाभिमुख्यं च। तत्राविशेषात्‌ सर्वस्य 
ग्रहणम्‌। प्रतिश्रवणे यद्‌ वाक्य वर्तते तस्य टेः प्लुतो भवति। देवदत्त भोः, किमात्थ३ । 
गां मे देहि भोः, अहं ते द।दामि३। नित्यः शब्दों भवितुम१हति३॥ 


अनुदात्तं प्रश्नान्ताभिपूजितयो:॥ १०० ॥ 


अनुदात्तः प्लुतो भवति प्रश्नान्ते, अभिपूजिते च । अगर्म॑३: पूर्वोश्न्‌ ग्रामां३न्‌ 
अग्निभूता३ इ, पटा३१उ। अग्निभूते, पटो इत्येतयोः प्रश्नान्ते वर्तमानयोरनुदात्तः प्लुतो 
भवति। अगम इत्येवमादीनां तु 'अनन्त्यस्यापि प्रश्नाख्यानयो:” ( 5.२.१०५ ) इति स्वरितः 
प्लुतो भवति | अभिपूजिते--शोभनः खल्वसि माणवक १ ३॥ 


१ - “ लोष्ठ: ” इत्यपपाठो है०। 
२ - इदमुदाहरणमन्ते न्यस्तं मुद्रितेषु । 


३ - “ नानेन प्लुतो विधीयते कि तु दूराद्धृूतादिषु विहितस्यानन्त्यस्यापि प्रश्नाख्यानयोरिति 
स्वरितप्लुतस्यानुदात्तत्वं गुणमात्र विधीयते ' इत्यधिक क्वचित्‌। 

चिदिति चोपमार्थे प्रयुज्यमाने॥ १०१ ॥ 


अनुदात्तमिति वर्तते। चिदित्येतस्मिन्‌ निपात उपमार्थे प्रयुज्यमाने वाक्यस्य 
टेरनुदात्तः प्लुतो भवति। प्लुतोष्प्यत्र विधीयते, न गुणमात्रमू। अग्निचिदू भाया३त्‌। 
राजचिद्‌ भायाश्त्‌ू। अग्निरिव भायातू, राजेव भायादित्यर्थ:। उपमार्थ इति किम्‌ ? 
कथंचिदाहुः। प्रयुज्यमान इति किम्‌ ? अग्निर्माणवको भायात्‌॥ 


उपरिस्विदासीदिति च॥ १०२ ॥ 


अनुदात्तमिति वर्तते। उपरिस्विदासीदित्येतस्य टेरनुदात्तः प्लुतो भवति। 
अ१धस्स्विंदासी ३4 उ१परि स्विदासी ३तू ( लै० ब्रा० २.5.६.५ )। अधः स्विदासीदित्यत्र 
विचार्यमाणानाम्‌” ( ८.२.६७ ) इत्युदात्तः प्लुतः। उपरिस्विदासीदित्यत्र तु अनेनानुदात्तः॥ 


स्वरितमाम्रेडिते उसूयासंमतिकोपकुत्सनेषु॥ १०३ ॥ 


स्वरितः प्लुतो भवति आम्रेडिते परतो5सूयायाम्‌, संमती, कोपे, कुत्सने च गम्यमाने । 
वाक्‍्यादेरामन्त्रितस्यासूयासंमतिकोपकुत्सनभर्ल्सनेषु! ( ५.१ .८ ) इति दिर्वचनमुक्तम्‌, तत्राय॑ं 
प्लुतविधिः। असूयायां तावत्‌ू--माण१व१क३ माणवक, अ१मिू2प9क३ अभिरूपक रिक्त त 
आभिरूप्यम्‌। संमतो--माण१व१क३ माणवक, अ१मिूू0प9क३ अभिरूपक शोभनः खल्वसि। 
कोप-माण१व१क३ माणवक, अ१विनीत+क३ अविनीतक इदानीं ज्ञास्यसि जाल्म। कुत्सने- 
शाक्तीक३ शाक्तीक, याष्टीक ३ याष्टीक रिक्ता ते शक्तिः ॥ असूयादिषु वावचन 


कर्तव्यम्‌ु॥ माणवक माणवकेत्येवमाद्यपि यथा स्यातू॥ 
क्षियाशी प्रैषेषु तिडाकाइूक्षम्‌॥ १०४ ॥ 


स्वरित इति वर्तते। क्षिया आचारभेदः, आशीः प्रार्थनाविशेषः, शब्देन व्यापारणं 
प्रेष:--ए तेषु गम्यमानेषु तिडन्तमाकाइूक्ष॑ यत्‌ तस्य स्वरितः प्लुतो भवति । आकाइश्षतीत्या- 
काइक्षम्‌, तिडन्तमुत्तरपदमाकाइश्षतीत्यर्थ: | क्षियायां तावतू-स्वयं रथेन यातिं३, उपाध्याय 
पदातिं गमयतीति। स्वयम्‌ आदेनं ह भुड्क्ते३, उपाध्यायं सक्तून्‌ पाययति। पूर्वमत्र 
तिडन्तमुत्तरपदमाकाइक्षतीति आकाइक्ष भवति। आशिषि--सुतांश्च लप्सीष्ट३ धनं च 
तात। हन्दो5ध्येषीष्ट३ व्याकरणं च भद्ग । प्रैषे--कर्ट कुरु३ ग्रामं च गच्छ । यवान्‌ लुनी- 
हिं३ सक्तृश्व पिब। आकाइक्षमिति किम्‌ ? दीर्घत आयुरस्तु। अग्नीनू विहर॥ 


१ - “'साकाइक्षम्‌ ? इति मुद्रितेषु । 

अनन्त्यस्यापि प्रश्नाख्यानयोः॥ १०९ ॥ 


पदस्येति वर्तते, स्वरितमिति च। अनन्त्यस्यापि अन्त्यस्यापि पदस्य टेः प्लुतो 
भवति प्रश्न आख्याने च। अगर्म॑३: पूर्वा३्न्‌ ग्रामा३नू अग्निभूता३३, पटां३उ। सर्वेषामेव 
पदानामेष स्वरितः प्लुतः। अन्त्यस्य “अनुदात्तं प्रश्नान्‍्ताभिपूजितयो:” ( 5.२.१०० ) इति 
अनुदात्तो5पि पक्षे भवति। आख्याने--अगमंश्म्‌ पूर्वोश्न्‌ ग्रामां३न्‌ भों:३॥ 


प्लुतावैच इदुती॥ १०६ ॥ 


दूराद्धृतादिषु प्लुतो विहितः। तत्र ऐचः प्लुतप्रसड़े तदवयवभूताविदुतो प्लुतौ। 
ऐशतिकायन। औशपमन्यव। अन्न यदेवर्णोवर्णयोरवर्णस्य च समविभागः, तदेदुतौ 
दिमात्रावनेन प्लुतो क्रियेते। प्लुताविति हि क्रियानिमित्तो5्यं व्यपदेश:। इदुतौ प्लवेते 
वृद्धिं गच्छत इत्यर्थ:। तावती च सा प्लुतिर्भवति, यावत्या तावैचौ त्रिमात्रौ संपद्येते । 
यदा त्वर्धमात्रावर्णस्याध्यर्धमात्रेवर्णोवर्णयोः, तदा तावर्धतृतीयमात्रौ क्रियेते इति। भाष्ये 
तूक्तमू-इष्यत एव चतुर्मात्र: प्लुत इति। तत्‌ कथम्‌ ? समप्रविभागपक्ष इदुतोरनेन 
त्रिमात्रः प्लुतो विधीयते॥ 


एचो5 प्रगृद्मस्यादूरादधूते पूर्वस्यार्धस्यादुत्तरस्येदुती॥ १०७ ॥ 


एचो5 प्रगृह्यस्यादूराद्धेते प्लुतविषयस्य पूर्वस्यार्धस्याकार आदेशो भवति, स च 
प्लुतः, उत्तरस्पेकारोकारावादेशी भवतः। विषयपरिगणन कर्तव्यम्‌ ॥ प्रश्नान्ताभि- 
पूजितविचार्यमाणप्रत्यभिवादयाज्यान्तेष्वेति वक्तव्यम्‌ू ॥ प्रश्नान्ते-अगम३: 
पूर्वाश्न्‌ू.ग्रामाश्नू अग्निभूता३३, पटभ्राशठ। अभिपूजिते-भद्रं करोषि माणवक३ 
अग्निभूता३३, पटा३उ। विचार्यमाणे-होतव्यँ दीक्षितस्य॑ गृहा३इ ( तै० सं० ६.१.४. 
५)। प्रत्यभिवादे-आयुष्मानेधि अग्निभूता३३, परैठ३उ। याज्यान्ते-उैक्षान्नाय 
व॥शान्नाँय१ सोम॑पृष्ठाय वे१धर्से। स्तोमैरविधेमाग्नया३३ ( ऋ० ८.४३.११ )। सोड्यम्‌ 
अकारः प्लुतो यथाविषयमुदात्तो5नुदात्तः स्वरितो वेदितव्यः | इदुतौ पुनरुदात्तावेव भवतः। 
परिगणनं किम्‌ ? विष्णुभूते विष्णुभूते३ घातयिष्यामि त्वा। आगच्छ भो माणवक 
विष्णुभूते | परिगणने च सत्यदूराद्धृत इति न वक्तव्यम्‌ । पदान्तग्रहणं तु कर्तव्यम्‌। इह मा 


१ -  अगम३: ? इत्यपपाटो मुद्रितेषु । 
२- “यया ! इति मुद्रितेषु । 

३- “एव ! इति नास्ति बाल०। 

४ - “ पूर्वस्य ” इति नास्ति मुद्रितेषु । 
५ - “ आकारः ! इत्यपपाठो मुद्रितेषु । 

भूतू-भद्रं करोषि गौ३: इति। अप्रगृह्मस्थेति किमू ? शोभने खलु स्तः खट्वे१३ 
॥ आमन्त्रिते छन्दसि प्लुतविकारो5य॑ वक्तव्यः॥ अग्ना३३ पत्नीवा३: ( तै० सं० १. 
४.२७.१ )॥ 


तयोर््वावचि संहितायामु॥ १०८ ॥ 


तयोरिदुतोर्यकारवकारादेशाौ भवतो5चि संहितायां विषये। संहितायामित्येतत्‌ 
चाधिकृतम्‌ । इत उत्तरमाध्यायपरिसमाप्तेर्यद्‌ वक्ष्यामः संहितायामित्येवं तदू वेदितव्यम्‌। 
अग्नाश्याशा। पटाशवाशा। अग्ना३यिद्धम्‌ । पटा३बुदकम्‌। अचीति किम्‌ ? अग्ना३इ। 
पटा३उ। संहितायामिति किमू ? अग्ना३इ इन्द्रम्‌। पटा३उ उदकम्‌। इदुतोरसिद्धत्वात्‌ 
इको यणचि' ( ६.१.७७ ) इति न प्राप्नोतीत्ययमारम्भ:। अथापि कथंचित्‌ तयोः 
सिद्धत्वं स्थातू, एवमपि सवर्णदीर्घत्वनिवृत्त्यर्थम्‌ू ( ६.१.१०१ ) शाकलनिवृत्त्यर्थ ( ६. 
१.१२७ ) च वक्तव्यमेतत्‌। अथापि तन्निवृत्त्यर्थ यत्नान्तरमस्ति, तथापि यण्स्वर- 
निवृत्त्यर्थमिदमारभ्यते । यणादेशस्यासिद्धत्वादू उदात्तस्वरितयोर्यणः स्वरितोष5नुदात्तस्य' 
( ८.२.४ ) इत्येष स्वरो न भवति। 

किंतु यणा भवतीह न सिद्धं य्वाविदुतोर्यदयं विदधाति। 

तौ च मम स्वरसन्धिषु सिद्धो शाकलदीर्घविधी तु निवर्त्यो॥ 

इक्तु यदा भवति प्लुतपूर्वस्तस्य यर्ं विदधात्यपवादम्‌ । 

तेन तयोश्व न शाकलदीर्घोी. यण्स्वरबाधनमेव तु हेतुः:॥ 


इति श्रीवामनविरचितायां काशिकायां वृत्तावष्टमाध्यायस्य द्वितीयः पादः॥ 


१- “नु ” इति है०। 

॥ अष्टमाध्यायस्य तृतीयः पादः ॥ 
मतुवसो रु संबुद्धों छन्दसि॥ १ ॥ 


संहितायामिति वर्तते। मत्वन्तस्य वस्वन्तस्य च पदस्य रुरित्ययमादेशो भवति 
संबुद्धी परतश्छन्दसि विषये। मत्वन्तस्य तावत्‌ -- इन्द्र मरुत्व इ१ह पांहि सोम१म्‌ ( तै० सं० 
१,४.१८.१ )। हरिवो मे+दिन त्वा (तै० सं० ४.७.१४.४ )। मरुतोडस्य सन्ति, 
हरयोउस्य सन्‍्तीति मतुप्‌। सुतकारयोः हल्डलद्यादिलोपे ( ६.१.६८ ) संयोगान्तस्य लोपे 
(८.२.२३ ) च कृते नकारस्य रुर्भवति। वस्वन्तस्य खल्वपि-मीढव॑स्तोकाय) तन॑याय 
मृछ ( ऋ० २.३३.१४ )। इन्द्र साह्मः। क्वसोर्निपातनं ाश्वानूसाह्ानूमीदूवांश्च ( ६. 
१.१२ ) इति। मतुवसोरिति किम ? ब्रह्मन्‌ स्तोष्यामः। संबुद्धाविति किमू ? य॑ ए१वं 
विद्वांन)ग्निमुप(तिष्ठते (मै० सं० १.५.७ )। छन्दसीति किम्‌ ? हे गोमन्‌। हे पपिवन्‌ 
॥ वन उपसंख्यान कर्तव्यम्‌॥ यस्त्वायन्तं वसुना प्रातरित्वः (ऋ० १.१२५.२ )। इणः 
प्रातःपूर्वस्य छन्‍्दसि क्वनिप्‌॥ विभाषा भवदूभगवदघवतामोच्चावस्य॥ छन्दसि भाषायां 
च भवद्‌ भगवद्‌ अघवद इत्येतेषां विभाषा सर्वक्तव्यः, अवशब्दस्य च ओकारादेशः। 
सामान्येन छन्दसि भाषायां चेदं वचनम्‌। भवत्‌-हे भोः, हे भवन्‌। भगवत्‌-हे भगोः, 
है भगवन्‌ू। अघवतू--हे अघोः, हे अघवन्‌। निपातविज्ञानाद्‌ वा सिद्धमू। अथवा भो 
इत्येवमादयो निपाता द्रष्टव्या: | असंबुद्धावपि द्विवचनब्‌हुवचनयोरपि दृश्यन्ते । भो देवदत्त- 
यज्ञवत्तो। भो देवदत्तयज्ञदत्तविष्णुमित्रा:। तथा स्त्रियामपि च दृश्यन्ते-भो ब्राह्मणि 
इत्यादि । संहिताधिकार उत्तरत्रोपयुज्यते, यत्र भिन्‍नपदस्थौ निमित्तनिमित्तिनौ--नश्छव्य- 
प्रशान्‌! ( 5.३.७ ) इति॥ 


अत्रानुनासिकः पूर्वस्य तु वा॥ २ ॥ 


अधिकारो5्यमू्‌। इत उत्तर यस्य स्थाने रुर्विधीयते, ततः पूर्वस्य तु वर्णस्य वानु- 
नासिको भवतीत्येतदधिकृतं वेदितव्यमू, यदित ऊर्ध्वमनुक्रमिष्यामस्तत्र | वक्ष्यति- 
समः सुटि' ( 5.३.५ )-सस्स्कर्ता। सस्स्‍्कर्तुम्‌। सेस्स्‍्कर्तव्यमू। अत्रग्रहणं रुणा सह 
संनियोगप्रतिपत्त्यर्थम्‌। अधिकारपरिमाणापरिग्रहे हि सति 'ढो ढे लोपः” ( ८.३.१३ ) 
इत्यत्रापि पूर्वस्यानुनासिक आशडइक्येत॥ 


१ - “सुप्नुमोः ” इति बाल० “सुप्तकारयोः ” इति तारा०, है०। सर्वत्रापपाठ:। 
२ - “निपातनविज्ञानाद्‌ ” इत्यपपाटो बाल० , है०। 
३ - 'संहिताधिकार 77: इति ” इति पाठः क्वाचित्कः । 

आतोषंटि नित्यम्‌॥ ३ ॥ 


अटि परतो रोः पूर्वस्याकारस्य स्थाने नित्यमनुनासिकादेशों भवति। <दीर्घादटि 
समानपादे” ( ५.३.६ ) इति रुत्वं वक्ष्यति, ततः पूर्वस्यातो5नुनासिकविकल्पे प्राप्ते नित्यार्थ 
वचनम्‌। म१हाँ अंसि (ऋ० ३.४६.२ )। महाँ इन्द्रो य ओज॑सा ( ऋ० ८.६.१ )। देपवाँ 
अच्छा दीद्यत्‌ ( ऋ० ३.१.१ )। केचिदनुस्वारमधीयते, सच्छान्दसो व्यत्ययो द्रष्टव्य:। 
आत इति किम्‌ ? ये वा वन॥१स्पती१रनुं ( मा० सं० १३.७ )। अटीति किम्‌ ? 
भवांश्चरति। भवांश्छादयति। नित्यग्रहणं विस्पष्टार्थम्‌॥ 


अनुनासिकात्‌ परोउ्नुस्वारः॥ ४ ॥ 


अन्यशब्दोउ्ब्राध्याहर्तव्य-। तदपेक्षया . चेयमनुनासिकादिति पज्चमी। 
अनुनासिकादन्यो यो वर्णो रोः पूर्वः, यस्थानुनासिको न कृतः, ततः परो5नुस्वार आगमो 
भवति। वक्ष्यति--'समः सुटि! ( 5.३.५ )--संस्स्‍्कर्ता। संस्स्कर्तुम्‌। संस्स्कर्तव्यम्‌। 'पुमः 
खय्यम्परे! ( ५.३.६ )-पुंस्कामा। नश्ठव्यप्रशान्‌! ( ५.३.७ )-भवांश्चरति। केचित्‌ तु 
परशबदमेवान्यार्थ वर्णयन्ति । अनुनासिकात्‌ परो5नुनासिकादन्यो 3नुस्वारो भवति। यस्मिन्‌ 
पक्षेजनुनासिको नास्ति, तत्रानुस्वारागमो भवति | स तु कस्यागमो भवति? रोः पूर्वस्यैवेति 
वर्तते, व्याख्यानादादेशो न भवति॥ 


समः सुटि॥ ५ ॥ 

रुर्वतति। सम्‌ इत्येतस्य रुर्भवति सुटि परतः संहितायां विषये। सस्स्कर्ता। 
सेस्स्कर्तुम्‌। सेस्स्‍्कर्तव्यम्‌। संस्स्कर्ता। संस्स्‍्कर्तुम्‌। संस्स्कर्तव्यम्‌। अत्र रोर्विसर्जनीये 
कृते वा शरि! ( 5.३.३६ ) इति पक्षे विसर्जनीय एव प्राप्नोति। व्यवस्थितविभाषा 
द्रष्टव्या। तेनात्र नित्यं सकार एव भवति। अस्मिन्नेव सूत्रे सकारादेशो वा निर्दिश्यते। 
समः स्सुटीति दिसकारको निर्देशः। सम इति किम्‌ ? उपफस्कर्ता। सुटीति किम्‌ ? 
संकृति:। कश्चिदाह--॥ संपुंकानां सो वक्तव्य:॥ रुविधौ ह्यनिष्टप्रसड़ः--संस्स्कर्ता, 
पुस्कामा, कांस्कानिति॥ 


पुमः खय्यम्परे॥ ६ ॥ 
पुमित्येतस्य रुर्भवत्यम्परे खयि परतः। पुँस्कामा, पुंस्कामा। पुँस्पुत्रः, पुस्पुत्रः। 


१ - “ भवांश्लाघयति ' इत्यपपाठो है० तारा०। 
२- “समः ” इत्यपपाटो मुद्रितेषु । 
३ - अन्न “ समो वा लोपमेक इच्छन्ति ” इति वचनमपि महाभाष्ये5धीयते । 

पुँस्फलम्‌, पुंस्फलम्‌ | पुँश्चली, पुंश्चली। पुंस्कामेत्यत्र विसर्जनीयस्य कुप्वो: & क & पो 
च! (८.३.३७ ) इति प्राप्नोति। तस्मादत्र सकार एवादेशो वक्तव्यः। दविसकारकनिर्दे शपक्षे 
तु पूर्वस्मादेव सूत्रात्‌ स इत्यनुवर्तते । रुत्वं त्वनुवर्तमानमपि नात्राभिसंबध्यते, संबन्धानुवृत्तिस्त- 
स्पेति। खयीति किम्‌ ? पुंदासः। पुंगवः। अम्पर इति किम्‌ ? पुक्षीरम्‌। पुंक्षुरम्‌। 
परग्रहणं किम्‌? पुमाख्यः। पुमाचारः॥ 


नश्छव्यप्रशान्‌ु॥ ७ ॥ 


अम्पर इति वर्तते। नकारान्तस्य पदस्य प्रशान्वर्जितस्य रुर्भवत्यम्परे छवि परतः। 
भवॉश्छादयति, भवांश्छादयति । भवॉश्चिनोति, भवांश्विनोति । भवॉष्टीकते, भवांष्टीकते । 
भवॉस्तरति, भवांस्तरति । छवीति किम्‌ ? भवान्‌ करोति। अप्रशानिति किम्‌ ? प्रशान्‌ 
छादयति। प्रशान्‌ चिनोति। अम्पर इत्येव-भवान्‌ त्सरुकः॥ 


उभयथर्क्षु॥ ८ ॥ 


पूर्वेण नित्ये प्राप्ते विकल्प: क्रियते । नकारान्तस्य पदस्य छवि परतो5म्पर उभयथा 
ऋक्षु भवति, रुर्वा नकारो वा। तस्समिस्त्वा दधाति, तस्मिन्त्वा दधाति | ऋष्ष्वति किम्‌ ? 
2 + ॥__॥ सुखादितान्‌ + 
तॉस्त्वं खांद१ प्‌ ( मा० सं० ११.७८ )॥ 


दीर्घादटि समानपादे॥ ६ ॥ 


न इत्यनुवर्तते। दीर्घादुत्तरस्यथ पदान्तस्य नकारस्य रुर्भवत्यटि परतः तौ चेद्‌ 
निमित्तनिमित्तिनो समानपादे भवतः। ऋत्ष्वति प्रकृतत्वाद्‌ ऋक्‍्पाद इह गृद्यते। 
परिधीं रति (ऋ० ६.१०७.१६ )। दे१वाँ अच्छा दीद्यत्‌ (ऋ० ३.१.१ )। म/हाँ इन्धो य 
ओज॑सा ( ऋ० ८.६.१ )। दीर्घादिति किमू ? अह१ननहिम्‌ ( ऋ० १.३२.१ )। अटीति 
किम्‌? इश्यान्‌ क्षत्रियान्‌। समानपाद इति किम्‌ ? यातुधानानुप॑स्पृश (ऋ० १०.८७.२)। 
उभयशेत्येव--आदित्यान्‌ हवामहे॥ 


नून्‌ पे॥ १० ॥ 


नृनित्येतस्य नकारस्य रुर्भवति पशब्दे परतः। अकार उच्चारणार्थ:। नुँ: पाँहि 
( ऋ० ८.८४.३ ), न्‌ंः पाहि। न: प्रीणीहि, नृंः प्रीणीहि। प इति किमू ? नून्‌ भोजयति। 
उभयशथेत्यपि केचिदनुवर्तयन्ति | नून्‌ पाहि ( ऋ० १.१७४.१ ) इत्यपि यथा स्यात्‌॥ 


१ - तु०--ऋ० १.६५.४॥। 
२ - तु०--ऋ० १०.६६. .४ ॥ 

स्वतवान्‌ पायौ॥ ११ ॥ 


स्वतवानित्येतस्य नकारस्य रुर्भवति पायुशब्दे परतः। स्वतंवाँ: पायुरंग्ने (ऋ० ४. 
२.६ )॥ 


कानाप्रेडिते॥ १२ ॥ 


कानित्येतस्य नकारस्य रुर्भवति आग्रेडिते परतः। कांस्कानामन्त्रयते। कांस्कान्‌ 
भोजयति। अस्य कस्कादिषु (5८.३.४८ ) पाठो द्र॒ष्टव्य-। तेन कुप्वोः ४ क £ पो च! 
(८.३.३७ ) इति न भवति। 'समः सुटि! (5८.३.५ ) इत्यतो वा सकारोष्नुवर्तते, स 
एवात्र विधीयते। पूर्वेषु योगेषु संबन्धानुवृत्त्यागतस्य रोरत्रानभिसंबन्ध:। आम्रेडित इति 
किम्‌ ? कानू कानू पश्यति। एकोछत्र कुत्सायाम्‌॥ 


ढो ढे लोपः॥ १३ ॥ 


ढकारस्य ढकारे लोपो भवति। सत्यपि पदाधिकारे तस्यासंभवादपदान्तस्य ढकार- 
स्यायं लोपो विज्ञायते। लीढमू। मीढम्‌ । उपगूढ़म्‌। ष्ट॒त्वस्यात्र सिद्धत्वमाश्रयाद्‌ 
द्रष्टव्यम्‌ू। श्वलिड्‌ ढौकत इत्यत्र तु जश्त्वे कृते कार्यी नास्तीति लोपाभाव:। न च ढलोपो 
जश्त्वापवादो विज्ञातुं शक्यते, तस्य हि लीढादिरविंषयः संभवति। तत्र हि श्रुति- 
कृतमानन्तर्यमस्ति । शास्रकृतं तु यदनानन्तर्य ष्ट॒त्वस्यासिद्धत्वेन प्राप्तमू, तत्‌ तु सूत्रकरण- 
सामर्थ्याद्‌ बाध्यते। श्वलिडू ढौकत इत्यत्र तु न श्रुतिकृतमानन्तर्यमू, न शासख्रकृतमिति 
अविषयोडयं ढलोपस्य॥ 


रोरि॥ १४ ॥ 


रेफस्य रेफे परतो लोपो भवति। नीरक्तम्‌। दूरक्तम्‌। अग्नी रथः। इन्दू रथः। 
पुना रक्त वासः। प्राता राजक्रयः। पदस्येत्यत्र विशेषणे षष्ठी, तेनापदान्तस्यापि रेफस्य 
लोपो भवति। जर्गुधिरजर्घा:, पास्पर्धेरपास्पा इति॥ 


खरवसानयोर्विसर्जनीयः॥ १५ ॥ 
र इति वर्तते। रेफान्तस्य पदस्य खरि परतो5वसाने च विसर्जनीयादेशो भवति। 


१ - “मीढमू ” इति नास्ति मुद्रितेषु । 

२ - “कार्यम्‌ ! इत्यपपाटो मुद्रितेषु । 

३ - “यदा नानन्तर्यम्‌ ” इति है०। तत्र 'यदा ” “ततू ” न संवदेते। 
४ - “ तेन पदान्तस्यापि ” इति बाल०। 


एएजएज.ए20-902.0०7 
काशिका ८८५९ 


वृक्षश्छादयति। प्लक्षश्छादयति। वृक्षस्तरति। प्लक्षस्तरति। अवसाने-वृक्षः। प्लक्षः। 
खरवसानयोरिति किमू्‌ ? अग्निर्नयति। वायुर्नयति। इह नृकुट्यां भवो नार्कुटः, नृपतेरपत्यं 
नार्पत्य इति वृद्धेर्बहिर्‌ड़लक्षणत्वात्‌ तदाश्रयस्य रेफस्य 'असिद्धं बहिर्‌इम्‌०” ( परि० ५० ) 
इत्यसिद्धत्वाद्‌ विसर्जनीयो न भवति॥ 


रोः सुपि॥ १६ ॥ 


रु इत्येतस्थ रेफस्य सुपि परतो विसर्जनीयादेशो भवति। पयस्सु। सर्पिः्ु। 
यशगःसु। सुपीति सप्तमीबहुवचनं गृह्यते। सिद्धे सत्यारम्भो नियमार्थ:। रोरेव सुपि 
विसर्जनीयादेश:, नान्यस्य। गीर्षु। धूर्ष॥ 


भोभगोअघोअपूर्वस्य योइशि॥ १७ ॥ 


भोर्‌ भगोर्‌ अघोर्‌ इत्येवंपूर्वस्यावर्णपूर्वस्थ च रो रेफस्य यकारादेशो भवत्यशि 
परतः। भो अत्न। भगो अन्र। अघो अत्र। भो ददाति। भगो ददाति। अघो ददाति। 
अवर्णपूर्वस्य--क आस्ते, कय्‌ आस्ते। ब्राह्मणा ददति | पुरुषा ददति | भोभगोअधघोअपूर्वस्येति 
किम्‌ ? अग्निरत्र। वायुरत्र।| अश्‌ग्रहणं किम्‌ ? वृक्षः। प्लक्ष:। नैतदस्ति, 'संहितायाम्‌' 
( ८.२.१०८ ) इत्यनुवर्तते। तह॑श्ग्रहणमुत्तरार्थभम्‌। हलि सर्वेषाम्‌” ( 5.३.२२ ) इत्ययं 
लोपो5शि हलि यथा स्यात्‌। इह मा भूत्‌-वृक्ष॑ वृश्वतीति वृक्षवृट्‌, तमाचष्टे यः स 
वृक्षवयति, वृक्षवयतेरप्रत्ययो वृक्षव्‌ करोति। अथ तत्रैवाश्ग्रहणं कस्मादू न कृतम्‌ ? 
उत्तरार्थमू, 'मोष्नुस्वार:ःः ( ८5.३.२३ ) इति हल्मात्रे यथा स्यात्‌। व्योर्लघुप्रयत्नतरः 
शाकटायनस्य! ( ८5.३.१८ ), लोपः शाकल्यस्य' ( 5.३.१६ ) इत्येतत्‌ च वृक्षव्‌ करोतीत्यत्र 
मा भूदित्यश्ग्रहणम्‌ । रोरित्येव-प्रातरत्र | पुनरत्र॥ 


व्योर्लघुप्रयत्ततरः शाकटायनस्थ॥ १८ ॥ 


वकारयकारयोर्भोभगोअधघोअवर्णपूर्वयो: पदान्तयोर्लघुप्रयत्ततर आदेशो भवत्यशि 
परतः शाकटायनस्थाचार्यस्य मतेन। भोयत्र, भो अत्र। भगोयत्र, भगो अत्र। अघोयत्र, 
अघो अत्र। कयास्ते, क आस्ते। अस्मायुद्धर, अस्मा उद्धर। असावादित्यः, असा 
आदित्यः। द्वावत्र, द्वा अत्र। द्वावानय, द्वा आनय। लघुप्रयत्वतरत्वमुच्चारणे स्थानकरण- 
शैथिल्यम्‌ | स्थान ताल्वादि। करणं जिह्लामूलादि । तयोरुच्चारणे शैथिल्यं मन्दप्रयत्नता॥ 


१ - 'वृक्षष्टकार:, प्लक्षष्टकारः, वृक्षश्चिनोति, प्लक्षश्चिनोति, वृक्षष्टीकते, प्लक्षष्टीकते ' इत्यधिक क्वचित्‌ । 
२ - “ इत्यस्य ! इति है०। 

लोपः शाकल्यस्य॥ १६ ॥ 


वकारयकारयोः पदान्तयोरवर्णपूर्वयोलोपो भवति शाकल्यस्याचार्यस्य मतेनाशि 
परतः। क आस्ते, कयास्ते। काक आस्ते, काकयास्ते। अस्मा उद्धर, अस्मायुद्धर। दा 
अत्र, द्वावत्र । असा आदित्यः, असावादित्य:। शाकल्यग्रहणं विभाषार्थम्‌। तेन यदापि 
लघुप्रयत्नतरो न भवत्यादेशः, तदापि व्योः पक्षे श्रवण भवति॥ 


ओतो गार्ग्यस्य॥ २० ॥ 


ओकारादुत्तरस्थ यकारस्य लोपो भवति गार्ग्यस्याचार्यस्य मतेनाशि परतः। भो 
अत्र। भगो अत्र। भो इदमू। भगो इदम्‌। नित्यार्थोड्यमारम्भ:। गार्ग्यग्रहणं पूजार्थम्‌ । 
योज्यमलघुप्रयत्नस्य विकल्पेन लोपः क्रियते सोइनेन निवर्त्यते | लघुप्रयत्नतरस्तु भवत्येव 
यकारः। भो अत्र, भोयत्र। भगो अन्न, भगोयत्र। अघो अत्र, अघोयत्र। केचित्‌ तु 
सर्वमेव यकारमत्र नेच्छन्ति॥ 


उजि च पदे॥ २१॥ 


अवर्णपूर्वयोव्यों: पदान्तयोलोपो भवत्युजि च पदे परतः। स॑ उ एकविंश॑ 
वर्तनिः ( मै० सं० २.७,२० )। स उ एकाग्निः। पद इति किम्‌ ? तनन्‍्त्र उतमू, तन्त्रयुतम्‌ । 
वेजः संप्रसारणे कृत उजिति भूतपूर्वेण जकारेण शक्यते प्रतिपत्तुमिति । अथोजित्येवंरूपो 
निपातः प्रतिपदोक्तोइस्ति, तदा लाक्षणिकत्वादू वेजादेशस्य ग्रहणमिह नास्ति ( परि० 
१०९), उत्तरार्थ पदग्रहणं क्रियते॥ 


हलि सर्वेषाम्‌॥ २२ ॥ 


हलि परतो भोभगोअधघोअपूर्वस्य यकारस्य पदान्तस्य लोपो भवति सर्वेषामाचार्याणां 
मतेन। भो हसति। भगो हसति। अघो हसति। भो याति। भगो याति। अघो याति। 
वृक्षा हसन्ति। सर्वेषांग्रहणं शाकटायनस्यापि लोपो यथा स्यातू, लघुप्रयत्नतरो मा भूदिति॥ 


मोष्नुस्वार:ः॥ २३ ॥ 


मकारान्तस्य पदस्य अनुस्वार आदेशो भवति हलि परतः। कुण्ड हसति। वन 
हसति। कुण्ड याति। वन याति। हलीत्येव-त्वमत्र | किमत्र। पदान्तस्येत्येव-गम्यते । 
रम्यते॥ 


१ - “मकारस्य पदान्तस्य ” इति मुद्रितेषु। स तु न युज्यते । 
२- “वन याति ” इति नास्ति बाल०। 


एएजएज.ए20-902.00०7 
काशिका ८८७ 


नश्चापदान्तस्य झलि॥ २४ ॥ 


नकारस्य मकारस्य चापदान्तस्यानुस्वारादेशों भवति झलि परतः। पयांसि। 
यशांसि। सर्पीषि। धनूंषि। मकारस्य-आक्रस्यते। आचिक्रंसते। अधिजिगांसते। 
अपदान्तस्येति किमू ? राजन भुड्क्ष्य। झलीति किम्‌ ? रम्यते। गम्यते॥ 


मो राजि समः कक्‍्वौ॥ २९ ॥ 


समो मकारस्य मकार आदेशो भवति राजतौ क्विप्रत्ययान्ते परतः। सम्राट्‌। 
साम्राज्यमू। मकारस्य मकारवचनमनुस्वारनिवृत्त्यर्थमू। राजीति किमू ? संयत्‌। सम इति 
किम्‌ ? किराट्‌। क्‍्वाविति किम्‌ ? संराजिता। संराजितुम्‌। संराजितव्यम्‌॥ 


है मपरे वा॥ २६ ॥ 


हकारे मकारपरे परतो मकारस्य वा मकार आदेशो भवति। किम्‌ हालयति, कि 
हालयति। कथम्‌ हालयति, कथथं ह्मलयति ॥ यवलपरे यवला वा॥ यवलपरे हकारे 
मकारस्य यवला यथासंख्यं वा भवन्तीति वक्तव्यम्‌। किये हाः, कि हाः। किवूँ हलयति, 
कि हलयति। किलू ह्वादयति, कि ह्ादयति॥ 


नपरे नः॥ २७ ॥ 


नकारपरे हे परतो मकारस्य वा नकारादेशो भवति। किन्‌ छुते, कि छुते। कथन्‌ 
ह्ुते, कथं छुते॥ 


डूणोः कुक्टुकू शरि॥ २८ ॥ 


डकारणकारयोः पदान्तयोः कुक्‌ टुगू इत्येतावागमौ वा भवतः शरि परतः। प्राइूक्‌ 
शेते, प्राड शेते। प्राडूकू षष्ठः, प्राड्‌ षष्ठ:। प्राइक्‌ साये, प्राडड साये। णकारस्य-वणूट्‌ 
शेते, वण्‌ शेते। पूर्वान्तिकरणं प्राडूक्‌ छेते इत्यत्र छत्वार्थम्‌। 'शश्छोषंटि! ( 5.४.६३ ) इति 
हि पदान्तादू झय इति तदू विज्ञायते। इह मा भूतू-पुरा क्रूरस्य॑ वि१सूपों विरष्शिन्‌ ( मा० 
सं० १.२८ ), प्राइक्‌ साय इत्यत्रापि 'सात्पदाद्योः ( 5.३.१०६ ) इति षत्वप्रतिषेधार्थ च, 
वणूट्‌ साय इत्यत्र च न पदान्ताइोरनाम्‌” ( 5.४.४२ ) इति एुट॒त्वप्रतिषेधार्थम्‌॥ 


१ - “ धनूंषि ” इति नास्ति है०। 
२- “आचिक्रस्यते ! इति मुद्रितेषु । 

डः सि धुट्‌॥ २६ ॥ 


डकारान्तात्‌ पदादुत्तरस्य सकारादेः पदस्य वा धुडागमो भवति। श्वलिट्त्साये, 
श्वलिट साये। मधुलिट्त्साये, मधुलिट्‌ साये । परादिकरणं “न पदान्ताट्टोरनाम्‌” ( ८.४.४२) 
इति ष्टुत्वप्रतिषेधार्थम्‌॥ 


नश्च॥ ३० ॥ 


नकारान्तात्‌ पदाउदुत्तरस्य सकारस्य वा धुडागमो भवति। भवान्त्साये, भवान्‌ 
साये। महान्त्साये, महान्‌ साये। धुटश्चर्त्वस्य चासिद्धत्वाद्‌ नश्छव्यप्रशान्‌! ( 5.३.७ ) 
इति रुत्वं न भवति॥ 


शि तुकू॥ ३१ ॥ 


नकारस्य पदान्तस्य शकारे परतो वा तुगागमो भवति। भवाउ्च्छेते। पूर्वान्तकरणं 
छत्वार्थम्‌ | यद्येव॑ कुर्वज्च्छेते इत्यत्र नकारस्यापदान्तत्वादू णत्वं प्राप्नोति | तत्र समाधिमाहु:-- 
स्तोः श्चुना श्चुःः ( 5.४.४० ) इत्यत्र योगविभागः क्रियते णत्वप्रतिषेधार्थम्‌ , स्तोः श्चुना 
णकारो न भवतीति, ततः श्चुरिति॥ 


डमो हस्वादचि डमुण्‌ नित्यमु॥ ३२ ॥ 


हस्वात्‌ परो यो डम्‌ तदन्तात्‌ पदादुत्तरस्याचो डमुडागमो भवति नित्यम्‌। डणनेभ्यो 
यथासंख्यं डणना भवन्ति-डकारान्तादू डुट्‌-प्रत्यड्डास्ते । णकारान्तादू णुट्‌-वण्णास्ते। 
वण्णवोचत्‌। नकारान्तादू नुट्‌ू-कुर्वन्नास्ते। कुर्वन्नवोचत्‌। कृषन्नास्ते। कृषननवोचत्‌। 
डम इति किम्‌ ? त्वमास्से। हस्वादिति किम्‌ ? प्राडास्ते। भवानास्ते। अचीति 
किम्‌? प्रत्यडू करोति। इह परमदण्डिनौ, परमदण्डिनेति “उत्तरपदत्वे चापदादिविधौ” ( 
महाभाष्य १.१६६ ) इति प्रत्ययलक्षणप्रतिषेधादुत्तरपदस्य पदत्वं नास्तीति डमुड्‌ न भवति। 
अथवा उजि च पदे” ( 5.३.२१ ) इत्यतः सप्तम्यन्तं पद इत्यनुवर्तते। तेनाजादौ पदे डमुड्‌ 
भवति॥ 


मय उजञो वो वा॥ ३३ ॥ 


मय उत्तरस्य उजो वा वकारादेशो भवत्यचि परतः। शम्वंस्तु (मा० सं० २३.४४) 


१ - वस्तुतस्त्वत्र रुत्वप्राप्तिरिव नास्ति, छवो5म्परत्वाभावात्‌ । व्याख्याकृतोः कल्पना तु श्रद्धातिरेकमात्रम्‌ । 
अग्रन्थोत्यमित्येव साम्प्रतम्‌ । 

वेदिः, शमु अस्तु वेदिः। तद्स्य परेतः, तदु अस्य परेतः। किम्बावपनम्‌ ( मा० सं० २३. 
६ ), किमु आवपनम्‌ प्रगृद्यत्वादुजः प्रकृतिभावे प्राप्ते वकारो विधीयते । तस्यासिद्धत्वादू 
हलीति 'मोउनुस्वार:” ( 5५.३.२३ ) न भवति॥ 


विसर्जनीयस्य सः॥ ३४ ॥ 


खरीत्यनुवर्तते । विसर्जनीयस्य सकार आदेशो भवति खरि परतः। वृक्षश्छादयति । 
प्लक्षश्छादयति। वृक्षष्ठकार:। प्लक्षष्ठकारः। वृक्षस्थकारः। प्लक्षस्थकारः। वृक्षश्चिनोति। 
प्लक्षश्चिनोति। वृक्षष्टीकते। प्लक्षष्टीकते। वृक्षस्तरति। प्लक्षस्तरति॥ 


शर्परे विसर्जनीयः॥ ३५ ॥ 


शरपरे खरि परतो विसर्जनीयस्य विसर्जनीयादेशो भवति। शशः क्षुरम्‌। पुरुषः 
क्षुम्‌। अद्भिः प्सातम्‌। वासः क्षौमम्‌। पुरुषः त्सरुः। घ॑नाघ१नः क्षोभ॑णश्चर्षणीनाम्‌ 
( ऋ० १०.१०३.१ )। नेति वक्तव्ये विसर्जनीयस्य विसर्जनीयादेशविधानं विकार- 
निवृत्त्यर्थभम्‌। तेन जिह्लामूलीयोपध्मानीया न भवतः॥ 


वा शरि॥ ३६ ॥ 


विसर्जनीयस्य विसर्जनीयादेशो वा भवति शरि परे। वृक्षः शेते, वृक्षश्शेते। प्लक्षः 
शेते, प्लक्षश्शेते। वृक्षः षण्डे, वृक्षष्षण्डे। वृक्ष: साये, वृक्षस्साये ॥ खर्परे शरि वा लोपो 
वक्तव्यः॥ वृक्षा स्थातारः, वृक्षाः स्थातारः, वृक्षास्स्थातार:॥ 


कुप्वोः *कलूपी च॥ ३७ ॥ 


कवर्गपवर्गयोः परतो विसर्जनीयस्य यथासंख्यं  क & प इत्येतावादेशी भवतः, 
चकारादू्‌ विसर्जनीयश्च | वृक्ष & करोति, वृक्ष: करोति। वृक्ष & खनति, वृक्षः खनति। वृक्ष 
* पचति, वृक्ष: पचति। वृक्ष & फलति, वृक्षः फलति। कपावुच्चारणार्थी | जिह्लामूलीयो- 
पध्मानीयावेतावादेशौ। (विसर्जनीयस्य सः' ( 5.३.३४ ) इत्येतस्मिन्‌ नाप्राप्त इदमारभ्यत 
इत्येतस्य बाधकम्‌, 'शर्परे विसर्जनीय:” ( ५.३.३५ ) इत्येतत्‌ तु न बाध्यते--वासः क्षौमम्‌, 
अद्भिः प्सातम्‌। पूर्वत्रासिद्धे नास्ति विप्रतिषेधोउभावादुत्तरस्येति 'शर्परे विसर्जनीयः” 
(८.३.३५ ) इत्येतदेव भवति। केचित्‌ तु एतदर्थ योगविभागं कुर्वन्ति । कुप्वोः शर्परयोः 
विसर्जनीयस्य विसर्जनीय आदेशो भवति। किमर्थमिदम्‌ ? & क & पौ चेति वक्ष्यति, 
तदूबाधनार्थमिति॥ 

सोष5पदादो॥ ३८ ॥ 


सकार आदेशो भवततिि विसर्जनीयस्य कुप्वोरपदाद्यो: परतः। पाशकल्पक- 
काम्येषु। याप्ये पाशप्‌! ( ९.३.४७ )--पयस्पाशम्‌। ईषदसमाप्तौ कल्पपू०! ( ९.३.६७)-- 
पयस्कल्पम्‌। यशस्कल्पम्‌। 'प्रागिवात्‌ कःः ( ९.३.७० )-पयस्कम्‌। यशस्कम्‌। 
काम्यचू०” ( ३.१.६ )-पयस्काम्यति । यशस्काम्यति। अपदादाविति किमू ? पय # 
कामयते। पय » पिबति ॥ सो5पदादावित्यनव्ययस्थेति वक्तव्यम्‌॥ इह मा भूतू- 
प्रातःकल्पम्‌, पुनःकल्पमिति ॥ रोः काम्ये नियमार्थम्‌॥ रोरेव काम्ये नान्यस्थेति नियमार्थ 
वक्तव्यमू। पयस्काम्यति। यशस्काम्यति। इह मा भूतू-गीःकाम्यति। धूःकाम्यति 
॥ उपध्मानीयस्य च॥ कवर्गे परतः सकार आदेशो भवतीति वक्तव्यम्‌। कि प्रयोजनम्‌? 
उब्जिरुपध्मानीयोपध:ः पट्यत इति दश्निः5भ्युदूगः, समुद्ग इति यथा स्यात्‌॥ 


इणः षः॥ ३६ ॥ 


अपदादाविति वर्तते। इण उत्तरस्य विसर्जनीयस्य षकारादेशो भवति कुप्वोरपदाद्यो: 
परतः। पाशकल्पककाम्येषु। पाश--सर्पिष्पाशमू। यजुष्पाशम्‌। कल्प--सर्पिष्कल्पम्‌ । 
यजुष्कल्पम्‌। क--सर्पिष्कम्‌। यजुष्कम्‌। काम्य--सर्पिष्काम्यति। यजुष्काम्यति । अपदादा- 
वित्येव--अग्निः करोति। वायुः करोति। अग्निः पचति। वायुः पचति। कुप्वोरित्येव- 
सर्पिस्ते। यजुस्ते। इत उत्तरं स इति, इणः ष इति च वर्तते। तत्रेणः परो यो 
विसर्जनीयस्तस्य षकारो भवति, अन्यस्य सकारो भवति॥ 


नमस्पुरसोर्गत्योः॥ ४० ॥ 


नमस्‌ पुरस्‌ इत्येतयोर्गतिसंज्ञकयोर्विसर्जनीयस्य सकारादेशो भवति कुप्वो: परतः । 
नमस्कर्ता। नमस्कर्तुम्‌। नमस्कर्तव्यम्‌। पुरस्कर्ता। पुरस्कर्तुम्‌। पुरस्कर्तव्यम्‌। गत्योरिति 
किम्‌ ? पूः, पुरी, पुरः करोति॥ 


इदुदुपथस्य चाप्रत्ययस्थ॥ ४१ ॥ 


इकारोपधस्य उकारोपधस्य॒चाप्रत्ययस्य विसर्जनीयस्य षकार आदेशो भवति 
कुप्वो: परतः। निर्दुर्बहिराविश्चतुर्‌प्रादुसू। निसू-निष्कृतम्‌ | निष्पीतम्‌। दुसू-दुष्कृतम्‌ । 
दुष्पीतम्‌। बहिसू-बहिष्कृतम्‌। बहिष्पीतम्‌। आविसू-आविष्कृतम्‌। आविष्पीतम्‌ । 


१-“च ! इति नास्ति मुद्रितेषु । 
२ -  पुरस्कर्ता, पुरस्कर्तुम्‌, पुरस्कर्तव्यम्‌ ” इति नास्ति मुद्रितेषु । 

चतुर--चतुष्कृतम्‌। चतुष्कपालम्‌। चतुष्कलम्‌। चतुष्कण्टकम्‌। चतुष्पीतम्‌। प्रादुस-- 
प्रादुष्क्ूतम्‌। प्रादुष्पीतम्‌। अप्रत्ययस्थेति किमू ? अग्निः करोति। वायुः करोति। मातुः 
करोति। पितुः करोति। अन्न 'रात्‌ सस्य” ( 5.२.२४ ) इति सकारलोपे कृते रेफस्य यो 
विसर्जनीयः, तस्याप्रत्ययविसर्जनीयत्वात्‌ षत्वं प्राप्नोति। कस्कादिषु ( ८.३.४८ ) तु 
श्रातुष्पत्रग्रहणं ज्ञापकमेकादेशनिमित्तत्वातू षत्वप्रतिषेधस्य ॥ पुम्मुहुसोः प्रतिषेधो 
वक्तव्यः॥ पुँस्कामा। मुहु  कामा। नैष्कुल्यम्‌। दौष्कुल्यम्‌। दौष्पुरुष्पम्‌। नि३ष्कुलम्‌। 
दुशष्कुलम्‌। दु३ष्पुरुष:। बहिरइलक्षणयोर्वृद्धिप्लुतयोरसिद्धत्वात्‌ ( परि ५० ) षत्वं 
प्रवर्तते॥ 


तिरसोषन्यतरस्यामु॥ ४२ ॥ 


तिरसो विसर्जनीयस्यान्यतरस्यां सकारादेशो भवति कुप्वोः परतः। तिरस्कर्ता। 
तिरस्कर्तुम्‌। तिरस्कर्तव्यम्‌। तिरः कर्ता। तिरः कर्तुमू। तिरः कर्तव्यम्‌। गतेरित्येव-तिरः 
कृत्वा काण्ड गतः॥ 


दिख़िश्चतुरिति कृत्वोडर्थे॥ ४३ ॥ 


ष इति संबध्यते। द्विस्‌ त्रिस्‌ चतुर्‌ इत्येतेषां कृत्वोडर्थे वर्तमानानां विसर्जनीयस्य 
षकार आदेशो भवत्यन्यतरस्यां कुप्वोः परतः। दिष्करोति, द्विकरोति। त्रिष्करोति, 
त्रिःकरोति। चतुष्करोति, चतुःकरोति। द्विष्पचति, द्विःपचति। त्रिष्पचति, त्रिःपचति। 
चतुष्पचति, चतुःपचति। कृत्वोडर्थ इति किमू ? चतुष्कपालम्‌। चतुष्कण्टकम्‌। पूर्वेण 
नित्यं षत्वं भवति। 'इदुदुपधस्य ०” ( 5.३.४१ ) इत्यस्थानुवृत्तो सत्यां कृत्वोडर्थविषयेण 
च पदेन विसर्जनीये विशेष्यमाणे द्विस्त्रिश्वतुरिति शक्‍्यमकर्तुम्‌। 

कृत्वसुजर्थे षत्वं ब्रवीति कस्माच्चतुष्कपाले मा। 
षत्व॑ विभाषया भून्‍ननु सिद्ध तत्र पूर्वेण॥ १॥ 
सिद्धे हायं विधत्ते चतुरः षत्वं यदापि कृत्वोडर्थे। 
लुप्ते कृत्वोषर्थीये रेफस्य विसर्जनीयो हि॥ २॥ 
एवं सति त्विदानीं दिस्त्रिश्चतुरित्यनेन कि कार्यम्‌ । 
अन्यो हि नेदुदुपधः कृत्वोडर्थ: कश्चिदष्यस्ति॥ ३॥ 
अक्रियमाणे ग्रहणे विसर्जनीयस्तदा विशेष्येत । 
चतुरो न सिध्यति तथा रेफस्य विसर्जनीयो हि॥ ४॥ 
तस्मिस्तु क्रियमाणे युक्त चतुरो विशेषणं भवति। 
प्रकृतं पद॑ तदन्त॑ तस्यापि विशेषणं न्याय्यम्‌॥ ५॥ 
१ - “चतुष्पीतम्‌ ' इति नास्ति मुद्रितेषु । 

एवं त्वक्रियमाणे दविस्त्रिश्चतुर्ग्रहणे चतुःशब्दस्य कृत्वोडर्थेषपि वर्तमानस्य पूर्वेणैव 
नित्य॑ षत्व॑ स्यात्‌ । पूर्वत्रासिद्धे नास्ति विप्रतिषेधो5भावादुत्तरस्य॥ 


इसुसोः सामर्थ्ये॥ ४४ ॥ 


ष इति संबध्यते। इस्‌ उस्‌ इत्येतयोर्विसर्जनीयस्यान्यतरस्यां षकारादेशो भवति 
सामर्थ्ये कुप्वो: परतः। सर्पिष्करोति, सर्पि: करोति। यजुष्करोति, यजुः करोति। सामर्थ्य 
इति किम्‌ ? तिष्ठतु सर्पिः, पिब त्वमुदकम्‌। सामर्थ्यमिह व्यपेक्षा, न पुनरेकार्थीभाव:, 
उभयं वा॥ 


नित्यं समासे5नुत्तरपदस्थस्य॥ ४९ ॥ 


इसुसोरिति वर्तते। समासविषय इसुसोर्विसर्जनीयस्यानुत्तरपदस्थस्य नित्य॑ षत्वं 
भवति कुप्वोः परतः। सर्पिष्कुण्डिका। धनुष्कपालमू। सर्पिष्पानम। धनुष्फलम्‌। 
अनुत्तर- पदस्थस्येति किम्‌ू ? परमसर्पिःकुण्डिका । परमधनुःकपालम्‌ । पूर्वसूत्रेण विकल्पोडप्यत्र 
न भवति। एतदेवानुत्तरपदस्थस्येति वचन ज्ञापकमू-इसुसोः प्रत्ययग्रहणे यस्मात्‌ स 
विहितस्तदादेः०? ( परि० २३ ) इत्ययं नियमो न भवति। तेन वाक्ये5पि--परमसर्पिष्करोति, 
परमसर्पि: करोति, 'इसुसोः सामर्थ्यें! ( 5.३.४४ ) इत्येतद्‌ भवति। व्यपेक्षा च तत्र 
सामर्थ्यमाश्रितमिति समासे न भवति॥ 


अतः ककमिकंसकुम्भपात्रकुशाकर्णीष्वनव्ययस्थ॥ ४६ ॥ 


अकारादुत्तरस्थानव्ययविसर्जनीयस्य समासेःनुत्तरपदस्थस्य नित्यं सकारादेशो 
भवति कृ कमि कंस कुम्भ पात्र कुशा कर्णी इत्येतेषु परतः। कृ--अयस्कार:। पयस्कारः। 
कमि--अयस्काम:। पयस्काम:। कंस--अयस्कंसः। पयस्कंसः। कुम्भ-अयस्कुम्भ:। 
पयस्कुम्भ:। अयस्कुम्भी, पयस्कुम्भीत्यत्रापि भवति, 'प्रातिपदिकग्रहणे लिड्रविशिष्टस्यापि 
ग्रहणं भवति” ( परि० ७१ ) इति। पात्र-अयस्पात्रमू। पयस्पात्रम्‌। अयस्पात्री । 
पयस्पात्री । कुशा-अयस्कुशा। पयस्कुशा। कर्णी--अयस्कर्णी | पयस्कर्णी | शुनस्कर्ण 
इत्ययं तु कस्कादिषु ( ८५.३.४८ ) द्रष्टव्य-।॥ अत इति किम्‌ ? गीःशकारः। धूःकारः। 
तपरकरणं किमू ? भाःकरणम्‌। भास्कर इत्ययं तु कस्कादिषु ( ८.३.४८ ) द्रष्टव्यः। 
अनव्ययस्थेति किम्‌ ? श्वःकारः। पुनःकारः। समास इत्येव--यशः करोति। पयः करोति। 
यशः कामयते। अनुत्तरपदस्थस्येत्येव--परमपयःकारः। परमपयःकाम:॥ 


अधर्शशरसी पदे॥ ४७ ॥ 


१ - “च क्रियमाणे ” इति बाल०, “तु क्रियमाणे ” इति है० तारा० । मुद्रितेष्वपपाठ:ः सर्वत्र । 

अधस्‌ शिरस्‌ इत्येतयोर्विसर्जनीयस्य समासे5नुत्तरपदस्थस्य सकार आदेशो भवति 
पदशब्दे परतः। अधस्पदम्‌। शिरस्पदम्‌। अधस्पदी। शिरस्पदी। समास इत्येव--अधः 
पदम्‌। अनुत्तरपदस्थस्येत्येव-परमशिरःपदम्‌ । अधस्पदमिति मयूरव्यंसकादित्वात्‌ ( २.१. 
७२ ) समासः॥ 


कस्कादिषु च॥ ४८ ॥ 


कस्क इत्येवमादिषु च विसर्जनीयस्य सकारः षकारो वा यथायोगमादेशो भवति 
कुप्वो: परतः। कस्कः। कौतस्कुतः। तत आगत इत्यणू। भ्रातुष्पुत्र:। शुनस्कर्ण:। 
सद्यस्कालः। सद्यस्क्री:। क्रीणातेरयं संपदादित्वात्‌ ( ३.३.६४ वा० ) क्विप्‌ प्रत्ययः। तत्र 
भवः क्रतुः साथस्क्र: । कांस्कानू। कानाम्रेडिते” (८.३.१२ ) इति रुत्वमत्र । सर्पिष्कुण्डिका, 
धनुष्कपालम्‌ू, बर्लिष्पूलम्‌, यजुष्पात्रमित्येषां पाठ उत्तरपदस्थस्यापि षत्वं यथा स्यादिति। 
परमसर्पिःफलमित्येवमादिप्रत्युदाहरणादिति पारायणिका आहुः:। भाष्ये वृत्ती च नित्य॑ 
समासे 5नुत्तरपदस्थस्य' ( ५.३.४५ ) इत्यत्र परमसर्पि:कुण्डिकेत्येतदेव प्रत्युदाहरणम्‌। अय- 
स्काण्ड:। मेदस्पिण्ड:। अविहितलक्षण उपचारः कस्कादिषु द्रष्टव्य:॥ 


छन्दसि वाप्राम्रेडितयो:॥ ४६ ॥ 


छन्दसि विषये विसर्जनीयस्य वा सकारादेशो भवति कुप्वो: परतः प्रशब्दमाग्रेडितं 
च वर्जयित्वा। अयप्पात्रमू, अयस्पात्रम्‌ ( शौ० सं० ८5.१३.२ )। विश्वतः पात्रम्‌, 
विश्वतस्पात्रमू। उस णः कारः, उरू णस्कारः। अप्राप्रेडितयोरिति किमू ? अैग्निः 
प्रंविदान्‌ ( शौ० सं० ९.२६.१ )। परुषःपरुष): परिं ( मा० सं० १३.२० )। सूर्यरश्मि१- 
हरिंकेशः पुरस्तांतू ( ऋ० १०.१३६.१ ), स न: पावकः ( ऋ० १.१२.१० ) इत्येवमादिषु 
सर्वे विधयश्छन्दसि विकल्प्यन्ते! ( परि० ३५ ) इति सत्वं न भवति॥ 


कः करत्करतिकृधिकृतेष्वनदितेः॥ ५० ॥ 


कः करत्‌ करति कृधि कृत इत्येतेषु परतो5नदिते्विसर्जनीयस्य सकारादेशो भवति 
छन्दसि विषये | कः--विश्वतस्कः। करतू-विश्वतस्करत्‌ । करति-पयस्करति। कृधि- 
उ१रु ण॑स्कृधि (ऋ० ८.७९.११ )। कृत-सदस्कृतम्‌। अनदितेरिति किमू्‌ ? यथा नो अ्दिं 
तिः करत ( ऋ० १.४३.२ )॥ 


१ - 'कुत ! इति मुद्रितेषु । 

पज्चम्याः परावध्यर्थे॥ ९१ ॥ 


छन्दसीत्येव | पञ्चमीविसर्जनीयस्य सकारादेशो भवति परौ परतोः्ध्यर्थे। दिवस्परिं 
प्रथ)मं जज्ञे (ऋ० १०,४५.१ )। अग्निः हिमव॑त१स्परिं ( शौ० सं० ४.६.६ )। दिवस्परिं 
( ऋ० १.१२१.१० )। महस्परि। पज्चम्या इति किमू ? अहिंरिव भोगैः पर्येति बाहुम्‌ 
( ऋ० ६.७९.१४ )। पराविति किम्‌ ? एश्यो वा एतल्‍्लोकेभ्यः प्रजापति: समैरयत्‌ । 
अध्यर्थ इति किम्‌ ? दिवस्पृथिव्या: पर्योज उद्भृतम्‌ ( ऋ० ६.४७.२७ )। अन्न परिः 
सर्वतोभावे, अध्यर्थ उपरिभावः॥ 


पातो च बहुलम्‌ु॥ ५२ ॥ 


पातौ च धातौ परतः पञ्चमीविसर्जनीयस्य बहुलं सकार आदेशो भवति छन्दसि 
विषये। दिवस्पांतु (ऋ० १०.१५९८.१ )। राज्ञस्पातु। न च भवति-परिषदः पातु॥ 


षष्ट्याः पतिपुत्रपृष्ठपारपदपयस्पोषेषु॥ ५३ ॥ 


षष्टीविसर्जनीयस्य सकारादेशो भवति पति पुत्र पृष्ठ पार पद पयस्‌ पोष इत्येतेषु 
परतः छन्दसि विषये। वाचस्पतिं विश्वकर्माणमूतयें ( ऋ० १०.८१.७ )। पुत्र- 
दिवस्पुत्राय) सूर्याय (ऋ० १०.३७.१ )। पृष्ठ-दिवस्पृष्ठे धाव॑मानं सुप?र्णम्‌ ( शौ० सं० 
१३.२.३७)। पार--अग्ग॑न्म) तम॑सस्पारम्‌ ( मा० सं० १२.७३ )। पद--इडस्प+दे समिध्यसे९ 
(ऋ० १०.१६१.१ )। पयसू-ससूर्य चक्षुर्दिवस्पयः। पोष--रायस्पोषं) यज॑मानेषु धारय 
( ऋ० १०.१२२.८ )। षष्ठया इति किम्‌ ? मनु: पुत्रेभ्यों दायं व्यंभज॑त्‌ ( तै० सं० ३. 
१.६.४ )॥ 


इडाया वा॥ ९४ ॥ 


इडायाः षष्ठीविसर्जनीयस्य वा सकार आदेशो भवति पत्यादिषु परतश्छन्दसि 
विषये । इडायास्पतिः, इडाया: पति: । इडॉयास्पूत्र: (ऋ० ३.२६.३ ), इडायाः पुत्र: । इडायास्पृष्ठमू, 
का ॥ ॥ + ॥ 
इडायाः पृष्ठमू। इडायास्पारमू, इडायाः पारमू। इडायास्प१दम्‌ ( मा० सं० ४.२२ ), इडायाः 
| + 
प१दम ( तै० सं० १.२.५.१ )। इडायास्पयः, इडायाः पयः। इडायास्पोषम्‌, इडायाः पोषम्‌॥ 


अपदान्तस्य मूर्धन्य:॥ ९५॥ 


१ - “जातम्‌ ' इति शौ० सं० पाठ:। 
२ - दिवस्पय१: (ऋ० १०,११४.१ )। 
३ -  धत्तम्‌ ! इति बाल०। 

४ - “ पदे ” इति तै० सं० पाठः। 

पदाधिकारो निवृत्तः। अपदान्तस्येति मूर्धन्य इति चैतदधिकृतं वेदितव्यमा पादपरि- 
समाप्तेः। वक्ष्यति--“आदेशप्रत्यययो:” ( ५.३.५६ )-सिषेव । सुष्वाप | अग्निषु। वायुषु। 
अपदान्तस्येति किमू ? अग्निस्तत्र। वायुस्तत्र। ष इत्येव सिद्धे मूर्धन्यग्रहणं ढकारार्थम्‌। 
अकृढ्वम्‌। चकूढ्वे॥ 


सहेः साडः सः॥ ०६ ॥ 


सहेर्धातोः साइरूपस्यथ यः सकारस्तस्य मूर्धन्य आदेशों भवति। जलाषाटू। 
तुराषाटू। पतनाषाटू। सहेरिति किमू ? सह डेन वर्तते सडः, तस्यापत्यं साडिः। 
साइग्रहणं किम्‌ ? यत्रास्यैतद्‌ रूपं तत्र यथा स्यात्‌। इह मा भूतू-तुरासाहम्‌। स इति 
किम्‌ ? आकारस्य मा भूत्‌॥ 


इण्कोः॥ ९७ ॥ 


इण्कोरित्येतदधिकृतं वेदितव्यम्‌। इत उत्तरं यद्‌ वक्ष्यामः, इणः कवर्गात्‌ चेत्येव॑ 
तदू वेदितव्यम्‌। वक्ष्यति--“आदेशप्रत्यययो:” ( ५.३.५६ )-सिषेव। सुष्वाप। अग्निषु। 
वायुषु। कर्तृषु। हर्तषु। गीर्षु। धूर्षु। वाक्षु। त्वक्षु। इण्कोरिति किमू ? दास्यति। 
असौ॥ 


नुम्विसर्जनीयशर्व्यवायेडषपि॥ ४८ ॥ 


नुम्व्यवाये 5पि विसर्जनीयव्यवाये5पि शर्व्यवायेषपि इण्कोरुत्तरस्य सकारस्य 
मूर्धन्यादेशो भवति। व्यवायशब्दः प्रत्येकमभिसंबध्यते। नुम्व्यवाये तावत्‌-सर्पीषि। 
यजूंषि। हवींषि। विसर्जनीयव्यवाये-सर्पि:घु। यजुःघु। हविःषु। शर्व्यवाये--सर्पिष्षु। 
यजुष्षु। हविष्यु। नुमादिभिः प्रत्येक व्यवाये षत्वमिष्यते, न समस्तैः। तेनेह न भवति-- 
निंस्से, निंस्स्व इति। णिसि चुम्बन इत्येतस्थैतद्‌ रूपम्‌। अत्र हि नुमा सकारेण च शरा 
व्यवधानम्‌॥ 


आदेशप्रत्यययोः॥ ५६ ॥ 


मूर्धन्य इति वर्तते, स इति च। आदेशप्रत्यययोरिति षष्ठी भेदेन संबध्यते। आदेशो 
यः सकारः, प्रत्ययस्थ च यः सकारः इण्कोरुत्तरस्तस्य मूर्धन्यो भवत्यादेश:। आदेशस्य 


१ - “इत्येवम्‌ ” इति मुद्रितेषु । 

२ - इतः प्राग्‌ 'जलासाहम्‌ ” इति पाठो मुद्रितेषु । स त्वयुक्त इति न्‍्यासः। 
३ - “निंस्स्वः ” इत्यपपाटो है० । 

४- “शरा च ! इति विपर्यस्तः पाठो है० तारा०। 

तावत्‌ू-सिषेव । सुष्वाप। प्रत्ययस्य-अग्निषु। वायुषु। कर्तषु। हर्तृषु। इन्द्रो मा 
वक्षत्‌, स देवान्‌ यक्षत्‌ (ऋ० ३.४.३ ) इति व्यपदेशिवद्भावात्‌ प्रत्ययस्येति षत्वं भवति। 
यजतेर्वहतेश्व पञज्चमलकारे परस्मैपदप्रथमिकवचन इकारलोपः, लेटोड्डाटो” ( ३.४.६४ ) 
इत्यट्‌, 'सिब्बहुलं लेटि! ( ३.१.३४ ) इति सिप्‌, ततः सिद्ध यक्षत्‌, वक्षद्‌ इति॥ 


शासिवसिघसीनां च॥ ६० ॥ 


शासि वसि घसि इत्येतेषां चेण्कोरुत्तरस्य सकारस्य मूर्धन्यो भवति | अन्वशिषत्‌, 
अन्वशिषताम्‌, अन्वशिषनू। शिष्ट:। शिष्टवानू। वसि--उषितः। उषितवानू। उषित्वा। 
घसि-जक्षतु:, जक्षु।। 'घसिभसोः०” ( ६.४.१०० ) इत्युपधालोप:। अक्षन्‌ पितरो5- 
मीमदन्त पितरः ( मा० सं० १६.३६ )। अनादेशार्थ वचनम्‌। घसिर्यद्यप्पादेशः सकार- 
स्त्वादेशो न भवति। इण्कोरित्येव-शास्ति। वसति। जघास॥ 


स्तौतिण्योरेव षण्यभ्यासात्‌॥ ६१ ॥ 


स्तौतेर्ण्यन्तानां च षभूते सनि परतो5भ्यासादिण उत्तरस्थ आदेशसकारस्य मूर्धन्यादेशो 
भवति। तुष्टूषति। ण्यन्तानामू-सिषेचयिषति । सिषज्जयिषति। सुष्वापयिषति। 
सिद्धे सत्यारम्भो नियमार्थ:, स्तौतिण्योरेव षण्यभ्यासाद्‌ यथा स्यादू, अन्यस्य मा भूत्‌ू- 
सिसिक्षति। सुसूघते । एवकारकरणमिष्टतोडवधारणार्थम्‌। स्तौतिण्योः षण्येवेति हि 
विज्ञायमाने तुष्टावेत्यत्र न स्यात्‌, इह च स्यादेव-सिसिक्षतीति । षणीति किम्‌ ? अन्यत्र 
नियमो मा भूतू-सिषेच | को विनतेष्नुरोध: ? अविनते नियमो मा भूत्‌-सुषुप्सति। 
तिष्ठासति। कः सानुबन्धेष्नुरोध: ? षशब्दमात्रे नियमो मा भूतू-सुषुपिष इन्द्रमू। 
अभ्यासादिति किम्‌ ? अभ्यासाद या प्राप्तिस्तस्या नियमो यथा स्यात्‌, धातोर्या प्राप्तिस्तस्या 
नियमो मा भूतू-प्रतीषिषति | अधीषिषति॥ 


सः स्विदिस्वदिसहीनां च॥ ६२ ॥ 


स्विदि स्वदि सहि इत्येतेषां ण्यन्तानां सनि षभूते परतोभ्यासादुत्तरस्थ सकारस्य 
सकारादेशो भवति । स्विदि--सिस्वेदयिषति | स्वदि--सिस्वादयिषति | सहि--सिसाहयिषति | 
सकारस्य सकारवचन  मूर्धन्यनिवृत्त्यर्थम्‌॥ 


१ - “गमहनजनखनघसाम्‌०” ( ६.४.६८ ) इति पाठोउत्र युक्तः स्यात्‌ | 

२ - “ अक्षन्नमीमदन्त पितरः ” इति बाल०। अक्ष+ननर्मीमदन्‍्त) हि (ऋ० १.८२.२)। 
३ - 'सिषेवयिषति ' इति मुद्रितेषु । 

४- “सुसूषति ' इति मुद्रितेषु । 

५ - तु० -- सुषुषु् इच्द्रिशयम्‌ ( तै० सं० ६.१.४.७ )। 

प्राक्‌ सितादड्व्यवायेषपि॥ ६३ ॥ 


सेवसित० ( 5८.३.७० ) इति वक्ष्यति। प्राक्‌ सितसंशब्दनादू यानित 
ऊर्ध्वमनुक्रमिष्यामस्तत्राडव्यवायेषपि मूर्धन्यो भवतीत्येव॑ वेदितव्यमू, अपिशब्दादनड्‌- 
व्यवायेषपि। वक्ष्यति--उपसर्गात्‌ सुनोतिसुवति ०” ( <5.३.६५ ) इति षत्वम्‌। 
अभिषुणोति । परिषुणोति | विषुणोति। निषुणोति। अभ्यषुणोत्‌ । पर्यषुणोत्‌ | व्यषुणोत्‌ । 
न्यषुणोत्‌॥ 


स्थादिष्वभ्यासेन चाभ्यासस्थ॥ ६४ ॥ 


प्राक्‌ सितादिति वर्तते। “उपसर्गात्‌ सुनोति०” ( 5.३.६५ ) इत्यत्र स्थासेनयसेथेति 
स्थादय:, तेषु स्थादिषु प्राक्‌ सितसंशब्दनाद्‌ अभ्यासेन व्यवाये मूर्धन्यो भवति, अभ्यास- 
सकारस्य च भवतीत्येव॑ वेदितव्यम्‌। अभ्यासेन व्यवाये अषोपदेशार्थ च--अभिषिषेणयिषति, 
परिषिषेणयिषति। अवर्णनन्ताभ्यासार्थ च--अभितष्टौ, परितष्ठो | षणि प्रतिषेधार्थ च-- 
अभिषिषिक्षति, परिषिषिक्षति | अभ्यासस्येति वचन नियमार्थम्‌-स्थादिष्वेवाभ्याससकारस्य 
मूर्धन्यों भवति, नान्यत्र। अभिसुसूषति। अभिसिषासति॥ 


उपसर्गात्‌ सुनोतिसुवतिस्यतिस्तौतिस्तोभतिस्थासेनयसेधसिच- 


सउ्जस्वज्जाम्‌ ॥ ६५॥ 


मूर्धन्य इति वर्तते, स इति च । उपसर्गस्थाद्‌ निमित्तादुत्तरस्य सुनोति सुवति स्यति 
स्तौति स्तोभति स्था सेनय सेध सिच सज्ज स्वज्ज इत्येतेषां सकारस्य मूर्धन्यादेशो भवति। 
सुनोति--अभिषुणोति | परिषुणोति। अभ्यषुणोत्‌ | पर्यषुणोत्‌। सुवति--अभिषुवति। 
परिषुवति। अभ्यषुवत्‌। पर्यषुवत्‌। स्यति-अभिष्यति। परिष्यति। अभ्यष्यत्‌। 
पर्यष्यत्‌। स्तीति--अभिष्टीति । परिष्टोति । अभ्यष्टोत्‌ । पर्यष्टोतू्‌। स्तोभति--अभिष्टोभते। 
परिष्टोभते। अभ्यष्टोभत। पर्यष्टोभत। स्था--अभिष्ठास्यति । परिष्ठास्यति। अभ्यष्टात्‌। 
पर्यष्ठात्‌। अभितष्ठौ। परितष्ठो। सेनय--अभिषेणयति। परिषेणयति। अभ्यषेणयत्‌ । 
पर्यषेणयत्‌। अभिषिषेणयिषति। परिषिषेणयिषति। सेध--अभिषेधति। परिषेधति। 
अभ्यषेधत्‌ | पर्यषेधत्‌। सिच--अभिषिज्वति | परिषिज्चति | अभ्यषिज्चत्‌ | पर्यषिज्चत्‌ । 
अभिषिषिक्षति | परिषिषिक्षति । सज्ज--अभिषजति | परिषजति। अभ्यषजत्‌। पर्यषजत्‌। 
अभिषिषड्क्षति । परिषिषड्क्षति। स्वज्ज-अभिष्वजते। परिष्वजते। अभ्यष्वजत। 


१ - “ यदितः ” इति बाल०। 
२- “तद ? इत्यधिक मुद्रितेषु । ३ - ' परितष्ठौ ” इत्यधिक बाल० तारा०। 

पर्यष्वजत । अभिषिष्वड्क्षते । परिषिष्वड़क्षते। सेध इति शब्विकरणनिर्देशः सिध्यति- 
निवृत्त्यर्थ:। उपसर्गादिति किमू ? दधि सिज्चति। मधु सिज्चति। निर्गताः सेचका 
अस्माद्‌ देशादू निःसेचको देश इति नायं सिचेरुपसर्ग:। अभिसावकीयतीत्यत्रापि न सुनोतिं 
प्रति क्रियायोग:। कि तहिं ? सावकीयं प्रति। अभिषावयतीत्यत्र तु सुनोतिमेव प्रति 
क्रियायोगो न सावसयतिं प्रतीति षत्वं भवति॥ 


सदिरप्रतेः॥ ६६ ॥ 
सदेः सकारस्य उपसर्गस्थाद्‌ निमित्तादप्रतेरुत्तरस्य मूर्धन्य आदेशो भवति । निषीदति । 
विषीदति। न्यषीदत्‌। व्यषीदत्‌। निषसाद | विषसाद। अप्रतेरिति किम्‌ ? प्रतिसीदति॥ 
स्तन्भे:॥ ६७ ॥ 


उपसर्गादिति वर्तते। स्तन्भेः सकारस्य उपसर्गस्थाद्‌ निमित्तादुत्तरस्य मूर्धन्य 
आदेशो भवति। अभिष्टभ्नाति। परिष्टभ्नाति। अभ्यष्टभ्नात्‌। पर्यष्टभ्नातू। अभितष्टम्भ। 
परितष्टम्भ | अप्रतेरित्येतदिह नानुवर्तते, तेनेतदपि भवति-:प्रतिष्टभ्नाति। | प्रत्यष्टभ्नात्‌ । 
प्रतितष्टम्भ॥ 


अवाच्चालम्बनाविदूर्ययो:ः॥ ६८ ॥ 


अवशब्दादुपसर्गादृत्तरस्य स्तन्भे: सकारस्य मूर्धन्य आदेशो भवत्यालम्बनेडर्थ आविदूर्ये 
च। आलम्बनमाश्रयणमू्‌। अविदूरस्य भाव आविदूर्यमू। आलम्बने तावत्‌ू-अवष्टभ्यास्ते । 
अवष्टभ्य तिष्ठति। आविदूर्ये--अवष्टब्धा सेना। अवष्टब्धा शरत्‌। आलम्बनाविदूर्ययोरिति 
किम्‌ ? अवस्तब्धो वृषलः शीतेन। अनिणर्थ आरम्भः॥ 


वेश्च स्वनो भोजने॥ ६६ ॥ 


वेरुपसर्गादवाच्चोत्तरस्य भोजनार्थ स्वनतेः सकारस्य मूर्धन्यादेशो भवति | विष्वणति । 
व्यष्वणत्‌। विषष्वाण। अवष्वणति। अवाष्वणत्‌। अवषष्वाण। अभ्यवहारक्रिया- 
विशेषो5भिधीयते, यत्र स्वननमस्ति । भोजन इति किम्‌ ? विस्वनति मृदड़ः॥ 


परिनिविभ्यः सेवसितसयसिवुसहसुट्स्तुस्वञज्जाम्‌॥्ष ७० ॥ 


परि नि वि इत्येतेभ्य उपसर्गेभ्य उत्तरेषां सेव सित सय सिवु सह सुट्‌ स्तु स्वज्ज 
इत्येतेषां सकारस्य मूर्धन्य आदेशो भवति। परिषेवते। निषेवत्ते। विषेवत्ते। पर्यषेवत। 


१ - “ अनिगर्थः ! इत्यपपाठो है० तारा०। 

न्यषेवत। व्यषेवत। परिषिषेविषते। निषिषेविषते। विषिषेविषते। सित-परिषितः। 
निषितः। विषितः। सय--परिषय:। निषयः। विषय: । सिव्‌-परिषीव्यति | निषीव्यति। 
विषीव्यति। पर्यषीव्यत्‌। न्‍्यषीव्यत्‌। व्यषीव्यत्‌। पर्यसीव्यत्‌। न्‍्यसीव्यत्‌। व्यसीव्यत्‌। 
सह-परिषहते। निषहते। विषहते। पर्यषहत। न्‍्यषहत। व्यषहत। पर्यसहत। 
न्यसहत। व्यसहत। सुट्‌-परिष्करोति। पर्यष्करोत्‌। पर्यस्करोत्‌। स्तु-परिष्टोति। 
निष्टोति। विष्टोति। पर्यष्टोत्‌। न्यष्टोत्‌। व्यष्टौत्‌। पर्यस्तोत्‌। न्यस्तोत्‌। व्यस्तोत्‌। 
स्वज्ज--दंशसज्जस्वज्जाम्‌ ०” ( ६.४.२५ ) इति नलोपः। परिष्वजते। निष्वजते। 
विष्वजते। पर्यष्वजत, पर्यस्वजत। पूर्वेणैव सिद्धे स्तुस्वज्जिग्रहणमुत्तरार्थम्‌, अड्व्यवाये 
विभाषा यथा स्यात्‌॥ 


सिवादीनां वाड्व्यवायेषपि॥ ७१ ॥ 


अनन्तरसूत्रे सिवुसहसुट्स्तुस्वञ्जामू ( 5.३.७० ) इति सिवादय:। सिवादीनामड्‌- 
व्यवाये5पि परिनिविभ्य उत्तरस्य सकारस्य वा मूर्धन्यो भवति। तथा चैवोदाहतम्‌॥ 


अनुविपर्यभिनिभ्यः स्यन्दतेरप्राणिषु॥ ७२ ॥ 


अनु वि परि अभि नि इत्येतेभ्य उत्तरस्य स्यन्दतेरप्राणिषु सकारस्य वा मूर्धन्यादेशो 
भवति। अनुष्यन्दते। विष्यन्दते। परिष्यन्दते। अभिष्यन्दते तैलमू। निष्यन्दते। 
अनुस्यन्दते। विस्यन्दते। परिस्यन्दते। अभिस्यन्दते। निस्यन्दते। अप्राणिष्विति किम्‌? 
अनुस्यन्दते मत्स्य उदके। प्राण्यप्राणिविषयस्यापि स्यन्दतेरयं विकल्‍पो भवति। अनुष्यन्देते 
मत्स्योदके, अनुस्यन्देते। अप्राणिष्विति पर्युदासोउ्यम्‌, न प्रसज्यप्रतिषेध:॥ 


वेः स्कन्देरनिष्ठायाम्‌॥ ७३ ॥ 


वेरुपसर्गदित्तरस्य स्कन्देः सकारस्य मूर्धन्यो वा भवत्यनिष्ठायाम्‌। विष्कन्ता, 
विस्कन्ता। विष्कन्तुमू, विस्कन्तुम्‌। विष्कन्तव्यम्‌, विस्कन्तव्यमू। अनिष्ठायामिति 
किम्‌? विस्कन्नः॥ 


परेश्च॥ ७४ ॥ 


परिशब्दात्‌ चोत्तरस्य स्कन्देः सकारस्य वा मूर्धन्यो भवति । परिष्कन्ता । परिष्कन्तुम्‌ । 
परिष्कन्तव्यमू। परिस्कन्ता। परिस्कन्तुम्‌। परिस्कन्तव्यमू। पृथग्योगकरणसामर्थ्याद- 
निष्ठायामित्येतद्‌ नानुवर्तते। परिष्कण्ण:, परिस्कन्नः॥ 


१ - “च ” इति नास्ति है०। 

परिस्कन्दः प्राच्यभरतेषु॥ ७५ ॥ 


परिस्कन्द इति मूर्धन्याभावो निपात्यते प्राच्यभरतेषु प्रयोगविषयेषु । पूर्वेण मूर्धन्ये 
प्राप्त तदभावो निपात्यते। परिस्कन्दः। अन्यत्र परिष्कन्दः। अचि निपातनम्‌॥। अथवा 
निष्ठातकारस्य लोप:। भरतग्रहणं प्राच्यविशेषणम्‌॥ 


स्फुरतिस्फुलत्योर्निर्निविभ्य:॥ ७६ ॥ 


स्फुरतिस्फुलत्यो: सकारस्य निसू नि वि इत्येतेभ्य उत्तरस्य वा मूर्धन्यादेशो भवति। 
स्फुरति--निष्ष्फुरति, निस्स्फुरति। निष्फुरति, निस्फुरति। विष्फुरति, विस्फुरति | स्फुलति-- 
निष्ष्फुलति, निस्स्फुलति। निष्फुलति, निस्फुलति। विष्फुलति, विस्फुलति॥ 


वेः स्कभ्नातेर्नित्यम्‌॥ ७७ ॥ 


वेरुत्तरस्य स्कभ्नातेः सकारस्य नित्य॑ मूर्धन्यादेशो भवति । विष्कभ्नाति। विष्कम्भिता। 
विष्कम्भितुम्‌। विष्कम्भितव्यम्‌॥ 


इणः षीध्व॑लुडूलिटां धोष्ड़ात्‌ु॥ ७८ ॥ 


मूर्धन्य इति वर्तते । इणन्तादड्ठादुत्तरेषां षीध्व॑लुडूलिटां यो धकारस्तस्य मूर्धन्यादेशो 
भवति। च्योषीढूवम्‌। प्लोषीद्वम्‌। लुड--अच्योढ्वम्‌। अप्लोद्वम्‌। लिटू-चकूढ़वे । 
ववृढ़वे । इण्कोः ( 5.३.५७ ) इति वर्तमाने पुनरिण्‌ग्रहणं कवर्गनिवृत्त्यर्थम्‌। पक्षीध्वम्‌। 
यक्षीध्वम्‌। षीध्व॑लुडलिटामिति किम्‌ ? स्तुध्वे । अस्तुध्वम्‌। अड्डादिति किम्‌ ? 
परिवेविषीध्वम्‌। अर्थवद्ग्रहणाद्‌ ( परि० १४ ) अप्येतत्‌ सिद्धम्‌ ? तत्‌ तु नाथ्रितम्‌॥ 


विभाषेट:॥ ७६ ॥ 


इणः परस्मादिट उत्तरेषां षीध्व॑लुडूलिटां यो धकारस्तस्य मूर्धन्यादेशों भवति 
विभाषा। लविषीदूवमू, लविषीध्वम्‌। पविषीढूवम्‌, पविषीध्वम्‌। लुड--अल- 
विदृवम्‌, अलविध्वम्‌ | लिटू-लुलुविढ्वे, लुलुविध्वे। इण इत्येव--आसिषीध्वम्‌ । अथेह 
कथं भवितव्यमू-उपदिदीयिध्वे ? केचिदाहुः--इणन्तादड्रादुत्तरस्थेट आनन्तर्य युटा 
व्यवहितमिति न भवितव्य॑ ढत्वेनेति । अपरेषां दर्शनमू-अड्जदिति निवृत्तमू, इण इत्यनुवर्तते, 
ततश्च यकारादेव इणः परो5नन्तर इडिति पक्षे भवितव्य॑ मूर्धन्येनेति॥ 


समासेउ5ड्गुलेः सड्र:॥ ८० ॥ 


१ - ' स्तुध्वम्‌ ” इति न्यासे। 

सड्डसकारस्याडूगुलेरुत्तरस्थ मूर्धन्न आदेशो भवति समासे। अड्गुलेः सड्ढः 
अड्गुलिषड्रः। अड्गुलिषड्रा यवागू:। अड्गुलिषज़ो गाः सादयति | समास इति किम? 
अड्गुलेः सडूं पश्य॥ 


भीरोः स्थानम्‌॥ ८१ ॥ 


स्थानसकारस्य भीरोरुत्तरस्य मूर्धन्यादेशो भवति। भीरुष्ठानम्‌ । समास इत्येव-- 
भीरोः स्थान पश्य॥ 


अग्नेः स्तुत्स्तोमसोमा:॥ ८२ ॥ 


अग्नेरुत्तरस्य स्तुत्‌ स्तोम सोम इत्येतेषां सकारस्य मूर्धन्यादेशो भवति समासे। 
अग्निष्टुत्‌। अग्निष्टोम:। अग्नीषोमौ। अग्ने्दीर्घात्‌ सोमस्येष्यते। तेनेह न भवति-- 
अग्निसोमौ माणवकौ। तथा च ज्योतिरग्निः, सोमो लताविशेषः। अग्निसोमौ तिष्ठतः। 
समास इत्येव--अग्नेः स्तोमः॥ 


ज्योतिरायुषः स्तोमः॥ ८३ ॥ 


ज्योतिस्‌ आयुस्‌ इत्येताभ्यामुत्तरस्य स्तोमसकारस्य मूर्धन्यादेशो भवति समासे। 
ज्योतिष्टोम:। आयुष्टोम:। समास इत्येव--ज्योतिः स्तोम॑ दर्शयति॥ 


मातृपितृभ्यां स्‍्वसा॥ ८४ ॥ 


मातृ पितृ इत्येताभ्यामुत्तरस्य स्वसुसकारस्य समासे मूर्धन्यादेशो भवति । मातृष्वसा । 
पितृष्वसा॥ 


मातुःपितुर्भ्यमन्यतरस्याम्‌॥ ८५ ॥ 
मातुर्‌ पितुर्‌ इत्येताभ्यामुत्तरस्य स्वसृशब्दस्यान्यतरस्यां मूर्धन्यादेशो भवति समासे । 
मातुःष्वसा, मातुःस्वसा। पितुःष्वसा, पितुःस्वसा। मातुःपेतुरिति रेफान्तयोरेतद्ग्रहणम्‌ । 


एकदेशविकृतस्यानन्यत्वात्‌ ( परि० ३७ ) विसर्जनीयान्तात्‌ सकारान्तात्‌ च षत्वं भवति। 
समास इत्येव--वाक्ये मा भूत-मातुः स्वसेत्येव नित्यं भवति॥ 


१ - ' अड्गुले ” इति बाल०। 

२ - “भीरों ? इति बाल०। 

३ - ' अग्नीषोमः ! इत्यपपाटो मुद्रितेषु । 

४ - “खरे शरि विसर्जनीयलोपः” ( 5.३.३६ वा० )। 

अभिनिसः स्तनः शब्दसंज्ञायाम्‌॥ ८६ ॥ 


अभिनिस्‌ इत्येतस्मादुत्तरस्य स्तनतिसकारस्य मूर्धन्यादेशो भवत्यन्यतरस्यां शब्द- 
संज्ञायां गम्यमानायामूं। अभिनिष्टानो वर्ण:, अभिनिस्तानो वर्ण:। अभिनिष्टानों 
विसर्जनीयः, अभिनिस्तानो विसर्जनीयः। शब्दसंज्ञायामिति किमू ? अभिनिस्स्तनति 
मृदड़ः। समास इत्यतः प्रभृति निवृत्तम्‌॥ 


उपसर्गप्रादुर्भ्यमिस्तिर्यच्पर:॥ ८७ ॥ 


उपसर्गस्थाद्‌ निमित्तात्‌ प्रादुस्शब्दात्‌ चोत्तरस्थ यकारपरस्याचूपरस्य चास्ति- 
सकारस्य मूर्धन्यो भवति। अभिषन्ति। निषन्ति। विषन्ति। प्रादुःषन्ति । अभिष्यात्‌ । 
निष्यात्‌। विष्यात्‌। प्रादुःष्यात्‌। उपसर्गादिति किमू ? दधि स्यात्‌। मधु स्यात्‌। 
अस्तीति किमू? अनुसृतम्‌। विसृतम्‌। अथासत्यपि अस्तिग्रहणे सकारमेव प्रत्युपसर्ग 
आश्रीयते, प्रादुःशब्दस्य च कृभ्वस्तिष्वेव प्रयोग इत्यन्यत्राप्रसड़ः ? तथाप्येतत्‌ प्रत्युदाहर्तव्यमू- 
अनुसूते अनुसूः, अनुस्वोष्पत्यम्‌ आनुसेयः। शुभआदित्वादू ढकू ( ४.१.१२३ )। ढे 
लोपो5कद्रवा:” ( ६.४.१४७ ) इत्युवर्णलोप:। यच्यर इति किम्‌ ? निस्तः। विस्तः। 
प्रादुःस्तः॥ 


सुविनिर्दर्भ्यः सुपिसूतिसमा:॥ ८८ ॥ 


सु वि निर्‌ दुर्‌ इत्येतेभ्य उत्तरस्य सुपि सूति सम इत्येतेषां सकारस्य मूर्धन्यादेशो 

भवति। सुपीति स्वपिः कृतसंप्रसारणो गृह्मयते | सुषुप्तः। विषुप्तः। निःुप्तः। दुःषुप्तः। 
सूतीति स्वरूपग्रहणम्‌। सुषूतिः॥ विषूतिः। निःषूतिः। दुःघूतिः। सम--सुषमम्‌। 
विषमम्‌। निःषमम्‌। दुःथमम्‌। 

सुपेः षत्वं स्वपेर्मा भूदिसुष्वापेति केन न। 

हलादिशेषान्न सुपिरिष्टं पूर्व प्रसारणम्‌॥ १॥ 

स्थादीनां नियमो नात्र प्राक्सितादुत्तरः सुपिः। 

अनर्थके विषुषुपुः षुपिभूतो दिरुच्यते॥ २॥ 


धपूर्वत्रासिद्धीयमद्विर्वचने” ( परि० ११७ ) इति कृते षत्वे ततो द्विर्वचनम्‌॥ 


१ - “खरपरे शरि विसर्जनीयलोपः” ( 5.३.३६ वा० )। 
२ - शुभ्रादिषु न पठयते। “चतुष्पादुभ्यो ढज्‌” ( ४.१.१३५ ) इति कैयटः। 
३ - “सुपिभूतः ” इति मुद्रितेषु । 

निनदीभ्यां सनातेः कौशले॥ ८६ ॥ 


नि नदी इत्येताभ्यामुत्तरस्य स्नातिसकारस्य मूर्धन्यादेशो भवति कौशले गम्यमाने । 
निष्णातः कटकरणे। निष्णातो रज्जुवर्तने। नद्यां स्‍्नातीति नदीष्ण:। 'सुपि स्थः ( ३. 
२.४ ) इत्यत्र सुपीति योगविभागात्‌ कप्रत्ययः। कौशल इति किम्‌ ? निस्‍्नातः। नद्यां 
स्नातो नदीस्नात इति॥ 


सूत्र प्रतिष्णातम्‌ु॥ ६० ॥ 


प्रतिष्णातमिति निपात्यते, सूत्र चेद्‌ भवति। प्रतिष्णातं सूत्रमू। शुद्धमित्यर्थः। 
प्रतिस्नातमित्येवान्यत्र॥ 


कपिष्ठलो गोत्रे॥ ६१ ॥ 


कपिष्ठल इति निपात्यते गोत्रविषये | कपिष्ठलो नाम स यस्य कापिष्ठलि:ः पुत्रः। 
गोत्र इति किमू ? कपेः स्थल कपिस्थलम्‌॥ 


प्रष्ठो गग्रगामिनि॥ ६२ ॥ 


प्रष्ठ इति निपात्यतेषग्रगामिन्यभिधेये। प्रतिष्ठत इति प्रष्ठोषश्वः। अग्रतो 
गछ्छतीत्यर्थ:। अग्रगामिनीति किम्‌ ? प्रस्थे हिमवतः पुण्ये। प्रस्थों ब्रीहीणाम्‌॥ 


वृक्षासनयोर्विष्टरः॥ ६३ ॥ 


विष्टर इति निपात्यते वृक्ष आसने च वाच्ये। विपूर्वस्य स्तृणातेः षत्वं निपात्यते। 
विष्टरो वृक्षः। विष्टरमासनम्‌। वृक्षासनयोरिति किमू ? औलपिवाक्यस्य विस्तरः॥ 


छन्दोनाम्नि च॥ ६४ ॥ 


विष्टार इति निपात्यते। विपूर्वात्‌ स्तृ इत्येतस्मादू धातोः 'छन्दोनाम्नि च! ( ३.३. 
३४ ) इत्येवं विहितो घज्‌ इति विष्टर इत्यपि प्रकृते विष्टार इत्यत्र विज्ञायते। विष्टारपड़िक्तः 
छन्दः। विष्टारबृहती छन्दः। छन्दोनाम्नीति किमू ? पटस्य विस्तारः॥ 


गवियुधिभ्यां स्थिरः॥ ६५ ॥ 
गवियुधिभ्यामुत्तरस्य स्थिरसकारस्य मूर्धन्यादेशो भवति | गविष्ठिर:। युधिष्ठिरः। 


१ -  यस्य सः ” इति मुद्वितेषु व्यत्यस्तः पाठ:। 
२ - “ विष्टारो बृहती ” इति मुद्रितेषु । 

गोशब्दादहलन्तादपि एतस्मादेव निपातनात्‌ सप्तम्या अलुगू भवति॥ 
विकुशमिपरिभ्यः स्थलम्‌॥ ६६ ॥ 


वि कु शमि परि इत्येतेभ्य उत्तरस्य स्थलसकारस्य मूर्धन्यादेशो भवति | विष्ठलम्‌ । 
कुष्ठलमू। शमिष्ठलमू। परिष्ठलम्‌॥ 


अम्बाम्बगोभूमिसव्यापद्दित्रिकुशेकुशडक्वड्गुमड्जिपुड्िजिपरमे- 
बर्हिर्दिव्यग्निभ्यः स्थः॥ ६७ ॥ 


अम्ब आम्ब गो भूमि सव्य अप द्वि त्रि कु शेकु शड्कु अड्गु मड्जि पुड्जि परमे 
बर्हिसू दिवि अग्नि इत्येतेभ्य उत्तरस्य स्थशब्दसकारस्य मूर्धन्यादेशो भवति। अम्बष्ठः। 
आम्बष्ठ:। गोष्ठट:। भूमिष्ठ:। सब्येष्ठ:। अपष्ठ:। दिष्ठ:। त्रिष्ठः। कुष्ठ:। शेकुष्टः। 
शडूकुष्ठ: | अड्गुष्ठ: | मज्जिष्ठ:। पुज्जिष्ठ:। परमेष्ठ:। बर्हिष्ट:। दिविष्ठ:। अग्निष्ठः 
॥ स्थास्थिन्स्थृणामिति वक्तव्यमू्‌॥ सत्येष्ठा:। परमेष्ठी। स्येष्ट्सारथिः॥ 


सुषामादिषु च॥ ६८ ॥ 


सुषामादिषु शब्देषु सकारस्य मूर्धन्यादेशो भवति | शोभनं साम यस्यासौ सुषामा 
ब्राह्मण:। दुष्घामा। निष्षामा। निष्षेधः। दुष्पेध:। सुशब्दस्य कर्मप्रवचनीयसंज्ञकत्वाद्‌ 
निरदुरशब्दयोश्च क्रियान्तरविषयत्वादनुपसर्गत्वे सति पाठोड्यम्‌। सेधतेर्गती” ( 5.३. 
१११ ) इति वा प्रतिषेधबाधनार्थ:। सुषन्धिः। दुष्षन्धिः। निष्षन्धि:। सुष्ठु। दुष्ठु। 
तिष्ठतेरुणादिषु (प० उ० १.२५ ) एतौ व्युत्पाद्येते। गौरिषक्थः संज्ञायामू ( ग० सू० १८२ 
)। डब्यापोः संज्ञा्न्दसोर्बहुलम्‌ ( ६.३.६३ ) इति पूर्वपदस्य हस्वत्वम्‌। प्रतिष्णिका। 
प्रतिष्णाशब्दादयं कन्‌ प्रत्ययः। जलाषाहम्‌। नौषेचनम्‌। दुन्दुभिषेवणम्‌ । एति संज्ञायामगात्‌ 
( ग० सू० १८३ )। एकारपरस्य सकारस्य मूर्धन्यादेशो भवतीण्कोरुत्तरस्यागकारात्‌ परस्य 
संज्ञायां विषये। हरिषेण:। वारिषेण:। जानुषेणी। एतीति किमू ? हरिसक्थम्‌। 
संज्ञायामिति किम्‌ ? पृथ्वी सेना यस्य स पृथुसेनो राजा । अगादिति किमू ? विष्वक्सेनः। 
इण्कोरित्येव--सर्वसेन:। नक्षत्राद्‌ वा ( ग० सू० १८४ )। नक्षत्रवाचिनः शब्दादुत्तरस्य 
सकारस्य वा एति संज्ञायामगकाराद्‌ मूर्धन्यो भवति। रोहिणीषेणः, रोहिणीसेनः। 
भरणीषेण:, भरणीसेन:। अगकारादित्येव-शतभिषक्सेनः। अविहितलक्षणो मूर्धन्यः 
सुषामादिषु द्रष्टव्य:॥ 


१ - “सत्येष्ठा सारथिः ” इति पद०। तु०-सतव्यष्ट्सारथी ( श० ब्रा० ९.३.१.८ )। 

हस्वात्‌ तादौ तद्धिते॥ ६६ ॥ 


हस्वादुत्तरस्य सकारस्य मूर्धन्यादेशो भवति तादौ तद्धिते परतः:। तरप्‌ तमप्‌ तय 
त्व तलू तस्‌ त्यप्‌ एतानि प्रयोजयन्ति । तरपू--सर्पिष्टरम्‌ | यजुष्टरमू | तमपू--सर्पिष्टमम्‌ । 
यजुष्टमम्‌। तय--चतुष्टये ब्राह्मणानां निकेता:। त्व--सर्पिष्ट्वम्‌। यजुष्ट्वमू। तलू-- 
सर्पिष्टा। यजुष्टा। तसू-ससर्पिष्ट:। यजुष्ट:। त्यपू-आविष्टूयों वर्धते३ ( ऋ० १.६९. 
५)। हस्वादिति किम्‌ ? गीस्तरा। धूस्तरा। तादाविति किम्‌ ? सर्पिस्साद्‌ भवति। 
प्रत्ययसकारस्य सात्पदाद्यो:' ( 5.३.१०६ ) इति सत्यपि प्रतिषेधे प्रकरृतिसकारस्य स्यात्‌ । 
तद्धित इति किम्‌? सर्पिस्तरति ॥ तिडन्तस्य प्रतिषेधो वक्तव्यः॥ भिन्युस्तराम्‌। 
छिन्युस्तराम्‌॥ 


निसस्तपतावनासेवने। १०० ॥ 


निसः सकारस्य मूर्धन्यादेशो भवति तपतो परतो5नासेवनेडर्थ | आसेवन पुनः पुनः 
करणमू। निष्टपति सुवर्णम्‌ | सकूदग्नि स्पर्शयतीत्यर्थ:। अनासेवन इति किम्‌ ? निस्तपति 
सुवर्ण सुवर्णकारः। पुनः पुनरग्नि स्पर्शयतीत्यर्थ:। निष्टप्तं१ रक्षो निष्टप्ता अरांतयः ( मा० 
सं० १.७ ) इत्यत्र सदप्यासेवनं न विवक्ष्यते, छान्दसो वा वर्णविकारः॥ 


युष्मत्तत्ततक्षु ष्वन्तःपादमू॥ १०१ ॥ 


युष्मत्‌ तत्‌ ततक्षुस्‌ इत्येतेषु तकारादिषु परतः सकारस्य मूर्धन्यादेशो भवति, स 
चेत्‌ सकारो5न्तःपादं भवति। युष्मदादेशास्त्वमू, त्वामू, ते, तव। अग्निष्ट्वं नामासीत्‌। 
त्वा-अग्निष्ट्वा वर्धवामसि। ते--अग्निष्टे विश्वमानय। तव-अ)प्वग्ने) सधिष्टव१ 
(ऋ० ८.४३.६ )। . ततू-अग्निष्टद्विश्व?मापुणाति ( ऋ० १०.२.४ )। ततक्षुसू- 
द्यावापृधिवी निष्टत१क्षु: (ऋ० १०.३१.७ )। अन्तःपादमिति किम्‌ ? यन्म॑ आत्मनों 
मिन्दाभूंदशिनिस्तत्पुन १ राहार्जातिवेंदा विचर्षणि: ( तै० सं० ३.२.५९.४ )॥ 


यजुष्येकेषाम्‌॥ १०२ ॥ 


यजुषि विषये युष्मत्तत्ततक्षुःघु परत एकेषामाचार्याणां मतेन सकारस्य मूर्धन्यादेशो 
भवति। अैर्चिर्भिष्ट्वम्‌ (मा० सं० १२.३२ ), अर्चिर्भिस्त्वमू। अग्निष्टेडग्रमू, अ१ग्निस्ते5- 
ग्रमू ( तै० सं० ३.५.६.२ )। अशैग्निष्टत्‌ ( तै० सं० १.१.१४.५ ), अ१ग्निस्तत्‌ ( तै० सं० 
३.२.९.४ )। अर्चिर्भिष्टतक्षुः, अर्चिर्भिस्ततक्षुः॥ 

स्तुतस्तोमयोश्छन्दसि॥ १०३ ॥ 


एकेषामिति वर्तते। स्तुत स्तोम इत्येतयो: सकारस्य छन्दसि विषये मूर्धन्यादेशो 
भवत्येकेषामाचार्याणां मतेन। त्रिभिष्टुतस्य, त्रिभिस्तुतस्य। गोष्टोम ( तै० सं० ७.४. 
११.१ ) षोडशिनमू, गोस्तोम॑ घोडशिनम्‌ ( तु०--आ० श्रौ० ६.५.२ )। पूर्वपदादित्येव 
सिद्धे प्रपज्चार्थमिदम्‌॥ 


पूर्वपदात्‌॥ १०४ ॥ 


छन्दसीति वर्तते, एकेषामिति च। पूर्वपदस्थाद्‌ निमित्तादुत्तरस्य सकारस्य 
मूर्धन्यादेशो भवति छन्दसि विषय एकेषामाचार्याणां मतेन। दिंष॒न्धि: ( मै० सं० ३.८.२), 
द्विसन्धिः। ब्रिषन्धि१: (मै० सं० ३.८.२ ), त्रिसन्धिः। मधुष्ठानम्‌ , मधुस्थानम्‌ । 
दिषाहस्रं चिन्चीत ( तै० सं० ९.६.८.२ ), दिसाहस्न॑ चिन्चीत। असमासे5ुपि यत्‌ 
पूर्वपदं तदपीह गृह्यते। त्रिःषमृद्धत्वाय, त्रिःसमृद्धत्वाय॥ 


सुजः॥ १०५ ॥ 


सुजिति निपात इह गृद्यते, तस्य पूर्वपदस्थादू निमित्तादुत्तरस्य मूर्धन्यादेशो भवति 
छन्दसि विषये। अ१भी षु ण१: सखीनाम्‌ (ऋ० ४.३१.३ )। ऊ५र्ध्य ऊ) ष॒र्ण ऊगतये) 
( ऋ० १.३६.१३ )॥ 


सनोतेरनः॥ १०६ ॥ 


सनोतेरनकारान्तस्य सकारस्य मूर्धन्यादेशो भवति। गोषाः ( ऋ० €.२.१० )। 
नृषा: ( ऋ० ६.२.१० )। अन इति किम ? गोसनिं वा्च॑मुदेय )म्‌ ( शौ० सं० ३.२०.१०)। 
पूर्वपदादित्येव सिद्धे नियमार्थमिदम्‌ । अन्न केचित्‌ सवनादिषाठादू गोसनिर्नियमस्य फलं न 
भवतीति सिसानयिषतीति प्रत्युदाहरन्ति । सिसनिषतेरप्रत्ययः, सिसनीरित्यपरे॥ 


सहेः पृतनतभ्यां च॥ १०७ ॥ 


१ - नृंभिष्टुतस्थ३ ( मै० सं० १.३.३६ )। 

२ - “परस्य ” इति है०। 

३ - मधुष्टाल॑म्‌ ( मै० सं० १.११.७ )। 

४ - त्रिष्पमृद्धत्वाय) (तै० सं० २.४.११.५ ), तु० -- ऐ० ब्रा० २.१६। 

५ - “इकः सुजीति दीर्घ:। नश्च धातुस्थोरुषुभ्य इति णत्वम्‌ ! इत्यधिकं बाल० । 
६ - “ वाचमुदीरयन्‌ ” इति बाल०। 

पृतना ऋत इत्येताभ्यामुत्तरस्य सहिसकारस्य मूर्धन्यादेशो भवति। प्रतनाषाहम्‌ 
(ऋ० ६.७२.५ )। ऋताषाहम्‌। केचित्‌ सहेः इति योगविभागं कुर्वन्ति। ऋतीषहम्‌ 
(ऋ० ६.१४.४ ) इत्यत्रापि यथा स्यात्‌। ऋतिशब्दस्य पूर्वपदस्य 'संहितायाम्‌” ( ६.३.११६) 
एतदू दीर्घत्वम्‌ू , षत्व॑ च। अवग्रहे तु ऋति सहम्‌ इत्येव भवति। चकारोष्नुक्त- 
समुच्चयार्थ:। तेन ऋतीषहम्‌ ( ऋ० ६.१४.४ ) इति सिद्धम्‌॥ 


न रपरसृपिसृजिस्पृशिस्पृहिसवनादीनाम्‌॥ १०८ ॥ 


रेफपरस्य सकारस्य सृपि सृजि स्पृशि स्पृहि सवनादीनां च मूर्धन्यो न भवति। 
रपर-विद्धसिकाया: कांण्डाभ्यां जुहोति ( मै० सं० २.६.१ )। विस्रब्धः कथयति। सृपि-- 
पुरा क्रूरस्य॑ विसृप: ( मा० सं० १.२८ )। सृजि-वाचो विसर्जनातू। स्पृशि-दिंवि- 
स्पृशम्‌ ( ऋ० १.१४२.८ )। स्पृष्ि--निस्पृहं कथयति। सवनादीनामू-सवनेसवने । 
सूतेसूते। सामेसामे। सवनमुखेसवनमुखे। कि स्यतीति किसंकिंसमू। अनुसवनमनु- 
सवनम्‌। गोसनिं ( शौ० सं० ३.२०.१० ) गोसनिम्‌। अश्वसनिमश्वसनिम्‌। 
'पूर्वपदात्‌र (८.३.१०४ ) इति प्राप्ते: प्रतिषिध:। अश्वसनिग्रहणमनिणो5पि षत्वम- 
स्तीति ज्ञापनार्थम्‌। तेन जलाषाहमश्वषाहमित्येतत्‌ सिद्ध भवति। क्वचिदेवं गणपाठ:-- 
सवनेसवने। अनुसवनेडनुसवने | संज्ञायां बृहस्पतिसवः। शकुनिसवनमू। सोमेसोमे। 
सूतेसूते। संवत्सरेसंवत्सरे। किसंकिसमू। बिसंबिसम्‌। मुसलंमुसलमू्‌। गोसनिम- 
श्वसनिम्‌। सवनादिः॥ 


सात्पदाद्योस्‍॥ १०६ ॥ 


सादित्येतस्य पदादेश्च मूर्धन्यादेशो न भवति। 'विभाषा साति कार्ल््ये! ( ९.४. 
५२)। प्रत्ययसकारत्वात्‌ प्राप्ति, पदादेश्वादेशसकारत्वात्‌। सातू-अग्निसात्‌। दधिसात्‌ । 
मधुसात्‌। पदादेः--दधि सिज्चति। मधु सिज्चति॥ 


सिचो यडि॥ ११० ॥ 


सिचः सकारस्य यडि परतो मूर्धन्यादेशो न भवति। सेसिच्यते। अभिसेसिच्यते। 
“उपसर्गात्‌ृ०” ( ५.३.६५ ) इति या प्राप्तिः सा पदादिलक्षणमेव प्रतिषेधं बाधते, न सिचो 
यडीति। तस्मादयं प्रतिषेधः सर्वत्र भवति। यडीति किम्‌ू ? अभिषिषिक्षति॥ 


१ - “षत्वं च ” इति नास्ति है०। 
२ - ' इति ! इति नास्ति है०। 

सेधतेर्गती॥ १११ ॥ 


गतौ वर्तमानस्य सेधतेः सकारस्य मूर्धन्यादेशो न भवति। अभिसेधयति गाः। 
परिसेधयति गाः। गताविति किम्‌ ? शिष्यमकार्यात्‌ प्रतिषेधयति॥ 


प्रतिस्तब्धनिस्तब्धी च॥ ११२ ॥ 


प्रतिस्तब्ध निस्तब्ध इत्येतो मूर्धन्यप्रतिषेधाय निपात्येते। स्तन्भे:” ( 5.३.६७ ) 
इति प्राप्तं षत्वं प्रतिषिध्यते। प्रतिस्तब्धः। निस्तब्धः॥ 


सोढः॥ ११३ ॥ 


सहिरय॑ं सोड्भूतो गृद्यते, तस्य सकारस्य मूर्धन्यादेशो न भवति। परिसोढा। 
परिसोढ़म्‌। परिसोढव्यम्‌। सोड़्भूतग्रहणं किमू ? परिषहते॥ 


स्तम्भुसिवुसहां चडि॥ ११४ ॥ 


स्तम्भु सिवु सह इत्येतेषां चडि परतः सकारस्य मूर्धन्यादेशो न भवति। स्तन्भे:? 
( ८.३.६७ ) इति 'परिनिविभ्यः ०” ( ८.३.७० ) इति च प्राप्तो मूर्धन्यः प्रतिषिध्यते । 
स्तम्भु-पर्यतस्तम्भत्‌। अभ्यतस्तम्भत्‌। सिवु-पर्यसीषिवत्‌। न्‍्यसीषिवत्‌। सह- 
पर्यसीषहत्‌। व्यसीषहत्‌ ॥ स्तम्भुसिवुसहां चडि उपसर्गादिति वक्तव्यम्‌॥ उपसर्गाद्‌ 
या प्राप्तिस्तस्या एव प्रतिषेधो यथा स्यातू, अभ्यासाद्‌ या प्राप्तिस्तस्या मा भूदिति। तथा 
चैवोदाहतम्‌॥ 


सुनोतेः स्यसनो:॥ ११९ ॥ 


सुनोतेः सकारस्य मूर्धन्यादेशो न भवति स्ये सनि च परतः। अभिसोष्यति। 
परिसोष्यति। अभ्यसोष्यत्‌। पर्यसोष्यत्‌। सनि किमुदाहरणम्‌ ? सुसूषति। नेतदस्ति 
प्रयोजनमू, अन्न स्तौतिण्योरेव षण्यभ्यासात्‌” ( 5.३.६१ ) इति नियमाद्‌ न भविष्यति | इदं 
तहि, अभिसुसूषति । एतदपि नास्ति, स्थादिष्वभ्यासेन चाभ्यासस्य” ( 5.३.६४ ) इति 
नियमात्‌। इदं तर्हि, अभिसुसूषतेरप्रत्ययो उभिसुसूरित्युदाहरणमिति । अन्न हि सन्‌ षभूतो 
न भवतीत्यभ्यासातू्‌ प्राप्तिरस्ति। स्यसनोरिति किमू ? सुषाव॥ 


१ - “सोढभूतः ” इत्यपपाटो है० | 

२ - “परिसोढः ” इति मुद्रितेषु । 

३ -  अभिसुसूषति ' इत्यपपाठ: तारा० है०। 
४ - “ अभिसुसूषते ” इति मुद्रितेषु । 

सदिष्वज्जोः परस्य लिटि॥ ११६ ॥ 


सदि ष्वज्जि इत्येतयोर्धात्वोलिंटि परतः सकारस्य परस्य मूर्धन्यो न भवति। 
अभिषसाद | परिषसाद। निषसाद। विषसाद। परिषस्वजे, परिषस्वजाते, परिषस्वजिरे। 
अभिषस्वजे। स्वज्जेः संयोगान्तादपि विभाषा लिटः कित्त्वमिच्छन्ति ( १.२.६ वा० ) इति 
पक्षेबनुषडलोप:॥ 


निव्यभिभ्योडड्व्यवाये वा छन्दसि॥ ११७ ॥ 


नि वि अभि इल्वेतेभ्य उपसर्गेभ्य उत्तरस्य सकारस्याड्व्यवाये छन्दसि विषये 
मूर्धन्या- देशो न भवति वा। न्यषीदत्‌ पिता नः, न्यसीदतू। व्यषीदत्‌ पिता नः, व्यसीदत्‌ । 
अभ्यषीदत्‌, अभ्यसीदत्‌। सदिष्वज्जोरिति तदिह नानुवर्तते। सामान्येनेव एतदचनम्‌ । 
न्यष्टोत्‌, न्यस्तोतू, अभ्यष्टोतू, अभ्यस्तोत्‌ इत्येतदपि सिद्ध भवति॥ 


॥ इति श्रीवामनविरचितायां काशिकायां वृत्तावष्टमाध्यायस्य तृतीयः पाद:॥ 


शा ७ व 


॥ अष्टमाध्यायस्य चतुर्थः पाद:॥ 


रषाभ्यां नो णः समानपदे॥ १ ॥ 


रेफषकाराभ्यामुत्तसर्य नकारस्य णकारादेशो भवति, समानपदस्थौ चेद्‌ 
निमित्तनिमित्तिनो भवतः। आस्तीर्णम्‌। विशीर्णम्‌। अवगूर्णम्‌। षकारात्‌ू-कुष्णाति। 
पुष्णाति। मुष्णाति। षग्रहणमुत्तरार्थम्‌, ष्टुत्वेनेव हि सिद्धमेतत्‌। समानपद इति किम ? 
अग्निर्नयति। वायुर्नयति ॥ ऋवर्णाच्चेति वक्तव्यम्‌॥ तिसृणाम्‌। चतसृणाम्‌। मातृणाम्‌ । 
पितृणाम्‌। रश्रुतिसामान्यनिर्देशात्‌ सिद्धमू। ऋवर्णभक्‍त्या च व्यवधाने5पि णत्वं 
भवतीति क्षुभ्नादिषु ( ८.४.३६ ) नृनमनतृप्नोतिग्रहणं ज्ञापममू। अथवा ऋवर्णादपि णत्व॑ 
भवतीत्येतदेवानेन ज्ञाप्यते॥ 


१ - 'तदचनम्‌” इति मुद्रितेषु । 
२- “वा ! इत्यधिक है० । 
३ - “ अवर्णभकत्या ! इति है०। “अवर्णभागू ” इति न्यासे। “ वर्णभक्‍्त्या ” इति तारा०, पद०। 

अट्कुप्वाइनुम्व्यवायेषपि॥ २ ॥ 


अटू कु पु आइ नुम्‌ इत्येतैर्व्यवायेषपि रेफषकाराभ्यामुत्तरस्थ नकारस्य णकार 
आदेशो भवति। अड्व्यवाये तावत्‌ू-करणम्‌ | हरणम्‌। किरिणा। गिरिणा। कुरुणा। 
गुरुणा। कवर्गव्यवाये-अर्केण। मूर्खेण। गर्गेण। अर्घेण। पवर्गव्यवाये-दर्पेण । 
रैफेण। गर्भेण। चर्मणा। वर्मणा। आइव्यवाये-पर्याणद्धम्‌। निराणद्धम्‌। अड्व्यवाय 
इति सिद्ध आइग्रहणं पदव्यवाये०” ( ८.४.३८ ) इत्यस्य प्रतिषेधस्य बाधनार्थम्‌। 
नुम्व्यवाये-बुंहणम्‌ । बृंहणीयम्‌। नुम्प्रहणमनुस्वारोपलक्षणार्थ द्रष्टव्यमू। तेन तृंहणम्‌, 
तृंहणीयमित्यत्रानुस्वारव्यवाये नुमभावेषपि णत्वं भवति। सत्यपि च नुमि यत्रानुस्वारो न 
श्रूयते तत्र न भवति-्रेन्चनम्‌, प्रेन्‍्ननीयमिति। व्यवायोपलक्षणार्थत्वादडादीनामिह 
व्यस्तैः समस्तैश्च॒व्यवायेडपि णत्वं भवति॥ 


पूर्वपदात्‌ संज्ञायामग:॥ ३ ॥ 


पूर्वपदस्थाद्‌ निमित्तादुत्तरस्य गकारवर्जितादू नकारस्य णकार आदेशो भवति 
संज्ञायां विषये । द्रणसः । वार्ध्रीणस: । खरणस: । शूर्पणखा । संज्ञायामिति किमू ? चर्मनासिकः । 
अग इति किम्‌ ? ऋगयनम्‌। केचिदेतद्‌ नियमार्थ वर्णयन्ति-पूर्वपदात्‌ संज्ञायामेव णत्वं 
नान्यत्रेति। समासेडपि हि समानपदे निमित्तनिमित्तिनोर्भावादस्ति पूर्वेण प्राप्तिरिति। स 
च नियमः पूर्वपदसंबन्धादुत्तरपदस्थस्यैव णत्वं निवर्तयति चर्मनासिक इति, न तद्वितपूर्व- 
पदस्थस्य-खारपायणः, मातृभोगीणः, करणप्रिय इति। अग इति योगविभागेन णत्व- 
प्रतिषेधः, न नियमप्रतिषेध इति। अपरे तु पूर्वसूत्रे समानमेव यदू नित्यं पद तत्‌ समान- 
पदमित्याश्रयन्ति, समानग्रहणात्‌। तेषामप्राप्तमेव णत्वमनेन विधीयते। समासे हि 
पूर्वपदोत्तरपदविभागादसमानपदत्वमप्यस्तीति॥ 


वन पुरगामिश्रकासिध्रकाशारिकाकोटराग्रेभ्य:॥ ४ ॥ 


पूर्वपदात्‌ संज्ञायामिति वर्तते। पुरगा मिश्रका सिध्रका शारिका कोटरा अग्र 
इत्येतेभ्यः पूर्वपदेभ्य उत्तरस्य वननकारस्य णकारादेशो भवति संज्ञायां विषये । पुरगावणम्‌। 
मिश्रकावणम्‌। सिध्रकावणम्‌। शारिकावणमू। कोटरावणम्‌। अग्रेवणम्‌। सिद्धे 
सत्यारम्भो नियमार्थ:--एतेभ्य एव परस्थ वननकारस्य णकारादेशो भवति, नान्येभ्य इति। 
कुबेरवनम्‌। शतधारवनम्‌। असिपत्रवनम्‌॥ 


प्रनिरन्तःशरेक्षुप्लक्षाम्रकार्ष्एखदिरपीयूक्षाभ्यो उसंज्ञायामपि॥ ५ ॥ 
१- “च ” इति नास्ति है०। 

प्र निर्‌ अन्तर्‌ शर इक्षु प्लक्ष आम्र कार्ष्य खदिर पीयूक्षा इत्येतेभ्य उत्तरस्य 
वननकारस्य संज्ञायामसंज्ञायामपि णकारादेशो भवति  प्र--प्रवणे यष्टव्यमू । निर--निर्वणे 
प्रतिधीयते । अन्तर--अन्तर्वणे। शर--शरवणम्‌ू। इक्षु--इक्षुवणम्‌ | प्लक्ष-प्लक्षवणम्‌ । 
आम्र--आम्रवणम्‌। कार्ष्प-कार्ष्ववणम्‌ । खदिर--खदिरवणमू। पीयूक्षा-पीयूक्षावणम्‌॥ 


विभाषोषधिवनस्पतिभ्य:॥ ६ ॥ 


वनमित्येव । ओषधिवाचि यतृ्‌ पूर्वपदं वनस्पतिवाचि च तत्स्थादू निमित्तादुत्तरस्य 
वननकारस्य णकार आदेशो भवति विभाषा । ओषधिवाचि9भ्यस्तावतू--दूर्वावणमू, दूर्वावनम्‌ । 
मूर्वावणमू, मूर्वावनम्‌ । वनस्पतिभ्य:--शिरीषवणम्‌, शिरीषवनम्‌ । बदरीवणम्‌, बदरीवनम्‌ 
॥ द्यक्षरत्रयक्षरेभ्य इति वक्तव्यम्‌ु॥ इह मा भूतू-देवदारुवनम्‌। भद्रदारुवनम्‌ 
॥ इरिकादिशभ्यः प्रतिषेधो वक्तव्य-॥ इरिकावनमू्‌। तिमिरवनम्‌। 
फली वनस्पतिज्ञेयो वृक्षाः पुष्पफलोपगाः। 
ओषध्यः फलपाकान्ता लता गुल्माश्च वीरुधः॥ इति। 


सत्यपि भेदे वृक्षवनस्पत्योरिहाभेदेन ग्रहण द्रष्टव्यम्‌॥ 
अब्लोषउदन्तात्‌॥ ७ ॥ 


अदन्तं यत्‌ पूर्वषदं तत्स्थाद्‌ निमित्तादुत्तरस्याह्ो नकारस्य णकार आदेशो भवति। 
पूर्वाह्न;। अपराह्तः। अदन्तादिति किम्‌ ? निरहः। दुरहः। अब्वोष्ढ् एतेभ्य:' ( ९.४. 
८८ ) इत्यह्लादेशः। अह्न इत्यकारान्तग्रहणाद्‌ दीर्घाह्ली शरदित्यत्र न भवति॥ 


वाहनमाहितातू॥ ८ ॥ 


आहितवाचि यत्‌ पूर्वषदं तत्स्थाद्‌ निमित्तादुत्तरस्य वाहननकारस्य णकार आदेशो 
भवति। इक्षुवाहणम्‌। शरवाहणमू। दर्भवाहणम्‌। वाहने यद्‌ आरोपितमुद्यते तदाहितमुच्यते । 
आहितादिति किम्‌ ? दाक्षिवाहनम्‌। दाक्षिस्वामिक वाहनमित्यर्थ:॥ 


पान देशे॥ ६ ॥ 


पाननकारस्य पूर्वपदस्थाद्‌ निमित्तादुत्तरस्य देशाभिधाने णकार आदेशो भवति। 
पीयत इति पानम्‌। ृत्यल्युटो बहुलम्‌” ( ३.३.११३ ) इति कर्मणि ल्युट्‌। क्षीरं पान॑ येषां 
ते क्षीरपाणा उशीनराः। मनुष्याभिधाने5पि देशाभिधानं गम्यते। सुरापाणाः प्राच्याः। 


१ - तु० - चरक सूत्र० १.७१॥ मनु० १.४६ -- ४८५॥ 
२ - इदमेकदेशिमतम्‌, युवादिप्रतिषेधेन ( ५.४.११ वा० ) सिद्धत्वात्‌। 

सौवीरपाणा बाह्नलीकाः। कषायपाणा गान्धाराः। देश इति किम्‌ ? दाक्षीणां पान॑ 
दाक्षिपानम्‌॥ 


वा भावकरणयोः॥ १० ॥ 


भावे करणे च यः पानशब्दस्तदीयस्य नकारस्य णकार आदेशो भवति वा पूर्वपदस्थाद्‌ 
निमित्तादुत्तरस्य | क्षीरपाणं वर्तते, क्षीरपानम्‌। कषायपाणम्‌, कषायपानम्‌। सुरापाणम्‌, 
सुरापानम्‌। करणे--क्षीरपाणः कंसः, क्षीरपानः ॥ वाप्रकरणे गिरिनद्यादीनामुपसंख्यानम्‌॥ 
गिरिणदी, गिरिनदी। चक्रणदी, चक्रनदी। चक्रणितम्बा, चक्रनितम्बा॥ 


प्रातिपदिकान्तनुम्विभक्तिषु च॥ ११ ॥ 


वेति वर्तते । प्रातिपदिकान्ते नुमि विभक्तौ च यो नकारस्तस्य पूर्वपदस्थादू निमित्ता- 
दुत्तस्य वा णकार आदेशो भवति। प्रातिपदिकान्ते तावत्‌ू-माषवापिणौ, माषवापिनौ। 
नुमि--माषवापाणि, माषवापानि। ब्रीहिवापाणि, ब्रीहिवापानि। विभक्तौ-माषवापेण, 
माषवापेन | ब्रीहिवापेण, व्रीहिवापेन । पूर्वपदाधिकारादुत्तरपदस्य प्रातिपदिकस्थो योडचन्त्यो 
नकारस्तस्येदं॑ णत्वमिष्यते। इह हि न भवति-गर्गाणां भगिनी गर्गभगिनी। यदा 
त्वेवे भवति-गर्गाणां भगो गर्गभगः। गर्गभगोडस्या अस्तीति गर्गभगिणीति। तदा 
मातृभोगीणवद्‌ नित्यमेव णत्वेन भवितव्यमू। माषवापिणी, माषवापिनीत्यत्र तु 
गतिकारकोपपदानां कृदूभिः सह समासवचन  प्राक्‌ सुबुत्पत्ते” ( परि० ७९ ) इति 
कृदन्तेनेव समासे सति प्रातिपदिकस्योत्तरपदस्यैव सतो नकारो भवति। तथा चात्र 
नुम्प्रहणं क्रमम्‌। स हि समुदायभत्तत्वादुत्तरपदस्यान्तो न भवति ॥ युवादीनां प्रतिषेधो 
वक्तव्य:॥ आर्ययूना। क्षत्रिययूना। प्रपक्वानि। दीर्घाह्ली शरतू॥ 


एकाजुत्तरपदे णः॥ १२ ॥ 


एकाजुत्तरप्द यस्य स एकाजुत्तरपदः, तस्मिन्नेकाजुत्तरपदसमासे प्रातिपदिकान्त- 
नुम्विभक्तिषु पूर्वपदस्थादू निमित्तादुत्तरस्य नकारस्य णकार आदेशो भवति। वृत्रहणौ, 
वृत्रहण:। नुमि--क्षीरपाणि | सुरापाणि। विभक्तौ-क्षीरपेण | सुरापेण | ण इति वर्तमाने 
पुनर्णग्रहणं विकल्पाधिकारनिवृत्तेर्विस्पष्टीकरणार्थम्‌॥ 


कुमति च॥ १३ ॥ 
कवर्गवति चोत्तरपदे प्रातिपदिकान्तनुम्विभक्तिषु पूर्वपदस्थादू निमित्तादुत्तरस्य 


१ - “चात्र ' इति नास्ति बाल०। 

नकारस्य णकारादेशो भवति। वस्रयुगिणौ, वस्त्रयुगिण:। स्वर्गकामिणौ। वृषगामिणौ। 
नुमि-वस्त्रयुगाणि। खरयुगाणि। विभक्तौ-वस्त्रयुगेण। खरयुगेण॥ 


उपसगईदिसमासे5पि णोपदेशस्य॥ १४ ॥ 


ण उपदेशे यस्यासौ णोपदेश:। णोपदेशस्य धातोर्यों नकारः तस्य उपसर्गस्थाद्‌ 
निमित्तादुत्तरस्थ णकारादेशो भवत्यसमासे5पि समासे5पि | प्रणमति | परिणमति | प्रणायकः। 
परिणायकः। उपसर्गादिति किम्‌ ? प्रगता नायका अस्माद्‌ देशात्‌ प्रनायको देशः। 
असमासे5पीति किम्‌ ? पूर्वपदाधिकारातू समास एव स्यादिति तदधिकारनिवृत्तिद्यो- 
तनार्थम्‌। णोपदेशस्येति किम्‌ ? प्रनर्दति। प्रनर्दकः॥ 


हिनुमीना॥ १९ ॥ 


हिनु मीना इत्येतयोरुपसर्गस्थादू निमित्तादुत्तरस्य नकारस्य णकारादेशो भवति। 
प्रहिणोति, प्रहिणुतः। प्रमीणाति, प्रमीणीतः। हिनुमीनाग्रहणे विक्ृतस्यापि भवति, 
अजादेशस्य स्थानिवत्त्वात्‌॥ 


आनि लोटू॥ १६ ॥ 


आनीत्येतस्य लोडादेशस्योपसर्गस्थाद्‌ निमित्तादुत्तरस्थ नकारस्य णकारादेशो भवति। 
प्रवषणाणि। परिवपाणि। प्रयाणि। परियाणि। लोडिति किम्‌ ? प्रवपानि मांसानि॥ 


नेर्गदनदपतपदघुमास्यतिहन्तियातिवातिद्रातिप्सातिवपतिवहतिशाम्यति- 
चिनोतिदेग्धिषु च॥ १७ ॥ 


नि इत्येतस्योपसर्गस्थादू निमित्तादुत्तरस्य नकारस्य णकारादेशो भवति गद नद 
पत पद घु मा स्यति हन्ति याति वाति द्राति प्साति वषति वहति शाम्यति चिनोति देग्धि 
इत्येतेषु परतः। गद-प्रणिगदति । परिणिगदति। नद-प्रणिनदति । परिणिनदति। 
पत-प्रणिपतति । परिणिपतति। पद-प्रणिपद्यते। परिणिपद्यते। घु-प्रणिददाति। 
परिणिददाति। प्रणिदधाति । परिणिदधाति | माइ--प्रणिमिमीते । परिणिमिमीते | मेड-- 
प्रणिमयते । परिणिमयते। मा इति माइमेडोग्ग्रहणमिष्यते | स्यति-प्रणिष्यति | परिणिष्यति । 
हन्ति--प्रणिहन्ति | परिणिहन्ति | याति--प्रणियाति । परिणियाति | वाति-प्रणिवाति । 
परिणिवाति। द्राति-प्रणिद्राति। परिणिद्राति। प्साति-प्रणिप्साति। परिणिप्साति। 
वपति--प्रणिवपति । परिणिवपति । वहति--प्रणिवहति । परिणिवहति। शाम्यति-- 


१ - हिनुमीनाग्रहणे........... स्थानिवत्त्वात्‌ ! इति पाठो न स्यात्‌, न्यासपदमउ्जरीभ्यां स्वातन्येणोषपादितत्वात्‌ । 

प्रणिशाम्यति । परिणिशाम्यति । चिनोति-प्रणिचिनोति। परिणिचिनोति। देग्धि-- 
प्रणिदेग्धि । परिणिदेग्धि | अड़्व्यवाये5पि नेर्गदादिषु णत्वमिष्यते | प्रण्यगदत्‌ | परिण्यगदत्‌॥ 


शेषे विभाषाकखादावषान्त उपदेशे॥ १८ ॥ 


नेरिति वर्तते, उपसर्गादेति च। अककारादिरखकारादिरषान्त उपदेशे यो धातुः 
शेषस्तस्मिन्‌ परत उपसर्गस्थाद्‌ निमित्तादुत्तरस्य नेर्नकारस्य विभाषा णकार आदेशो भवति। 
प्रणिपचति, प्रनिपचति | प्रणिभिनत्ति, प्रनभिनत्ति । अकखादाविति किम्‌ ? प्रनिकरोति। 
प्रनिखादति | अषान्त इति किम्‌ ? प्रनिपिनष्टि । उपदेशग्रहणं किम्‌ ? इह च प्रतिषेधो 
यथा स्यात्‌-प्रनिचकार, प्रनिचखाद, प्रनिपेक्ष्ष्तीति | इह च मा भूतू-विशेः--प्रणिवेष्टा॥ 


अनितेः॥ १६ ॥ 


अनितेर्नकारस्योपसर्गस्थाद्‌ निमित्तादुत्तर्य णकारादेशो भवति। प्राणिति। 
पराणिति॥ 


अन्त: ॥ २० ॥ 


अनितेरिति वर्तते। उपसर्गस्थाद्‌ निमित्तादुत्तरस्यानितिनकारस्य पदान्ते वर्तमानस्य 
णकारादेशो भवति। हे प्राणू। हे पराणू। 'पदान्तस्य” ( ८.४.३७ ) इति प्रतिषेधस्याप- 
वादोष्यमू। अन्तश्च पदापेक्षो गृह्यते। केचित्‌ तु पूर्वसूत्र एवैतदन्तग्रहणं 
सामीप्यार्थमभिसंबध्नन्ति । निमित्तसमीपभूतस्य एकवर्णव्यवहितस्यथानितिनकारस्य 
पदान्ते वर्तमानस्य णकारादेशो यथा स्यात्‌। इह मा भूत्‌-पर्यनितीति। तैर्द्धितीयमपि 
पदान्तस्य णत्वार्थमन्तग्रहणमाश्रयितव्यमेव । येषां तु पर्यणितीति भवितव्यमिति दर्शनम्‌, 
तेषां पूर्वसूत्रे नार्थोउन्तग्रहणेन॥ 


उभो साभ्यासस्य॥ २१ ॥ 


साभ्यासस्यानितेरुपसर्गस्थाद्‌ निमित्तादुत्तरस्योभयोर्नकारयोर्णकार आदेशो भवति। 
प्राणिणिषति। प्राणिणत्‌। पराणिणिषति। पराणिणत्‌। पूर्वत्रासिद्धीयमद्दिर्वचने' 
( परि० ११७ ) इत्येतस्मिन्‌ सति पूर्वेणैव क़ृतणत्वस्य द्विर्वचने कृते सिद्धमेतदन्तरेणापि 


१ - “ अषकारान्तश्च ” इति मुद्रितेषु । 

२- 'स ! इत्यधिक है० तारा० । तदपार्थकम्‌ । 

३ - 'विशेः ” इति नास्ति है०। 

४ - “ प्रणिवेक्ष्यति ! इत्यधिक मुद्रितेषु । तत्‌ त्वयुक्तम्‌ । 

५ - “निमित्तसमीपस्थस्य ” इति है० “निमित्तसमीपस्य ” इति बाल०। 

वचनम्‌ ? एतत्‌ तु नाश्रयितव्यमिति सूत्रमिदमारभ्यते । तेन औजढदिति सिद्ध भवति॥ 
हन्तेरत्पूर्वस्थ॥ २२ ॥ 


अकापपूर्वस्य हन्तिनकारस्य उपसर्गस्थादू निमित्तादुत्तरस्य णकार आदेशो भवति। 
प्रहण्यते। परिहण्यते। प्रहणनम्‌। परिहणनम्‌। अत्पूर्वस्थेति किमू ? प्रघ्नन्ति। 
परिघ्नन्ति। तपरकरणं किम्‌ ? चिणि-प्राघानि। पर्यधानि॥ 


वमोर्वा॥ २३ ॥ 


हन्तेरिति वर्तते। वकारमकारयो: परतो हन्तिनकारस्योपसर्गस्थादू निमित्तादुत्तरस्य 
वा णकारादेशो भवति। प्रहण्वः, प्रहन्वः। परिहण्वः, परिहन्वः। प्रहण्मः, प्रहन्मः। 
परिहण्मः, परिहन्म:॥ 


अन्तरदेशे॥ २४ ॥ 


अन्तः्शब्दादुत्तरस्य हन्तिनकारस्यात्यूर्वस्थ णकारादेशो भवति अदेशाभिधाने। अन्त- 
हण्यते। अन्तर्हणनं वर्तते। अदेश इति किम्‌ू ? अन्तर्हननो देशः। अत्यूर्वस्येत्येव- 
अन्तर्घ्नन्ति। तपरकरणम्‌ इत्येव--अन्तरघानि॥ 


अयन॑ च॥ २५ ॥ 


अन्तरदेश इति वर्तते। अयननकारस्य चान्तःशब्दादुत्तरस्थ णकारादेशो भवत्यदेशा- 
भिधाने। अन्तरयणं वर्तते। अन्तरयणं शोभनम्‌। अदेश इत्येव-अन्तरयनो देशः॥ 


घन्दस्यृदवग्रहात्‌॥ २६ ॥ 


पूर्वपदादिति वर्तते। ऋकारान्तादवग्रहात्‌ पूर्वपदादुत्तरस्य णकारादेशो भवति 
छन्दसि विषये। नृम्णा: ( ऋ० १.१६७.५ )। पिंतृयाण॑म्‌ (ऋ० १०.२.७)। अत्र हि 
नृष्मनां:, प॒ितृउ्यान॑म्‌ इति ऋकारोज्वगृह्यते। अवग्रहग्रहणं किमर्थमुच्यते, यावता 
संहिताधिकार आध्यायपरिसमाप्ते: ( 5५.२.१०८ ) इत्युक्तम्‌ ? विषयोपलक्षणार्थमवग्रह- 
ग्रहणम्‌-अवगृह्ममाणाद्‌ यथा स्यात्‌, अनवगृह्ममाणाद्‌ मा भूत्‌।॥ अपदान्ते चावग्रहो 
नास्ति॥ 


१ - 'तेन.........भवति ” इति पाठोउच्र न स्यात्‌ , न्‍्यासपदमज्जर्यो: स्वातन्त्येण व्याख्यातत्वात्‌ । 
२- “किम ? इति है०। 
३ - 'नृमणाः , पितृयाणमू ” इति मुद्रितेषु । 

नश्च धातुस्थोरुषुभ्यः॥ २७ ॥ 


नस्‌ इत्येतस्य नकारस्य णकारादेशो भवति धातुस्थाद्‌ निमित्तादुत्तरस्योरुशब्दात्‌ 
षुशब्दात्‌ च छन्दसि विषये। धातुस्थात्‌ तावत्‌ - अग्ने१ रक्षां ग): ( ऋ० ७.१९.१३ )। 
शिक्षां णो अ१स्मिन्‌ (ऋ० ७.३२.२६ )। उरुशब्दात्‌ू-उ१रु णस्कृधि (ऋ० ८.७५९.११ )। 
पुशब्दात्‌-अ१भी षु ण: सखीनाम्‌ (ऋ० ४.३१.३ )। ऊशर्ध्वऊ ष॒णऊ१तये) (ऋ० १.३६. 
१३ )। अस्मदादेशो5यं नसूशब्दो बहुबचनस्यथ वस्नसौ” ( ८.१.२१ ) इति॥ 


उपसर्गादू बहुलम्‌ ॥ २८ ॥ 


उपसर्गस्थाद्‌ निमित्तादुत्तरस्य नसो नकारस्य णकारादेशो भवति बहुलम्‌। प्रणः 
शूद्रस्‍। प्रणसः। प्रणो राजा। न च भवति-प्र नों मुज्यतरम्‌ ( ऋ० ६.७४.४ )। 
बहुलग्रहणाद्‌ भाषायामपि भवति। प्रणसं मुखम्‌। उपसर्गाच्च” ( ९.४.११६ ) इति 
नासिकाया नसादेशः॥ 


कृत्यच:॥ २६ ॥ 


कृत्स्थो यो नकारो5च उत्तरस्तस्योपसर्गस्थाद्‌ निमित्तादुत्तरस्थ णकारादेशो भवति। 
अन, मान, अनीय, अनि, इनि, निष्ठादेश एते णत्वं प्रयोजयन्ति। अन-प्रयाणम्‌ । 
परियाणम्‌। प्रमाणम्‌। परिमाणम्‌। मान--प्रयायमाणम्‌ । परियायमाणम्‌। अनीय-- 
प्रयाणीयम्‌। परियाणीयम्‌। अनि--अप्रयाणि:। अपरियाणि:। इनि-प्रयायिणौ । 
परियायिणौ। निष्ठादेश: -- प्रहीण:। परिहीण:। प्रहीणवान्‌ । परिहीणवान्‌। अच इति 
किम्‌ ? प्रमग्नः। परिभुग्न:। 'भुजो कौटिल्ये” ( तुदा० १२७ ), अस्य निष्ठाप्रत्ययः। 
“ओदितश्च' ( 5५.२.४९ ) इति निष्ठानत्वमू, चोः कु” (<८.२.३० ) इति कुत्वे सिद्ध 
परिभुग्न इति ॥ कृत्स्थस्य णत्वे निर्विण्णस्योपसंख्यानं कर्तव्यम्‌॥ निर्विण्णो5स्मि 
खलसड्लेन। निर्विण्णो5हमत्र वासेन॥ 


णेर्विभाषा॥ ३० ॥ 


ण्यन्तादू यो विहितः कृत्पत्ययः तत्स्थस्य नकारस्योपसर्गस्थाद्‌ निमित्तादुत्तरस्य 
विभाषा णकारादेशो भवति। प्रयापणम्‌, प्रयापनम्‌। परियापणम्‌, परियापनम्‌। 
प्रयाप्यमाणम्‌, प्रयाप्यमानम्‌ । प्रयापणीयम्‌, प्रयापनीयम्‌। अप्रयापणिः, अप्रयापनिः। 
प्रयापिणौ, प्रयापिनो । विहितविशेषणं किम्‌ ? प्रयाप्यमाणमित्यत्र यका व्यवधाने5पि यथा 
स्यादिति॥ 

हलश्चेजुपधात्‌॥ ३१ ॥ 


कृत्यच इति वर्तते। हलादियों धातुरिजुपधस्तस्मात्‌ परो यः कृद्मत्ययः तत्स्थस्य 
नकारस्याच उत्तरस्योपसर्गस्थाद्‌ निमित्तादुत्तरस्य विभाषा णकारादेशो भवति। प्रकोपणम्‌, 
प्रकोपनम्‌ । परिकोपणम्‌, परिकोपनम्‌ । हल इति किम ? प्रेहणम्‌। प्रोहणम्‌। इजुपधादिति 
किम्‌ ? प्रवषणम्‌। परिवषणम्‌। कृत्यच इति नित्ये प्राप्ते विकल्पः। अच इत्येव-- 
परिभुग्न:। इजुपधस्य सर्वस्य हलन्तत्वादिह हल्ग्रहणमादिविशेषणम्‌॥ 


इजादेः सनुमः॥ ३२ ॥ 


हल इति वर्तते। तेनेह सामर्थ्यात्‌ तदन्‍्तविधिः। इजादेः सनुमो हलन्तादू धातो- 
विंहितो यः कृत्‌ तत्स्थस्य नकारस्योपसर्गस्थाद्‌ निमित्तादुत्तरस्थ णकारो भवति। प्रेड्खणम्‌। 
परेड्खणम्‌। प्रेढ़णम्‌। परेड्रणम्‌। प्रोम्भणम्‌। परोम्भणम्‌। सिद्धे सत्यारम्भो नियमार्थ:-- 
इजादेरेव सनुमः, नान्यस्मादिति। प्रमड्ननम्‌। परिमड्रनम्‌। हल इत्यधिकाराद ण्यन्ते नित्य 
विध्यर्थमेतद्‌ न भवति॥ 


वा निंसनिक्षनिन्दाम्‌॥ ३३ ॥ 


उपसर्गादिति वर्तते। निंस निक्ष निन्‍द इत्येतेषां नकारस्योपसर्गस्थाद्‌ निमित्तादुत्तरस्य 
वा णकारादेशो भवति। प्रणिंसनम्‌, प्रनिंसनम्‌ | प्रणिक्षणम्‌, प्रनिक्षणम्‌ | प्रणिन्दनम्‌, 
प्रनिन्दनम्‌ । णोपदेशत्वादेतेषां नित्ये प्राप्ते विकल्पः॥ 


न भाभूपूकमिगमिप्यायीवेपामु॥ ३४ ॥ 


भा भू पू कमि गमि प्यायी वेप इत्येतेषामुपसर्गस्थाद्‌ निमित्तादुत्तरस्य कृत्स्थस्य 
नकारस्य णकारादेशो न भवति। भा-प्रभानम्‌। परिभानम्‌। भू--प्रभवनम्‌। परिभवनम्‌। 
पू-प्रपवनम्‌। परिपवनमू। पूग्रहणेन पूड्ग्रहणं द्रष्टव्यमू। पूडो हि भवत्येव णत्वमू- 
प्रपवर्ण सोमस्थेति। कमि--प्रकमनम्‌ । परिकमनम्‌। गमि-प्रगमनम्‌ । परिगमनम्‌। 
प्यायी-प्रप्पायनम्‌ | परिप्यायनम्‌। वेष-प्रवेपनम्‌। परिवेषनम्‌ ॥ ण्यन्तानां भादीनामुप- 
संख्यानं कर्तव्यम्‌॥ प्रभापनम्‌। परिभापनम्‌॥ 


षातू्‌ पदान्तातृ्‌॥ ३५९ ॥ 


षकारात्‌ पदान्तादुत्तरस्य नकारस्य णकारादेशो न भवति। निष्पानम्‌। दुष्पानम्‌ । 
सर्पिष्पानम्‌। यजुष्पानम। षादिति किम्‌ ? निर्णयः। पदान्तादिति किम्‌ ? कुष्णाति। 
पुष्णाति। पदे अन्तः पदान्त इति सप्तमीसमासो5्यमू, तेनेह न भवति--सुसर्पिष्केण । 

सुयजुष्केण। 'शेषादू्‌ विभाषा? ( ९.४.१५४ ) इति कपू॥ 
नशेः षान्तस्य॥ ३६ ॥ 


नेति वर्तते। नशेः षकारान्तस्य णकारादेशो न भवति। प्रनष्ट:। परिनष्टः। 
षान्तस्येति किमू ? प्रणश्यति। परिणश्यति। अन्‍्तग्रह्ण षान्तभूतपूर्वमात्रस्यापि यथा 
स्यात्‌-प्रनइक्षयति । परिनड्क्षयति॥ 


पदान्तस्थ॥ ३७ ॥ 


पदान्तो यो नकारस्तस्य णकारादेशो न भवति। वृक्षान्‌। प्लक्षानू। अरीनू। 
गिरीनू॥ 


पदव्यवाये5पि॥ ३८ ॥ 


पदेन व्यवायः पदव्यवायः पदव्यवधानम्‌। पदेन व्यवायेषपि सति निमित्त- 
निमित्तिनोर्नकारस्य णकारादेशो न भवति। माषकुम्भवापेन | चतुरइयोगेन | प्रावनद्धम्‌ । 
पर्यवनद्धम्‌। प्र गां नयामः। परि गां नयामः ॥ पदव्यवाये5तद्धित इति वक्तव्यम्‌॥ 
इह मा भूतू-आर्द्रगोमयेण । शुष्कगोमयेण। “गोश्च पुरीषे” ( ४.३.१४९ ) इति मयट्‌। 
स्वादौ पूर्व पदमिति गोशब्दः पूर्वपदम्‌, तेन व्यवाय:ः॥ 


क्षुभ्नादिषु च॥ ३६ ॥ 


नेति वर्तते। क्षुभ्ना इत्येवमादिषु शब्देषु नकारस्य णकारादेशो न भवति। क्षुभ्नाति। 
अजादेशस्य स्थानिवद्भावादिहापि प्रतिषेधो भवति-श्षुभ्नीतः, क्षुभ्नन्ति। नृनमनः। 
धपूर्वपदात्‌ संज्ञायामू०” ( ८.४.३ ) इति प्राप्ति:। '्न्दस्यृदवग्रहात्‌” ( ५.४.२६ ) इति च 
प्राप्पोति। नन्दिनू, नन्दन, नगर एतान्युत्तरपदानि संज्ञायां प्रयोजयन्ति। हरिनन्दी। 
हरिनन्दनः । गिरिनगरम्‌ । नृतिर्यडि प्रयोजयति । नरीनृत्यते । तृप्नु-तृप्नोति। नर्तन, गहन, 
नन्दन, निवेश, निवास, अग्नि, अनूप एतान्युत्तरपदानि प्रयोजयन्ति । परिनर्तनमू, परिगहनमिति 
संज्ञायां 'ूर्वपदात्‌ संज्ञायामू०” ( ८.४.३ ) इति प्राप्नोति। परिनन्दनमित्यत्र उपसगदि- 
समासे5पि ०? ( 5.४.१४ ) इति प्राप्नोति। शरनिवेशः, शरनिवासः, शराग्निः, दभनूष 
इत्येताः संज्ञा:। आचायदिणत्वं च (ग० सू० १८५ )। आचार्यभोगीन:। आचार्यानी। 


१ - “पदान्तस्य नकारस्य ? इति है०। 
२ - “ नृतिं यडि प्रयोजयन्ति ” इति है०। 

इरिकादिश्यो वनोत्तरपरदेभ्यः संज्ञायामू ( ग० सू० १८६ )। इरिका, तिमिर, समीर, कुबेर, 
हरि, कर्मार इत्युत्तरपदवनशब्दस्थस्य संज्ञायाम्‌। क्षुभ्नादिराकृतिगण:। अविहितलक्षणो 
णत्वप्रतिषेधः क्षुभ्नादिषु द्रष्टव्य:॥ 


स्तोः श्चुना श्चुः॥ ४० ॥ 


सकारतवर्गयोः शकारचवर्गश्यां सन्निपाते शकारचवर्गावादेशौ भवतः। स्तोः 
श्चुनेति यथासंख्यमत्र नेष्यते। सकारस्य शकारेण चवर्गेण द्वाभ्यामपि संनिपाते शकारो 
भवति। तवर्गस्यापि च शकारेण चवर्गेण च संनिपाते चवर्गों भवति। आदेशे तु 
यथासंख्यमिष्यते। सकारस्य शकारः, तवर्गस्य च चवर्ग इति। सकारस्य शकारेण 
संनिपाते-वृक्षश्शेते। प्लक्षश्शेते। तस्यैव चवर्गेण-वृक्षश्चिनोति। प्लक्षश्चिनोति। 
वृक्षश्‌ छादयति। प्लक्षश्छादयति। तवर्गस्थ शकारेण-अग्निचिच्छेते। सोमसुच्छेते। 
तस्यैव चवर्गेग--अग्निचिच्चिनोति । सोमसुच्चिनोति | अग्निचिच्छादयति | सोमसुच्छादयति । 
अग्निचिज्जयति। सोमसुज्जयति। अग्निचिज्ञकारः। सोमसुज्ञकारः। अग्निचिज्जकारः। 
सोमसुज्जकारः। मस्जेः--मज्जति। भ्रस्जे:--भृज्जति। ब्रस्वेः-वृश्चति | यजे:ः-यज्ञः। 
याचे:-याच्ञा। शात्‌! (5८.४.४४ ) इति प्रतिषेधो ज्ञापकः संख्यातानुदेशाभावस्य । 
स्तोः श्चाविति सप्तमीनिर्देशो न कृतः, पूर्वेण परेण च श्चुना संनिपाते श्चुत्वं यथा 
स्यादिति॥ 


ष्टुना ष्टु॥ ४१ ॥ 


स्तोरिति वर्तते। सकारतवर्गयोः षकारटवर्गभ्यां संनिपाते षकारटवर्गावादेशौ 
भवतः। अत्रापि तथैव संख्यातानुदेशाभावः। षकारेण सकारस्य--वृक्षष्षण्डे । प्लक्षष्षण्डे। 
तस्यैव टवर्गेण--वृक्षष्टीकते। प्लक्षष्टीकते। वृक्षष्ठकारः। प्लक्षष्ठकार:। तवर्गस्य 
षकारेण-पेष्टा। पेष्टुमू। पेष्टव्यम्‌ | कृषीष्ट । कृषीष्ठा:। तस्यैव टवर्गेग--अग्निचिट्टी कते । 
सोमसुद्टदीकते। अग्निचिट्ठकारः। सोमसुट्ठकार:। अग्निचिड्डीन:। सोमसुड्डीनः। 
अग्निचिड्‌ ढौकते। सोमसुड्‌ ढौकते। अग्निचिण्णकार:। सोमसुण्णकारः। अतूट- 
अइ्ति। अदृ्‌ड-अभड्डति॥ 


न पदान्ताटू टोरनाम्‌॥ ४२ ॥ 


पदान्ताट्‌ टवर्गादुत्तरस्य स्तोः ष्टुत्व॑ न भवति नामित्येतद्‌ वर्जयित्वा | श्वलिट्‌ 


१ - “इरिकादीनि वनोत्तरपदानि ” इति पाठान्तरम्‌ । 
२- ब्रश्चे: ” इति मुद्रितेषु । 
३ - “तत्रापि ” इति है०। 

साये। मधुलिट्‌ तरति। पदान्तादिति किम्‌ ? “ईड स्तुतौ” ( अदा० ६ ) -- ईड्टे। टोरिति 
किमू ? सर्पिष्टमम्‌ू। अनामिति किम्‌ ? षण्णाम्‌। अत्यल्पमिदमुच्यते ॥ अनाम्नवति- 
नगरीणामिति वक्तव्यमू्‌॥ षण्णामू। षण्णवतिः। षण्णगरी॥ 


तोः षि॥ ४३ ॥ 


नेति वर्तते। तवर्गस्य षकारे यदुक्त तदू न भवति। अग्निचित्‌ षण्डे। भवान्‌ 
षण्डे। महानू षण्डे॥ 


शात्‌॥ ४४ ॥ 
तोरिति वर्तते। शकारादुत्तरस्य तवर्गस्य यदुक्त तद्‌ न भवति। प्रश्न:। विश्नः॥ 
यरो5नुनासिकेडनुनासिको वा॥ ४५ ॥ 


पदान्तग्रहणमनुवर्तते | यरः पदान्तस्यानुनासिके परतो वानुनासिक आदेशो भवति। 
वाड़्‌ नयति, वागू नयति। श्वलिणू नयति, श्वलिडू नयति। अग्निचिन्‌ नयति, अग्निचिद्‌ 
नयति। त्रिष्टुम्‌ नयति, त्रिष्टुबू नयति। पदान्तस्येत्येव-वेद्म । क्षुभ्नाति ॥ यरोउनुनासिके 
प्रत्यये भाषायां नित्यवचनं कर्तव्यम्‌ु॥ वाइमयम्‌। त्वड्मयम्‌। व्यवस्थितविभाषा- 
विज्ञानात्‌ सिद्धम्‌॥ 


अचो रहाभ्यां दे॥ ४६ ॥ 


यर इति वर्तते। अच उत्तरी यो रेफहकारौ ताभ्यामुत्तरस्य यरो द्वे भवतः। 
अर्क्क:। मर्क्कः। ब्रहम्मा। अपहन्नुते। अच इति किम्‌ ? किन्‌ हनुते। किम्‌ ह्लयति॥ 


अनचि च॥ ४७ ॥ 


अच इति वर्तते, यर इति च | अनच्परस्य अच उत्तरस्य यरो दे भवतः। दद्धचत्र। 
मद्ध्वत्र। अच इत्येव-स्मितम्‌। ध्मातम्‌ ॥ यणो मयो द्वे भवत इति वक्तव्यम्‌॥ 
केचिदत्र यण इति पञ्चमी मय इति षष्ठीति व्याचक्षते। तेषामुल्क्का, वल्म्मीक इत्युदा- 
हरणमू। अपरे तु यण इति षष्टी मय इति पञ्चमीति। तेषां द्य्यत्र, मध्व्वत्रेत्युदाहरणम्‌ 
॥ शरः खयो द्वे भवत इति वक्तव्यमू्‌॥ अत्रापि यदि शर इति पञ्चमी खय इति षष्ठी, 


१ - “ अनच्परस्य ” इति नास्ति बाल०। 
२- 'द्वे वा? इति है० , तारा०। 
३ - “ अनचि परतः ” इत्यधिक बाल०। 

तदा स्त्थाली स्त्थातेत्युदाहरणम्‌। अथवा खय उत्तरस्य शरो दे भवतः। वत्स्सः। इक्ष्षुः। 
क्ष्पीरमू। अप्स्सराः ॥ अवसाने च यरो द्वे भवत इति वक्तव्यमू॥ वाक्क्‌, वाक्‌। 
त्वक्कू, त्वक्‌। षटूटू, घट्‌। तत्त, तत्‌॥ 


नल 


नादिन्याक्रोशे पुत्रस्य॥ ४८ ॥ 


आदिनी परत आक्रोशे गम्यमाने पुत्रशब्दस्य न दे भवतः। 'अनचि च! ( ८.४. 
४७) इति प्राप्ति: प्रतिषिध्यते । पुत्रादिनी त्वमसि पापे। आक्रोश इति किमू ? तत्त्वकथने 
दिवचनं भवत्येव। पुत्रानत्तीति पुत्तादिनी शिशुमारी व्याप्री ॥ तत्परे चेति वक्तव्यम्‌॥ 
पुत्रपुत्नादिनी त्वमसि पापे ॥ वा हतजग्धपर इति वक्तव्यम्‌॥ पुत्त्रहती, पुत्रहती। 
पुत्नजग्धी, पुत्रजग्धी ॥ चयो द्वितीयाः शरि पौष्करसादे:॥ चयो द्वितीया भवन्ति शरि 
परतः पौष्करसादेराचार्यस्य मतेन। तकारस्य थकारः-वथूसः। ककारस्य खकारः-- 
ख्वीरम्‌। पकारस्य फकारः--अफूसराः॥ 


शरोषचि॥ ४६ ॥ 


नेति वर्तते। शरोषचि परतो न दे भवतः। “अचो रहाभ्याम्‌ू०” ( ८.४.४६ ) इति 
प्राप्ति: प्रतिषिध्यते । कर्षति | वर्षति । आदर्श:। अक्षदर्श:। अचीति किमू ? दरश्श्श्यते॥ 


त्रिप्रभतिषु शाकटायनस्थ॥ ५४० ॥ 


त्रिप्रभृतिषु वर्णेषु संयुक्तेषु शाकटायनस्याचार्यस्य मतेन द्वित्वं न भवति। इन्द्र: । 
चन्द्र। मन्द्र:। राष्ट्रमू। भराष्ट्रम्‌॥ 


सर्वत्र शाकल्यस्य॥ ५१ ॥ 


शाकल्यस्याचार्यस्य मतेन सर्वत्र दिर्वचन॑ न भवति। अर्कः। मर्कः। ब्रह्मा। 
अपहुते॥ 


दीघदाचार्याणाम्‌॥ ९२ ॥ 


दीर्घादुत्तरस्याचार्याणां मतेन न द्वित्वं भवति। दात्रम्‌। पात्रमू्‌। मूत्रम्‌। सूत्रम्‌॥ 


१ - “ आकर्ष: ? इति है०। 
२ - “दर्शः ” इति न्‍्यासपद०। 
३ - “उष्ट्रः ” इति है०। 

झलां जश्‌ झशि॥ ५९३ ॥ 


झलां स्थाने जशादेशो भवति झशि परतः। लब्धा। लब्धुमू। लब्धव्यम्‌। 
दोग्धा। दोग्धुम्‌। दोग्धव्यम्‌। बोद्धा। बोद्भुम्‌। बोद्धव्यमू। झशीति किम्‌ ? दत्तः। 
दत्थ:। दध्म:॥ 


अभ्यासे चर्च॥ ५९४ ॥ 


अभ्यासे वर्तमानानां झलां चरादेशों भवति, चकारादू जश्‌ च। चिखनिषति। 
चिच्छित्सति । टिठकारयिषति। तिष्ठासति । पिफकारयिषति। बुभूषति। जिघत्सति। 
डुढौकिषते। प्रकृतिचरां प्रकृतिचरो भवन्ति--चिचीषति। टिटीकिषते। तितनिषति। 
प्रकृतिजशां प्रकृतिजशो भवन्ति--जिजनिषते। बुबुधे। ददौ। डिड्ये॥ 


खरि च॥ ९५ ॥ 


खरि च परतो झलां चरादेशो भवति। जशग्रहणं नानुवर्तते पूर्वसूत्रे चानुक्ृष्टत्वात्‌ 
( परि० ७८ )। भेत्ता। भेत्तुम। भेत्तव्यम्‌। युयुत्सते। आरिप्सते। आलिप्सते॥ 


वावसाने॥ ९६ ॥ 


झलां चरिति वर्तते। अवसाने वर्तमानानां झलां वा चरादेशो भवति। वाक्‌, 
वागू। त्वकू, त्वगू। श्वलिटू, श्वलिडू। त्रिष्टुपू, त्रिष्टुब्‌॥ 


अणोष प्रगृह्यस्यानुनासिकः॥ ४७ ॥ 


अणोष्प्रगृद्यसंज्ञस्यावसाने वर्तमानस्य वानुनासिकादेशो भवति। दर्धि, दधि। 
मधुँ, मधु । कुमारी, कुमारी। अण इति किम्‌ ? कर्त। हर्त। अप्रगृह्यस्ेति किमू ? 
अग्नी। वायू॥ 


अनुस्वारस्य ययि परसवर्ण:॥ ५८ ॥ 


अनुस्वारस्य ययि परतः परसवर्ण आदेशो भवति। शडट्डिता। शड्डितुम्‌। शह्नितिव्यम्‌। 
उज्छिता। उज्छितुम्‌। उज्छितव्यमू। कुण्डिता। कुण्डितुम्‌। कुण्डितव्यम्‌। नन्दिता। 
नन्दितुम्‌। नन्दितव्यमू। कम्पिता। कम्पितुमू। कम्पितव्यम्‌। इह कुर्वन्ति, कृषन्ति इत्यत्र 
णत्वस्यासिद्धत्वात्‌ पूर्व नकारस्यानुस्वारः क्रियते। तस्यापि परसवर्णेन पुनर्नकार एव 


१ - “ वृषन्ति ? इत्यपपाटो मुद्रितेषु । 

भवति। तस्याप्यसिद्धत्वात्‌ पुनर्णत्व॑न भवति। एवमनुस्वारीभूतो णत्वमतिक्रामतीति। 
ययीति किम्‌ ? आक्रस्यते। आचिक्रंसते॥ 


वा पदान्तस्य॥ ९६ ॥ 


पदान्तस्यानुस्वारस्य ययि परतो वा परसवणदिशो भवति। तड़्‌ कथजू चित्रपक्षण्‌ 
डयमानन्‌ नभःस्थम्‌ पुरुषोज्वधीतू, तं कथं चित्रपक्षं डयमानं नभःस्थं पुरुषोजवधीत्‌॥ 


तोलि॥ ६० ॥ 


तवर्गस्य लकारे परतः परसवणदिशो भवति | अग्निचिल्लुनाति | सोमसुल्लुनाति । 
भवॉल्लुनाति। महॉल्लुनाति॥ 


उदः स्थास्तम्भोः पूर्वस्य॥ ६१ ॥ 


सवर्ण इति वर्तते। उद उत्तरयोः स्था स्तम्भ इत्येतयोः पूर्वसवणदिशो भवति। 
उत्त्थाता । उत्त्थातुम्‌ | उत्त्थातव्यम्‌। स्तम्भेः खल्वपि-उत्तम्भिता। उत्तम्भितुम्‌। उत्तम्भित- 
व्यमू। स्थास्तम्भोरिति किम्‌ ? उत्स्नाता ॥ उदः पूर्वसवर्णत्वे स्कन्देश्ठन्दस्युपसंख्यानम्‌॥ 
अनने दूरमुत्कन्द ॥ रोगे चेति वक्तव्यम्‌॥ उत्कन्दको नाम रोगः। कन्दतेर्वा धात्वन्तरस्यैतद्‌ 
रूपम्‌॥ 


झयो हो5न्यतरस्याम्‌॥ ६२ ॥ 


झय उत्तरस्य हकारस्य पूर्वसवणदिशो भवत्यन्यतरस्याम्‌। वाग्घसति, वागू हसति। 
श्वलिडू ढसति, श्वलिडू हसति। अग्निचिद्धसति, अग्निचिद्‌ हसति। सोमसुद्धसति, 
सोमसुद्‌ हसति। त्रिष्टुब्भसति, त्रिष्टुबू हसति। झय इति किमू ? प्राडू हसति। भवान्‌ 
हसति॥ 


शश्छोषंटि॥ ६३ ॥ 


झय इति वर्तते, अन्यतरस्यामिति च। झय उत्तरस्य शकारस्याटि परतश्छकारादेशो 
भवत्यन्यतरस्याम्‌। वाक्छेते, वाकू शेते। अग्निचिच्छेते, अग्निचित्‌ शेते। सोमसुच्छेते, 
सोमसुत्‌ शेते। श्वलिटू छेते, श्वलिट शेते। त्रिष्टुप्‌ छेते, त्रिष्टुप शेते ॥ छत्वममीति 


१-“ आचिक्रस्यते ! इत्यपपाटो मुद्रितेषु । 
२ - “ उत्कन्द इति सविसर्ग मुद्रितेषु, लोटो रूपं यथान्यासम्‌ । 
३ - पदान्तादित्यपि पूर्वम्‌ ( ८.३.२८ ) उक्तम्‌ । 

वक्तव्यम्‌॥ किं प्रयोजनम्‌ ? तच्छूलोकेन, तच्छमश्रुणेत्येवमर्थम्‌॥ 
हलो यमां यमि लोपः॥ ६४ ॥ 


अन्यतरस्यामिति वर्तते। हल उत्तरेषां यमां यमि परतो लोपो भवत्यन्यतरस्याम्‌ । 
शय्या इत्यत्र दौ यकारौ, क्रमजस्तृतीयः, तत्र मध्यमस्य वा लोपो भवति। शब्या, शब्य्या। 
अदितेरपत्यमादित्य इत्यत्र तकारात्‌ पर एको यकारः, 'यणो मयः०” ( 5.४.४७ वा० ) इति 
क्रमजो द्वितीयः, तत्र मध्यमस्य वा लोपो भवति--आदित्यः, आदित्य्यः। आदित्यो देवता 
अस्य स्थालीपाकस्येति आदित्य्यः, आदित्यः, आदित्य्य इति। अत्रापि द्वौ यकारौ, 
क्रमजस्तृतीयः, तत्र मध्यमस्य मध्यमयोर्वा लोपो भवति। हल इति किम्‌ू ? अन्नमू। 
यमामिति किम्‌ ? अर्ध्यम्‌। यमीति किम्‌ ? शाईम्‌॥ 


झरो झरि सवर्णे॥ ६५ ॥ 


हल इति वर्तते, अन्यतरस्यामिति च। हल उत्तरस्य झरो झरि सवर्ण परतो लोपो 
भवत्यन्यतरस्याम्‌ । प्रत्तम्‌, अवत्तमित्यत्र त्रयस्तकारा:, क्रमजश्चतुर्थ:। तत्र मध्यमस्य 
मध्यमयोर्वा लोपो भवति। मरुत्त्त इत्यत्र चत्वारस्तकाराः, क्रमजः पठचम:ः। तत्र मध्यमस्य 
मध्यमयोर्मध्यमानां वा लोपो भवति। मरुच्छब्दस्य ह्युपसंख्यानसामर्थ्यात्‌ ( १.४.५६ वा०) 
“अच उपसर्गात्‌ तः ( ७.४.४७ ) इति तत्वं भवति। झर इति किम्‌ ? शाईम्‌। झरीति 
किमू ? प्रियपञ्च्ञा। अल्लोपस्य च ूर्वत्रासिद्धे न स्थानिवत्‌” ( महाभाष्य १.१५४ ) इति 
स्थानिवद्भावप्रतिषेधादत्र चकारस्य जकारे लोपः स्यात्‌। सवर्ण इति किम्‌? तर्प्ता। 
तर्प्तुम्‌। तर्प्तव्यम्‌। सवर्णग्रहणसामर्थ्यादिह संख्यातानुदेशो न भवति, सवर्णमात्रे लोपो 
विज्ञायते। तेन शिण्ढि पिण्ढि इति ढकारे डकारस्य लोपो भवति॥ 


उदात्तादनुदात्तस्य स्वरितः॥ ६६ ॥ 


उदात्तादुत्तरस्थानुदात्तस्य स्वरितादेशो भवति। गार्ग्य:। वात्स्य:। पर्चति। पट 
ति। अस्य स्वरितस्यासिद्धत्वाद्‌ अनुदात्तं पदमेकवर्जम्‌” ( ६.१.१५८ ) इत्येतद्‌ न प्रवर्तते । 
तेनोदात्तस्वरितावुभावपि श्रूयेते॥ 


नोदात्तस्वरितोदयमगार्ग्यका श्यपगालवानामूु॥ ६७ ॥ 


१ - यथासंख्यविज्ञानाद्‌ माहात्म्यादिषु न दोषः। 
२- “आन्नम्‌ ? इति है०, तारा०। 
३ - ' अग्नि: ” इत्यधिक है०, तारा०, तत्तु न युक्तम्‌ । 

उदात्तोदयस्य स्वरितोदयस्य चानुदात्तस्य स्वरितो न भवति। पूर्वेण प्राप्त: प्रति- 
षिध्यते, अगार्ग्यकाश्यपगालवानां मतेन। उदात्त उदयो यस्मात्‌ स उदात्तोदयः। उदात्तपर 
इत्यर्थ:। एवं स्वरितोदयः। उदात्तोदयस्तावतू-गाग्य पस्तत्र। वात्स्य१स्तत्र। तत्रशब्द 
आयुदात्तः। तस्मिन्नुदात्ते परतो गार्ग्यशब्दः स्वरितो न भवति। स्वरितोदयः-गार्ग्य: 
क्वं। वात्स्य१: क्वं। क्वशब्दः स्वरितः। तस्मिन्‌ परतोष्नुदात्तः स्वरितो न भवति। 
अगार्ग्यकाश्यपगालवानामिति किम्‌ ? गार्ग्यस्तत्र। गार्ग्यः क्‍्व॑ं। तेषां हि मतेन 
स्वरितो भवत्येव। उदात्तस्वरितपरस्येति वक्तव्य उदयग्रहर्ण मडलार्थम्‌। अनेकाचार्य- 
संकीर्तन॑ पूजार्थम्‌॥ 


अ अआ॥ ६८ ॥ 


एकोछत्र विवृतः, अपरः संवृतः। तत्र विवृतस्य संवृतः क्रियते। अकारो विवृतः 
संवृतों भवति। वृक्षः। प्लक्ष:। इह शाम्रे कार्यार्थमकारो विवृतः प्रतिज्ञातः ( अइउण्‌ ), 
तस्य तथाभूतस्यैव प्रयोगो मा भूदिति संवृतप्रत्यापत्तिरियं क्रियते। दीर्घप्लुतयोश्चानेन 
विवृतेनाकारेण ग्रहणं नेष्यते। तेन तयोः संवृतो न भवति। संवृतेन च सर्वगुणस्य 
मात्रिकस्य ग्रहणमिष्यते। तेन सर्वगुणः प्रत्यापद्यते॥ 
इष्ट्युपसंख्यानवती शुद्धगणा विवृतगूढसूत्रार्था 
व्युत्पन्नरूपसिद्धिर्वृत्तिरियं काशिका नाम ॥ 


॥ इति श्रीवामनकृतकाशिकावृत्तावष्टमाध्यायस्य तुरीयः पाद: समाप्तश्चायमध्यायो ग्रन्थश्च॥ 


